

من هو عيسى (عليه السلام)

( ٣٠٣ ) أسئلة

# ክርስቶስ ማነው?

## 303 ወሳኝ ጥያቄዎች



الأمهرية

سلطانة  
Sultannah



**ክርስቶስ ማነው?**

**303**

**ወሳኝ ጥያቄዎች**

**አዘጋጅ:-አህመዲን ጆበል**

**ታህሳስ 2001**

**አዲስ አበባ፤**

ማውጫ

ርዕስ

ገጽ

1. መቅደም .....3

2. መግቢያ .....8

3. ምዕራፍ አንድ:- የኢየሱስ ማንነት ጉዳይ .....17

4. ምዕራፍ ሁለት:- የኢየሱስ መወለድና የሚነሱ ጥያቄዎች .....51

5. ምዕራፍ ሦስት:- አምላክ ሥጋ ለብሶ ሰው ሆኗልን? .....54

6. ምዕራፍ አራት:- የኢየሱስ አስተምህሮ ምን ነበር? .....59

7. ምዕራፍ አምስት:- ‘ሚስጢረ ሥላሴ’ ሚስጥር .....66

8. ምዕራፍ ስድስት:- ‘ለኃጢአታችን ሲል ተሰቀለ! ዳንን’! .....77

9. ምዕራፍ ሰባ :- ኢየሱስ ማነው ብለው አመኑብት? .....92

10. ምዕራፍ ስምንት:- ኢየሱስ ስለራሱ ምን እምነት ነበረው? .....98

11. ምዕራፍ ዘጠኝ:- እውን እነዚህ የአምላክ ባህሪያት ናቸውን? .....100

12. ምዕራፍ አስር:- የመጽሐፍ ቅዱስ ሕልውና .....107

13. ማስተንተን ይበጃል! .....127

14. ምዕራፍ አስራ አንድ:- ታዲያ ክርስቶስ ማነው? .....132

ዋቢ መጻሕፍት .....138

መቅደም

በአላህ ስም እጅግ በጣም ርጎሩጎ በጣም አዛን በሆኸነው ነው።

ዛሬ ዓለማችን እንደ አንድ መንደር በተገናኘችበት ዘመን ማንኛውም ማህበረሰብ ከሌሎች የሀብረተሰብ ክፍሎች ተገንጥሎ ለብቻው መኖር አይችልም። ግሎባላይዜሽን(ሉላዊነት) በሸቀጥ ብቻ ሳይሆን በአስተሳሰብም ጭምር የአያንዳንዱን ቤት እያንኳኳ ነው። «የእነ እገሌን እምነትም ሆነ አመለካከት መስማትም ማወቅም አልፏልም፤ የራሴን ለነርሱ አላካፍልም» ብሎ መቀመጥ ፈፅሞ የማይታሰብበት ደረጃ ላይ ደርሷል። አንድ ሰው የራሱን እምነት ለሌሎች መግለፅ ባይፈልግ እንኳ ሌሎች በሩን አንኳኩተው መምጣታቸው አይቅርም። ታዲያ ይህ ግለሰብ ያለው አማራጭ አንድም የመጡበትን ወገኖች በአግባቡ ማስተናገድ አሊያም በግልምጫና በቁጣ (ጨኸት) መሸኘት ነው። በአገራችን ያለውን ተጨባጭ ስንመለከት የየትኛውም ሃይማኖት ተከታይ የሌሎች ሃይማኖት ተከታይ የሆኑ ሰዎች ቀርበውት ስለሃይማኖታቸው ለማስረዳት ሲሞከሩ በቅንነት ከማዳመጥ ይልቅ ለስድብና ጽላ መጋበዙ ሲበዛ የተለመደ ነው። ምክንያቱ ደግሞ ሌላ ሳይሆን የሁሉም ሃይማኖት ተከታዮች ማለት ይቻላል ስለራሳቸው እምነትም ይሁን ስለሌሎች እምነት በቅጡ አለማወቃቸው ነው። ስለዚህ እነዚህ ወገኖች ረጋ ብለው የሁለቱን ሃይማኖቶች ልዩነት አስረድተው እነሱ የያዙትን እምነት ለምን እንደመረጡትና ከሌሎች የቀረበላቸውን ደግሞ ለምን እንደማይከተሉት ምክንያታዊ በሆነ መልኩ በማስረዳት ፈንታ አምባገር ፈጥረው ለዎቹን ከአጠገባቸው ማራቅን ይመርጣሉ። ይህ ዓይነቱ አካሄድ አሁን ባለንዘት ተጨባጭ ምን ያህል ያስኬደናል የሚለው ግን አጠያያቂ ነው።

ዛሬ የተለያዩ የመረጃ ምንጮች ሳንወድ በግድ በራችንን እንኳ ማንኳኳት ሳያሻቸው ጓዳችን ድረስ ዘልቀው መግባት እየቻሉ ነው። በሌላው ዓለም

ያሉት እንቅስቃሴዎች አገር ላይ ባለው ተጨባጭ ላይ የራሳቸው የሆነ አሉታዊም ይሁን አዎንታዊ ተፅዕኖ ማሳደራቸው የማይቀር ነው። ለምሳሌ በአሁኑ ወቅት የሁሉንም ሃይማኖት ተከታዮች እንቅስቃሴን ዘልቀን ብንመለከት የተለያዩ ሃይማኖታዊ መረጃዎችን መጀመሪያ በተዘጋጁባቸው ቋንቋዎች ወደ አገርኛ ቋንቋ በመመለስ የተከታዮቻቸውን እምነት ለማጠናከርና ሌሎችን ወደራሳቸው እምነት ለመሰብ የተለያዩ ሙከራዎችን ሲያደርጉ እናገኛለን። ስለዚህ ወደድንም ጠላንም የሌላውን ዓለም ተፅዕኖ መቀበላችን የግድ ነው። ይህን ስንል ደግሞ ከሌላው የሚመጣውን ነገር ሁሉ አግባብነትን እንቀበል ማለት አይደለም። እነርሱም እንደኛው ሰዎች እንደመሆናቸው መጠን ጠንካራና ደካማ ጎን ይኖቸዋልና ጠንካራ ተሞክሮ ዎቻቸውን በመውሰድ ደካማውን መተው እንችላለን።

በተለያዩ የዓለማችን ክፍሎች ውስጥ ከምናገኛቸው ጥሩ ተሞክሮዎች ውስጥ የተለያዩ የሃይማኖት አባቶችና ምሁራንን በማዘጋጀት ለሀብረተሰቡ ሠላማዊ በሆነ መልኩ ስለ ሃይማኖታቸው ገለጻ የሚሰጡበትንና ከሀብረተሰቡ የሚቀርብላቸውን ጥያቄዎች በአግባቡ የሚመልሡባቸውን መድረኮችን ማመቻቸት ነው። ለዚህ ዓይነቱ ተሞክሮ አገራችን ባዕድ ብትሆንም የሁሉም ሃይማኖት አባቶች ዘንድ ቅንነቱ ካለ መድረኩን ማመቻቸት ቀላል ነው። ይህ ደግሞ የአገራችንን የሃይማኖት መቻቻል ተምሳሌትነት ይበልጥ ያጠናክረዋል እንጂ አያጠፋውም።

ዛሬ በአገራችን ስላለው የሃይማኖት መቻቻል ብዙ ይነገራል። ነገር ግን እስካሁን ያለው የሃይማኖት መቻቻል በምን ላይ የተመሠረተ ነው? ብሎ የሚጠይቅ ወገን ብዙም የለም። የአገራችንን የሃይማኖት መቻቻል መሠረት ካየነው በአስቂኝ ነገሮች ላይ የተገነባ ነው። ለምሳሌ ሁለት ፍፁም ተቃራኒ የሆኑ ሃይማኖቶች እንከተላለን የሚሉ ወገኖች «እኛም እናንተም ልክ ነን!

እናንተ አላህ ትላላችሁ! እኛ ደግሞ እግዚአብሔር እንላለን! ያው ነው እኮ! ቢላዎ ብቻ ነው የሚለዩን! አንድነን!» ...ወዘተ የሚሉ የሃይማኖት አባቶች በማይቀበሏቸው አባባሎች ላይ የተመሠተ ነው። በእንዲህ ዓይነቱ መሠረት ላይ የተገነባ መቻቻል አንደኛው ወገን ትክክለኛውን ሃይማኖትን ልወቅና ልከተል ብሎ የተነሣ ዕለት ብትንትኑ ይወጣል። ስለዚህ አንድነታችን ፤ አብሮነታችንና መቻቻላችን ለሌላው ዓለም ተምሳሌት ሆኖ ይቀጥል ዘንድ መቻቻላችንን በጥሩ መሠረት ላይ መገንባት ግድ ይለናል። ይህ ሊሆን የሚችለው ደግሞ የሁሉም ሃይማኖት ተከታዮች የራሳቸውንና የተቃራኒ ወቻቸውን ሃይማኖት በአግባቡ ሲያውቁና ሲረዱ ብቻ ነው እንጂ «አንተም የራስህን ደብቅ! እኔም የኔን በልቤ ልያዝ! በዚህ ጉዳይ እኔም አንተም ምንም ነገር ባናነሣ ይሻላል!» ተክድኖ ይብላል! ዓይነት ከሆነ ከዕለታት አንድ ቀን ይገነፍልና ወደ አላስፈላጊ አቅጣጭ ያመራል። ይህ ደግሞ ለማንም አይበጅም። ስለዚህ ተቀራርቦ መወያየትና መነጋገር የበለጠ ያቀራርባል እንጂ አያራርቅም። አጉል በአትንኩኝ ባይነት ተከፍሶ መቀመጥ ለማንም አያዋጣም።

በዚህ ረገድ በአሁኑ ሰዓት በአንዳንድ የሃይማኖት ተከታዮች መካከል የምናየው ሠላማዊ የሆነ ሃይማኖታዊ ውይይት (ክርክር) ለኛ ጥሩ ተምሳሌት ሊሆን ይችላል ብለን እንምታለን። እንዲህ ዓይነቱን ሠላማዊ የሆነ ውይይት እንደድፍረትና የሰውን ሃይማኖት እንደመንካት አድርገው የሚቆጥሩ አንዳንድ ወገኖችም አይጠፉም። እነዚህ ወገኖች የያዙት አቋም አንድም የሃይማኖታቸውን መመሪያ በጥልቀት ካለማወቅ አሊያም የሚቀርቡላቸውን ጥቂዎች «በአግባቡ መመለስ አንችልምና ሰው ፊት እንዋረዳለን!» ከሚል ከንቱ ሥጋት የመነጨ ሊሆን ይችላል። ለነዚህ ወገኖቻችን የምንላቸው ነገር ቢኖር የሃይማኖታችሁ መመሪያ(መጽሐፍ) በዚህ ጉዳይ ላይ ምን እንደሚል

በእግዳቤ እንድታዩት እንድትፈትሹትና ራሳችሁን ጥሩ ተወያይ አድርጋችሁ ለማቅረብ እንድትሞክሩ ነው። እንዳንዶች ደግሞ የራሳቸውን ድክመት ለመሸፋፈን ሲሉ ለተራው ሰው ሃይማኖቱ እንደተነካና እምነቱ እንደተዘለፈ አድርገው በማቅረብ ሆን ብለው ህዝቡን ለዱላና ለአላስፊላጊ ግጭት እንዲጋሰዝ የማድረግ ሥራ ሲሰሩ ይታያል። ይህ ዓይነቱ ድርጊት በፈጣሪም በፍጡርም ዘንድ ያስወቅሳልና ሁላችንም እናስብበት።

ይህ 'ክርስቶስ ማነው?' የሚለው የወንድም አህመዲን ጀበል መጽሐፍ ብዙዎችን ለውይይት የሚጋብዝና እጅግ በርካታ መልስ የሚሹ ጥያቄዎችን የያዘ ድንቅ መጽሐፍ በመሆኑ ማንኛውም በክርስቶስ በትክክል ማመን አፈልጋለሁ፤ በክርስቶስ ዙሪያ ያለኝ አቋም እውነታን ያዘለ፤ መጽሐፍ ቅዱስን ያገናዘበ ነው ወይስ ልማዳዊና በውርስ የተገኘ ነው? ብሎ ራሱን ከስሜታዊነትና ከወገንተኝነት በራቀ መልኩ መፈተሽ የሚፈልግ ሰው ሁሉ ሊያነበውና ራሱን ሊጠይቅበት የሚገባ መጽሐፍ ነው። አዘጋጁ ከዚህ ቀደም ሌሎች በርካታ ሥራዎችን በመሥራት የብዙዎችን ሕይወት ለውጧል። ከሰራቸው ሥራዎች ውስጥ ለአብነት ያህል «የሌቶች መብትና እኩልነት በኢስላምና በክርስትና እምነት» በሚል ርዕስ ያቀረበው ብርቅዬ መጽሐፍ ይጠቀሳል።

ይህን «ክርስቶስ ማን ነው? 303 ወሳኝ ጥያቄዎች» የሚለውን መጽሐፍ ከግልበኝነትና ከጭፍን ወገንተኝነት ርቆ የቀድሞ መነጽሩን አውልቆ በባዶ ዓይኑ የሚያነብ ማንኛውም ክርስቲያን (ከተራው ክርስቲያን እስከ ሊቃውንት ድረስ ማለት እችላለሁ) በእርግጠኝነት መጀመሪያ የሚያውቀው ክርስቶስና ከንባቡ በኋላ የሚያገኘው ክርስቶስ ፍፁም የተለያዩ ሆነው እንደሚያገኛቸው ቅንጣት ያህል አልጠራጠርም። ይህ ዓይነቱ መጠይቃዊ

አቀራረብ ለማንኛውም ተራ አንባቢ እንኳ ሳይቀር ጉዳዩን በቀላሉ እንዲረዳውና እንዲያውቀው ስለሚያደርግ በዘርፉ ከተሠሩ ሥራዎች ውስጥ እጅግ የተሻለው እንደሚሆን እንምታለሁ። በመጨረሻም አላህ(ሱ.ወ) የመራውን የሚያሳስተው ለእርሱ ያጠመመውን ደግሞ የሚያቃናው የለምና እርሱ በቸርነቱ ሁላችንንም ትክክለኛውን መንገድ ይምራን እያልኩ ለሁላችንም መልካም ንባብን እመኛለሁ።

ባህሩ ዑመር



መግቢያ

የክርስቶስ ጉዳይ የሙስሊሞች እና የክርስቲያኖች እንዲሁም በተለያዩ የክርስትና ቡድኖች መካከል የመለያየታቸው አንዱ አብይ ምክንያት ነው። ሙስሊሞች ኢየሱስ ነቢይ መሆኑንና በተፃምር ከማርያም ያለ አባት መወለዱን ያምናሉ። ቁርአንም ሃያ አምስት(25) ጊዜ ስለ ኢየሱስ(ኢሳ) ማንነት ጠቅሷል። ከታላላቅ ነቢያት አንዱ መሆኑን አስተምሯል። (ለምሳሌ፦ ሱሪቱ ኒሳእ 4:171-173)፤ በሥላሴ ማመን ክህደት መሆኑን(ቁርአን ሱሪቱል 5:73-75)

እንዲሁም ሐዛኙ አምላክ(አል-ራህማን) ልጅ ወለደ፤ ኢየሱስ የአምላክ ልጅ ነው። መባሉን በጽኑ ሲቃወም ሐል-ራሕማንም ልጅን ያዘ (ወለደ) አሉ፤ ከባድ መጥፎን ነገር በእርግጥ አመጣችሁ፤ ከርሱ (ከግግራቸው) ሰማያት ሊቀደዱ፤ ምድርም ልትሰነጠቅ፤ ጋራዎችም ተንደው ሊወድቁ ይቃረባሉ። ለአል-ራሕማን ልጅ አለው ሰላሉ። ለአል-ራሕማን ልጅን መያዝ አይገባውም። በሰማያትና በምድር ያለው ሁሉ (በትንሣኤ ቀን) ለአል-ራሕማን ባሪያ ሾነው የሚመጡ እንጂ ሌላ አይደሉም። (ሱሪቱል መርየም 19:88-93)

ቁርአን ከኢስላም ውጭ ሌላ ሃይማኖትን የግክሉትን ይተቻል። አቋማቸውን እንዲፈትሹ ጥሪ ያደርጋል። ጥያቄዎችን ያቀርብላቸዋል። ያላቸውን ማስረጃ እንዲያቀርቡ በመጠየቅ ለውይይት ይጋብዛቸዋል። ያብራራል። ለአብነት በእንደ ሥፍራ ካብራራ በኋላ እኛም ከዚህ ትምህርት እንድንቀበም ስለማብራራቱ እንዲህም ሲል ይገልጻል። «እንዴት እንደምናብራራ ተመልከት፤ ከዚያም (ከእውነት) እንዴት እንደ ሚመለሱ ተመልከት ።» (ቁርአን ሱሪቱል 5:73-75)

ክርስቲያኖች የመርየምን(ማርያምን) ልጅ አል-መሲህን(ክርስቶስን) አምላክ አድርገው መያዛቸውን ሲተች «የመርየምን ልጅ አል-መሲሕንም ከአላህ ሌላ አማልክት አድርገው ያዙ። ከሚያጋሩት ሁሉ የጠራ ነው። የአላህን ብርሃን

በአርቻቸው ለማጥፋት ይፈልጋሉ፤ እነሆም ከሐዲዎች ቢጠሉም እንኳን ብርሃኑን መሙላትን እንጂ ሌላን አይሻም። እርሱ ያ አጋሪዎቹ ቢጠሉም መልክተኛውን (መሐመድን) በቅን መንገድና በእውነተኛ ሃይማኖት ላይ ከሃይማኖት ሁሉ በላይ ይፋ ያደርገው ዘንድ የላከው ነው።» (ቁርአን ሱሪቱ አት-ተውባ 9:30-32)

ኢስላም ስለ ኢየሱስ ክርስቶስ ያለው አጭም ይህ ነው። እንዳንዶች ክርስቶስን የራሳቸው ብቻ አድርገው በመቁጠር (እናንተ መስሊሞች ስለ ክርስቶስ ምን አገባችሁ?)፤ «ክርስቶስን ሰው ነው ከማለት የበለጠ ምን ስድብ አለ?» ይላሉ። ይህ አባባል «ክርስቲያን ሆኑ» እንደ ማለት ነው። ይህን እምነታችንን ተዋግን ማለት ክርስቲያን ሆንን ማለት ነው። ሌሎቹ ደግሞ በየጎዳናውና ቤት ለቤት በመሄድ (ጌታን ተቀበል) በማለት ጠለቅ ያለ እውቀት የሌለውን መስሊሙን ያዋክቡታል። ሌሎች ደግሞ «ኢየሱስ ጌታ ነው!» በማለት በየመደብርቻቸው ሲለጥፉና ሌሎቹ በየታክሲውና የሕዝብ መጓጓዣዎች በመለጠፍና መዝሙር በመክፈት «ያመነ የተጠመቀ ይድናል፤ ያላመነ ያልተጠመቀ አይድንም። ይረዳል።» እና መሳሳዊ አጭሞቻቸውን «ልንገራችሁ ይገባል» ይሉናል። እንዳንዶች መጽሐፍ በመጻፍ የነርሱን እምነት ያልተቀበለ ዋጋ እንደሌለው ይነግሩናል። ለምሳሌ አንድ የክርስቲያን ጸሐፊ ለመስሊሞች እንዲህ ሲሉ ጽፏል፡- «የግርያም ልጅ የመሢሕ ክርስቶስ መውረድ መወለዱንና አዳኝነቱን ከአብ ከመንፈስ ቅዱስ ጋራ እኩልነቱን አምናችሁ እስካልተቀበላችሁ ድረስ ዋጋ የላችሁም!» «እነሆ የእግዚአብሔር በግ የዓለምን ኃጢአት የሚያስወግድ!» «ወልድን የሚክድ ሁሉ አብ ክርሱ ጋራ የለም፤ በወልድ የሚያምን አብም ደግሞ ክርሱ ጋራ ነው»።!

፤ መምህር ኪዳነ ማርያም ጌታሁን(ሰላም አህመድ ዲዳት የተሰጠ መልስ)፤ ክርስቶስ በኢስላም (በቁርአን)፤ ክርስቶስን ከቁርአን ጋር ምን አገናኘው?፤ በ1999 ዓ.ም. ሰህተተኛ ጊዜ ብርሃንና ጭላም ማተሚያ፤ ገጽ 22

ኢስላም «ኢየሱስን ሰው ነው፤ ፍጡር ነው።» በማለቱ እንዲሁም ሲሉ ይወቅሳሉ፡-«ፍጡርና ፈጣሪን ለይታችሁ ባለማወቃችሁ»<sup>2</sup> እንዲሁም «ክርስቶስ ትንቢት ተነገርለት ሱባኤ ተቆጥሮለት የመጣ፤ አጭና ልጆቹ ሲጠብቁት የኖረ መድኃኒት መሆኑን አምና ያልተቀበለ ሁሉ አሁንም አልዳነም»<sup>3</sup>

እንዲሁም ሙስሊሞችን ወደ ክርስትና ማስገባትን ዓላማው አድርጎ «ዓላማዬ ትውልዱን ለክርስቶስ ማዘጋጀትና ሙስሊሞችን በወንጌል መድረስ ነው» በሚል መፈክር የሚንቀሳቀሰው ኤልሻዳይ መጽሔት «መስጊዶች የወንጌል መሰብሰቢያ፣ ኢማሞችና ሺኮች ሁሉ በድፍረት ወንጌል ሰባኪዎች አገልጋዮች ይሆናሉ። መኪናዎች፣ ጎዳናዎች፣ ካፍቴሪያዎችና ሻይ ቤቶች የወንጌልና የእግዚአብሔርን ስም ይጠራሉ!»<sup>4</sup> ሲል ጽፏል። መበመር ሰለሞን የተባሉ ጸሐፊ ደግሞ «እውነትን በመሸፋፈን መግለጥ አይቻልም። ምንም ነገር ሳይደበቅ ግልጽ ወይይት መካሄድ ይኖርበታል። ትክክለኛ ገንዘብ ሊኖር የሚችለው ይህ ሲሆን ብቻ ነው። ሐትን ሁሉ በተከፈተ አእምሮ ማስተዋል እጅግ አስፈላጊ ነው።»<sup>5</sup> ይሉናል። ሌላኛው ጸሐፊ ደግሞ «ሃይማኖት በማስረጃ እንጂ በኃይልና በጉልበት የሚስፋፋበት ግዛት አይደለም፤ በማስረጃ ያልተደገፈ እምቢታ ከባድ ቤት አይሻልም!»<sup>6</sup> ይላሉ።

አምላካችን አላህ(ሱ.ወ) የርሱን ብቸኛ አምላክነት ያልተቀበሉ ወገኖችን «ከአላህ ጋር ሌላ አምላክ አለን? እውነተኛች እንደሆናችሁ ማስረጃችሁን አምጡ፤ በላቸው።» (ቁርአን ስረቱ አል-ኮምል፡64) ሲል ጥሪ ያደርጋል። «አለን?»

<sup>2</sup> ከላይ የተጠቀሰው መጽሐፍ፣ ገጽ 17

<sup>3</sup> መምህር ኪዳነ ማርያም ጌታሁን፣ ገጽ 21

<sup>4</sup> ግዛኒ ዮሐንስ፣ ኤልሻዳይ/የህዌህን/ መጽሔት፣ ግንቦት 1999፣ ገጽ 20

<sup>5</sup> መስመር ሰለሞን፣ ይድረስ ለሙስሊም ወገኖቹ፣ ገጽ VIII

<sup>6</sup> መምህር ኪዳነ ማርያም ጌታሁን፣

የሚሉትን ማስረጃ ሊያቀርቡ ዉይይትና ክርክር ይደረጋል። በመወያየትና በመከራከር መተማመን ያለ ነው። እንዲያውም ክርክር የነቢያት ፈለግ ነው። በቁርአን የነቢዩ ኑሕን(ኖሕ)(ዐ.ሰ) መከራከርን አስመልክቶ ሲነግረን «ትሕ ሆይ! በእርግጥ ተከራክርክን እኛን መከራከርህንም አበዛኸው...አሉ።» (ሱረቱል ሁድ:32) ክርክሩ በመልካም ጠባይ ይሆን ዘንድ ቁርአን «የመጽሐፉን ባለ ቤቶችንም በዚያች እርሷ መልካም በሽነችው ክርክር እንጂ አትከራከሩ!» (አል-አንከቡት: 46)

ስለሆነም በቁርአን መርህ መሠረት ለሙስሊሙ ከሚያቀርቡት (ጌታን ተቀበል) እና መሰል ግብዣዎች እንዲሁም (አመኑበት) የሚሉትን መጽሐፎቻቸውን በማንበብና በማስተንተን «ቤተክርስቲያኒቱም ሆነች መጽሐፉ ምን ያህል ተአማኒነት አላቸው?» ብሎ መጠየቅ ያለና የሚጠበቅ ነው። የቀረቡት ማስረጃ ለምን ሊያሳምነን እንዳልቻለ በመልካም ቋንቋ ማስረዳት ደግሞ የኛ ፈንታ ይሆናል። እኛም በተራችን በክርስትና እምነት ላይ ያሉትን ጥያቄዎችን የማንሳትና እምነቱን እንድንቀበል የጋበዙን ወገኖች በእምነታቸው ላይ እንዲያስቡበት የበኩሌን ለማለት ይህን መጽሐፍ ለማዘጋጀት ችያለሁ። በየገጠሩ ሙስሊሙን (ጌታን ተቀበል) በማለት የሚያስቸግሩትን ሚሽነሪዎችም በማውቀውና ባነበብኩት ያክል እንድ ልላቸው ይኸው እንካችሁ ብያለሁ። የጥያቄዎቹ አቀራረብ መንደርደሪያ በማብዛት ከማሰልጠኛት በቀጥታ ሳይንዛዙ ወደ ነጥቦቹ መሄድ ያስፈልጋል ብዬ በማመኔ አሁን ባለበት አኳኝን እንዲሆን አድርጌያለሁ።

ሁሉም ወገን የራሱን እምነት ትክክለኝነት ያጸድቃል። የሌላውን ክህደትም እንዲሁ። ምሳሌ የሚሆነን አላህ በቁርአን ውስጥ የገለጸልን የአይሁዶች፣ የክርስቲያኖችና የዐረብ ጣኦታውያን ሁኔታ ነው። ሁለቱም ወገኖች

(አይሁዳኖችና ክርስቲያኖች) አንዱ ሌላኛው የሚከተለው ፍኖት ስህተት እንደሆነ፤ እርሱ የሚከተለው መንገድ ብቻ ትክክል እንደሆነ፤ እናም ደነት (ገነት) የምትገባው ለርሱ ብቻ እንደሆነ ይናገራል። የዐረብ ጣኦታውያንም (አጋሪዎችም) የሁለቱን እምነቶች ከንቱነትና የራሳቸውን እምነት ትክክለኛነት ያጸድቃሉ። አላህ ግን የሁሉም፡- «እኔ ነኝ ትክክል» ባይነት ከንቱ ምኞት መሆኑን በግልጽ አውጇል። እንዲሁም ይላል፡-

«አይሁዶች፡-ክርስቲያኖች በምንም ነገር ላይ (ትክክለኛ እምነት ውስጥ) አይደሉም» አሉ። ክርስቲያኖች ደግሞ፡- «አይሁዶች በምንም ነገር ላይ (ትክክለኛ እምነት ውስጥ) አይደሉም» አሉ። ሁሉም ወገኖች መጽሐፍ ያነባሉ። እነዚያ የማያውቁት (የዐረብ አጋሪዎችም) ያሉት እንደነርሱው ነው። (ክነርሱ በቀር ሁሉም ወገኖች ትክክለኛ እምነት ውስጥ እንዳልሆነ ይናገራሉ)። አላህ በሚወዛገቡበት ነገር ባይኑን ይሰጣል።። (ቁርአን፣ አል-በቀራህ 2:113)

ለምሳሌ አይሁዶች «አይሁድ ያልሆነ ገነት አይገባም፤ አይሁድ ሁኑ» ይላሉ። ክርስቲያኖችም «ክርስቲያን ያልሆነ ገነት አይገባም፤ ክርስቲያኖች ሁኑ» ይላሉ። ቁርአን የአይሁዶችንና የክርስቲያኖችን ሁኔታ እንዲህ ይነግረናል፡- «(ቅኑን መንገድ) ትመሩ ዘንድ አይሁድ ወይም ክርስቲያኖች ሁኑ» አሉ።። (አል-በቀራህ 2:135)

እንዲሁም ባሏል፡- «አይሁድ ወይም ክርስቲያን ካልሆነ በቀር ማንም ደነት አይገባም።» አሉም፤ ይህ የነርሱ (ከንቱ) ምኞት ነው። (መሐመድ ሆይ!) (ለምትሉት ነገር) እውነተኛ ከሆናችሁ ማስረጃችሁን አምጡ» በላቸው።። (አል-በቀራህ 2:111)

የትኛውም ወገን ትክክል ነኝ፤ ከኔ ውጭ ያለው መንገድ ስቷል» ስላለ ሳይሆን ትክክለኛነቱ የሚረጋገጠው ተቀባይነት ያለው አላማኝ ማስረጃ ማቅረብ ሲችል ነው። ለዚህም ገው ቁርአን እውነተኛ ከሆናችሁ

ማስረጃችሁን አምጡ። ያለው። ይህ ስለሌላው ብቻ አይደለም፤ ሌሎችም ቢሆን መመርመር አለበት። እሳህ(ሱ.ወ) ራሱ ቁርአንን መርምሩ፤ «አስተንትኑ» ሲል ይጋብዛል። እንዲህ ሲልም ይጣራል። «ቁርአንን አያስተንትኑም? ከእሳህ (አምላክ) ሌላ አካል (የመነጨ ቢኖን ኖሮ ከውስጡ በርካታ ተቃርኖዎችን ባገኙ ነበር።)» (ቁርአን፣ አን-ኒሳአ 4:82)

ቁርአን «ሃይማኖት» ያላቸውን ግለሰቦች ብቻ ሳይሆን «አምላክ የለም» የሚሉትንም ጭምር እንዲያስቡ፤ እንዲመራመሩና እንዲያስተንትኑ ይጋብዛቸዋል። ለምሳሌ ቁርአን እንደሚከተለው በአምላክ መኖር የማያምኑትን ይጠይቃል። «ከምንም ነው የተፈጠሩት? ወይስ እነርሱ ራሳቸው ፈጣሪዎች ናቸው? ወይንስ ሰማያትንና ምድርን ፈጥረዋል? አይደለም፤ በእውነቱ እነርሱ ጽኑ እምነት የላቸውም።» (ቁርአን አጥ-ጡር 52:35-36)

«አስተንትኑ»፤ «አዕምሯችሁን ተጠቀሙ»፤ «ጭፍን ተከታይ አትሁኑ»፤ የሚሉት ምክሮች በቁርአን ዉስጥ በስፋት ተጠቅሰዋል። እንዳንደች የወላጆቹን እምነት ነው የምከተለው ይላሉ። ቆም ብለን ካሰብነው ግን የአባት የእናቴ እምነት ስለ ሆነ የሚለው ምክንያት እጅግ ጋላ ቀር ነው። የወላጅን እምነት ሳይመረምር፤ እውነት መሆኑንም ሳይገነዘብና ሳይገባው የሚከተል ሰው እጅግ ኢ-ምክንያታዊ ነው። እንዲህ ያለው ግለሰብ ወላጆቹ የሆኑት ይሆናል። ሙስሊም ቢሆኑ ሙስሊም ይሆን ነበር። የሂንዱ፣ የቡድሃ፣ የክርስትና እምነት ተከታዮች አልያም ጣኦት አምላኪዎች ቢሆኑም ወላጆቹ የሆኑትን ይሆናል። ገደል ቢገቡም አብሯቸው ይገባል። ቁርአን ስለነዚህ አይነት ሰዎች እንዲህ ይላል። «(ካላችሁበት የክህደት ጽልመት ወጥታችሁ) እሳህ (በነቢዩ ሙሐመድ ላይ) ያወረደውን (መልዕክት) ተከተሉ።» በተባለ

ጊዜ በፍጹም! የምንከተለው የእባቶቻችንን ፈለግ ነው። ይላሉ።(ይህ አጽማቸው እድገ የሚደገት ነው!) እባቶቻቸው ምንም ነገር የማያውቁና ትኑን ጎዳናም ያልወበጡ ቢሆኑም (እንኳ ይከተሏቸዋልን?)» (ቱርአን አል-በተራህ፣ 2:170)

እንደ አማኝነታቸው እምነታቸውን ለኛ ለሙስሊሞች መመኘታቸው አያስወቅስም። ብስለት በተሞላበት አካጋን መወያየት፣ አላማኝ ማስረጃ ማቅረብና በተላላተ ማስረጃ እንዳንላላት መጠንቀቅ ግን አስፈላጊ ነው። ስለዚህ ብስለት ሊገድለን አይገባም። እስተዋይ ሆነን በእውቀትና በምክንያታዊነት መንቀሳቀስ ይገባል። መጽሐፈ ምሳሌ እንዲህ ይመክራል፡- «እናንተ ብሉላት የጎደላችሁ ጠንቃታነትን ገንዘብ አድርጉ፣ እናንተ ተላላት ፣ ማስተዋልን አትርፉ።» (ምሳሌ 8:5) እንዲሁም፡- «እስተዋይ ሰው ሥራውን በዕውቀት ያከናውናል፣ ተላላ ግን ሞኝነቱን ይገልጣል።» (ምሳሌ 13:16)

የማናውቀውን መከተል አደጋው የከፋ ነው። ምክንያቱም «ትክክል ናቸው ያልናቸውና የተከተልናቸው መሪዎች የተላላተ ጎዳና ላይ ሆነው ቢገኙስ? አብረን መላላት ታችን አይደለምን? መጽሐፍ ቅዱስ መሪዎቻቸው ስላ ላላቷቸው ህዝቦች እንዲህ ይላል፡- «ህዝቤ ሆይ! መሪዎችህ አላሳተውሃል ከመንገድህም መልሰውሃል።» (ሊሳይያስ 3:12)

እውቀት ከማጣት የተነሳ ስንቶች ጠፉ? እኛም እውቀት ከማጣት የተነሳ ጠፍተን ከሆነስ? ሳናወቅ በጭፍን መከተል ያጠፋል። ያለ እውቀት መከተል፣ ማመን፣ እና ደጋፊ መሆን ሊያጠፋን እንደሚችል ልብ ልንል ይገባል። መጽሐፍ ቅዱስ በትንቢተ ሆሴዕ 4:6 እንዲህ ይላል፡- «ሕዝቤ እውቀት ከማጣቱ የተነሳ ጠፍቷል።»

ከልጅነት ጀምሮ ዉስጣችን ስላለ ያደግንበት ጎዳና ሁል ጊዜ «ቅን» መስሎ ይሰማናል። በጭፍኑ ተከታይ መሆንን አቁመን ማሰብ ግድ ይለናል። ምክንያቱም ቀና መስሎ የሚታየው መንገድ ወደ ውድቀት ሊመራን ይችላልና። ምሳሌ 16:25 እንዲህ ይላል፡- «ሰው ቀና መስሎ የሚታይ መንገድ አለ፤ በመጨረሻ ግን ወደ ሞት ይመራል»

ወደተነሳንበት «ክርስቶስ ማነው?» ወደሚለው ርዕስ ስንመለስ በዚህ መጽሐፍ ውስጥ ስለ ክርስቶስም ሆነ በአጠቃላይ በክርስትና እምነት ላይ 303 ወሳኝ ጥያቄዎችን አቅርቤያለሁ። እንደሙስሊምነቴ የክርስትና እምነትን ለምን እንደማልቀበል ለማስረዳት፣ ሳላመናችሁና ካልተጠመቃችሁ አትድኑም። በማለት ሙስሊሙን ሊያዋክቡ ለሚሹ የክርስትና ሚሺነሪዎች፣ እስከዛሬ በዚህ መልኩ ስለእምነታቸው (ክርስትና) እንዲያሰቡ የሚያደርግ አጋጣሚ ላላገኙ የክርስትና እምነት ተከታዮች እና ስለኢየሱስ ክርስቶስ ማወቅ ለሚሻ ሁሉ ይህንን መጽሐፍ ለማዘጋጀት ችያለሁ።

ማንኛውንም ነገር ሳያውቁ መንቀፍ አግባብ አይደለም። ማመናችንንም ሆነ አለማመናችንን በምክንያትና በማስረጃ ላይ የተደገፈ መሆን አለበት። የኦርቶዶክሱ መጽሐፍ ቅዱስ በመጽሐፈ ሲራክ 11:7 ላይ፡- «ሳትመረምረው አትንቀፈው፤ እስቀድመህ ነገሩን ጠይቀው» ይላል። ክርስቲያኖች ሙስሊሞችን «የኢየሱስን እምላክነት አልተቀበላችሁም» ሲሉ ይወቅሳሉ።

ስለዚህ የቀረቡ ማስረጃዎችን በመመልከት ቶሎ የሚበጀንን እንምረጥ። ትክክለኛውንም እምነት እንወቅ። ይህን መጽሐፍ በጥንቃቄ፣ ያለፍርሀት፣ ንዴት፣ ነጻ በሆነ እዕምሮና አውነትን ለማወቅ በሚል እሳቤ እንዲያነቡ



እጋብዛለሁ። በመጨረሻም ከመጽሐፉ በምናገኛው ግንዛቤ የሚበጀንን እንምረጥ አላለሁ። መጽሐፉንም እያነበቡ አብረን እንወቅ በማለት በትህትና እጠይቃለሁ። ኢዮብ 34:4 እንዳለው «የሚበጀንን እንምረጥ፣ መልካሙንም አብረን እንወቅ።»

አሁመዲን ጀበል

የኢየሱስ ማንነት ጉዳይ

1. በሐዋርያት ሥራ 2:36 ላይ «እንግዲህ፤እግዚአብሔር ይህን እናንተ የሰቀላችሁትን ኢየሱስን፤ጌታም ክርስቶስም እንዳደረገው የእስራኤል ወገን ሁሉ ይረዳ።»<sup>7</sup> ይላል።ታዲያ እግዚአብሔር ኢየሱስን «ጌታ» ካደረገው መጀመሪያ ምን ነበር? «ጌታ» የሚለው የክብር መጠሪያ ከሆነ ያስኬዳል። ነገር ግን «አምላክ» በሚለው ትርጉም ከሆነ የማይመስል ነው። ለምን ቢሉ ከጊዜ በኋላ «ጌታ (አምላክ)» መሆን ይችላልን? ጥቅሱ የሚለው «ጌታም ክርስቶስም እንዳደረገው የእስራኤል ወገን ሁሉ ይረዳ» ነው። ይህ ማለት ደግሞ በትክክል ጌትነትን ከጊዜ በኋላ ነው ያገኘው የሚል ነው። አምላክ ደግሞ ዘላለማዊ ነው። ታዲያ ኢየሱስ እንዴት አምላክ (ጌታ) ሊባል ይቻለዋል?

2. መጽሐፍ ቅዱስ በሉቃስ ወንጌል 22:3-5 «ሰይጣንም ከዐሥራ ሁለቱ ጋር ከተቆጠረው አንዱ በነበረው የአስቆሮቱ በተባለው በይሁዳ ገባበት።ሄዶም እንዴት አሳልፎ እንደሚሰጣቸው ከካህናት አለቆችና ከመቅደስ አዛዦች ጋር ተነጋገረ።እነርሱም ደስ አላቸው፤ገንዘብም ሊሰጡት ተዋዋሉ።እርሱም በነገሩ ተሰማማ።» ይላል።ሰይጣን በይሁዳ ገብቶ ኢየሱስን አሳልፎ እንዲሰጥ ካደረገውና ክርስቲያኖች እንደሚሉት ኢየሱስም ተይዞ ከተሰቀለ ሰይጣን የክርስቲያኖች ባለውለታ ሆኗል ማለት ነው።ለምን ቢሉ ክርስትያኖች እንደሚሉት በኢየሱስ መሰቀል ነውና «ድነው ከኃጢአት ነጻ የወጡት፤ ገነትንም ወራሽ የሆኑት።» ይህ ነው የክርስትና መዳኛ መንገድ።ስለዚህ ሰይጣን በይሁዳ ገብቶ ኢየሱስን አሳልፎ እንዲሰጥ አደረገው።ከዚያም ክርስትና እንደሚለው ኢየሱስ ተይዞ ተሰቀለ። በጥምና ካስተዋልነው ክርስቲያኖች «ድነናል» ያሉበት «ስቅለት» እንዲሳካ ሰይጣን ግንባር ቀደም አስተዋጽኦ አበርክቷል። የመዳኛውን መንገድ ዘርግቷል።

<sup>7</sup> በዚህ መጽሐፍ ዉስጥ ትኩረት እንዲቸራቸው በርካታ ቦታዎች ላይ አስምራባቸዋለሁ፤(በቦልድ) አጥቁራያለሁ።

ታዲያ የክርስትና አብዩ አስተምህሮትና መጻኛው የሰይጣን ሊሆን አይደል? ሰይጣን በይሁዳ ገብቶ ኢየሱስን አሳልፎ እንዲሰጥ ባያደርግ ኖሮ ስቅለቱ ይሳካ ነበርን? ክርስትና እንደሚለው ክርስቶስ ባይሰቀል ክርስቲያኖች ከጋጢአት ይነጹ ነበርን? ክርስትና የሚባል እምነትስ ይኖር ነበርን? በፍፁም!!! ታዲያ እንደ ሰይጣን ማን መልካም ሠራ አለ? ኢየሱስን አስቅሎ ክርስቲያኖችን አድኖ የለም እንዴ!?

3. ኢየሱስ ሰው መሆኑ በማቴዎስ 8:20፣ ማቴዎስ 9:6፣ ማቴዎስ 17:9፣ ማቴዎስ 17:22፣ ማቴዎስ 19:28፣ ማቴዎስ 20:18፣ ማቴዎስ 20:28፣ ማቴዎስ 24:27፣ ማቴዎስ 24:30፣ ማቴዎስ 25:31፣ ማቴዎስ 26:2፣ ማቴዎስ 26:24፣ ማቴዎስ 26:45፣ ማቴዎስ 26:64፣ ማርቆስ 9:31፣ ማርቆስ 10:33፣ ማርቆስ 10:45፣ ማርቆስ 13:29፣ ማርቆስ 14:21፣ ማርቆስ 14:41 ፣ ማርቆስ 14:6-2፣ ሉቃስ 7:34፣ ሉቃስ 9:21-22፣ ሉቃስ 9:44፣ ሉቃስ 9:58፣ ሉቃስ 12:8፣ ሉቃስ 12:40፣ ሉቃስ 18:31 ፣ ሉቃስ 19:10፣ ሉቃስ 21:27፣ ሉቃስ 22:69፣ ሉቃስ 24:7፣ ዮሐንስ 1:51፣ ዮሐንስ 3:13-14፣ ዮሐንስ 5:27 ፣ ዮሐንስ 6:27 ፣ ዮሐንስ 6:53፣ ዮሐንስ 6:62፣ ዮሐንስ 8:28 እና የሐዋርያት ሥራ 7:55-56 ላይ ተገልጿል። አምላክ ከሆነ ለምን በርካታ ስፍራ ላይ «የሰው ልጅ»፣ «ሰው» ተባለ? አምላክ ሰው ነውን? የሚከተሉት ጥቅሶች አምላክ ሰው እንዳልሆነ ይገልጻሉ ፡-

ሀ) «ይዋሽ ዘንድ እግዚአብሔር ሰው አይደለም፤ ይፀፀትም ዘንድ የሰው ልጅ አይደለም።» (ዘጉልቁ 23:19)

ለ) «የእስራኤል ክብር የሆነው እግዚአብሔር አይዋሽም፤ አይፀፀትምም፤ እርሱ ይፀፀት ዘንድ ሰው አይደለምና።» (1ኛ ሳሙኤል 15:29)

ሐ) «እኔ በመካከላችሁ ያለሁ ቅዱስ አምላክ ነኝ እንጂ ሰው አይደለሁምና ፤ በቁጣ አልመጣም።» (ትንቢተ ሆሴዕ 11:9)

«ኢየሱስ ፍጹም ሰው፤ ፍጹም አምላክ ነው» ስንል አምላክን «ሰው ነው» እያልነው ነው። ይህ ታዲያ አምላክ ሰው እንዳልሆነ የተገለጸውን መፃረር አይደለምን?

- ሌላው አጠያያቂ ነጥብ ሐዋርያት ኢየሱስ ክርስቶስ አምላክ ወይም ከመላእክት የላቀ አካል መሆኑን ከተቀበሉ ክርስቶስን «ሰው» ብለው መጥራታቸው ለምን ይሆን? ሐዋርያት የኢየሱስን አምላክነት ከተቀበሉ በኋላ «ሰው» ነበር ብለው ማስተማራቸው ክብሩን መንካትና ደረጃውን መቀመቅ መክተት አይሆንምን?

- ይህን ጉዳይ በእዝነ ልቦና ማየት ተገቢ ነው። በስክነትና በጥምና መፈተሽም ያሰፈልጋል። ሐዋርያት ኢየሱስን አይተውታል። አናግረውታል። አብረው ተመግበዋል። ይህን ሁሉ ሲፈፅሙ ግን ኢየሱስ ልክ እንደነሱ ሰብዓዊ ፍጡር መሆኑን ቅንጣት ታህል ተጠራጥረው አያውቁም። ታዲያ በዚህ ሁኔታ እያለ ኢየሱስ ሰው ሳይሆን «የዓለማት ፈጣሪ አምላክ ነው» ቢባል የሚሰማቸው ድንጋጤና ግርምት እኛ አንድ የምናውቀው ሰው አምላክ ወይም የዓለም ፈጣሪ ነው ብንባል የሚሰማንን ያህል ነው። ለምን? ቢሉ ኢየሱስ በርካታ ሰዎች ተገባራት ሲፈፅም፤ ስኬትና ውድቀት ሲፈራረቅበት፤ ሀሴትና ሀዘን ሲመላለስበት ተመልክተዋል። የሰው ልጅን ሊገጥሙ የሚችሉ ሰዎች መታከቶች ሲደቁሱት አስተውለዋል። ታዲያ ይህ መሰሉ ሁኔታ የአምላክነት ክብርና ደረጃውን እንዲያሰቡ አድርጓቸው ነበር ብሎ ማሰብ ያስኬዳል? አይመስለኝም!

4. ቆላሳይስ 1:15 ላይ ስለኢየሱስ «እርሱ የማይታየው አምላክ አምሳል ነው፤ ከፍጥረት ሁሉ በፊት በኩር ነው፤» ይላል። እንዲሁም በሮሜ 8:29 ላይ «እግዚአብሔር አስቀድሞ ያወቃቸውን የልጁን መልክ እንዲመስሉ አስቀድሞ ወሰናቸው። ይኸውም ከብዙ ወንድሞች መካከል እርሱ በኩር እንዲሆን ነው።» ይላል። ኢየሱስ «የፍጥረት በኩር» ወይም መጀመሪያ የተፈጠረ ከሆነ እንዴት ከፍጡርነት አልፎ ፈጣሪ ይሆናል? ይህ ሁኔታ የክርስቶስን ማንነት እንድንፈትሽ አይጋብዝምን?

5. እውነተኛ አምላክ ኢየሱስ ነው ወይንስ እግዚአብሔር? የሚከተሉት ጥቅሶች እግዚአብሔር እውነተኛ አምላክ እንደሆነ ይገልጻሉ ፡-

- «እርሱ ብቻ ጥበበኛ ለሆነ አምላክ፤ በኢየሱስ ክርስቶስ በኩል ለዘላለም ክብር ይሁን አሜን።» (ሮሜ 16:27) ይህ ጥቅስ «እርሱ ብቻ ጥበበኛ ለሆነ አምላክ» ይላል። ጥበበኛው የኢየሱስ አምላክ ብቻ ከሆነ ኢየሱስ ምን ሊባል ነው?
- «እግዚአብሔር ግን እውነተኛ አምላክ ነው፤ እርሱ ህያው አምላክ፤ ዘላለማዊም ንጉስ ነው፤ በሚቆጣበት ጊዜ ምድር ትንቀጠቀጣለች ፤ መንግስታትም ቁጣውን ሊቋቋሙ አይችሉም።» (ኤርሚያስ 10:10)
- ኢየሱስ እንዲህ አለ «እውነተኛ አምላክ የሆንኸውን አንተንና የላክኸውንም ኢየሱስ ክርስቶስን ያውቁ ዘንድ ይህች የዘላለም ሕይወት ናት።» (ዮሐንስ 17:3) ታዲያ ኢየሱስ አምላክ ከሆነ ለአምላኩ ሲጸልይ «እውነተኛ አምላክ የሆንኸውን አንተንና የላክኸውንም ኢየሱስን ያውቁ ዘንድ ይህች የዘላለም ሕይወት ናት።» ለምን አለ? ኢየሱስ እውነተኛው አምላክ ራሱ ሳይሆን የላከው አምላክ መሆኑን እንዴት ገለፀ?

6. ከላይ በጠቀስናቸው የክርስትና ሃይማኖት አስተምህሮዎች ውስጥ ቀጥተኛና ግልፅ በሆነ መልኩ ኢየሱስ ክርስቶስ አምላክ መሆኑን አላስተማረም። ለዚያም ነው በክርስቶስ አምላክነት ዙሪያ የማይነጥፉ ጥያቄዎች የሚነሱት። እስቲ አሁን ደግሞ የሚከተሉትን ማገናዘቢያዎች ከስሜታዊነት በፀዳ መልኩ ለማስተዋል እንሞክር። ኢየሱስ አምላክ እንዳለው በሚከተሉት ጥቅሶች ላይ ተገልጿል፡-

- «የጌታችን የኢየሱስ ክርስቶስ አምላክና ስዊት ይባረክ!» (1ኛ ጴጥሮስ 1:3)
- «ስለ እናንተ እያመለገንኩ ስጸልይ ስለ እናንተ ማሳለብን አልተውም፤ የነኩበር አባት የጌታችን የኢየሱስ ክርስቶስ አምላክ እርሱን በማወቅ የጥበብንና የመገለጥን መንፈስ እንዲሰጣቸው እለምናለሁ።» (ወደ ኤፌሶን 1:16-17)

- «ለወደደንና ከኃጢአታችንም በደሙ ነፃ ላወጣን፤ አምላኩንና አባቱን እንድናገለግልም መንግስትና ካህናት ላደረገን፤ ለእርሱ ክብርና ኃይል ከዘላለም እስከ ዘላለም ይሁን! አሜን።» (ዮሐንስ 6:6)
  - «ለዘላለም የተመሰገነው የጌታ ኢየሱስ አምላክና አባት እንደማልዋሽ ያውቃል።» (2ኛ ቆሮንቶስ 11:31)
  - «ብርታትንና መጽናናትን የሚሰጥ አምላክ ክርስቶስ ኢየሱስን ስትከተሉ፤ በመካከላችሁ የእንድነትን መንፈስ ይሰጣችሁ ፤ይኸውም በእንድ ልብና በእንድ አፍ ሆናችሁ፤ የጌታችንን የኢየሱስ ክርስቶስን አምላክና አባት ታከብሩ ዘንድ ነው።» (ሮሜ 15:5-6)
  - «በክርስቶስ በሰማያዊ ስፍራ በመንፈሳዊ በረከት ሁሉ የባረከን የጌታችን የኢየሱስ ክርስቶስ አባትና አምላክ ይባረክ።» (ኤፌሶን 1:3)
  - «ኢየሱስም እንዲህ ሲል መለሰላት፤ ከሁሉ የሚበልጠው ይህ ነው፤ «እስራኤል ሆይ! ሰማ፤ ጌታ አምላካችን እንድ ጌታ ነው!...»(ማርቆስ 12:29)
  - «ኢየሱስም፤«ገና ወደ አብ ስላላረግሁ አትንኪኝ! ይልቁንስ ወደ ወንድሞቼ ሄደሽ፤ «ወደ አባቴና ወደ አባታችሁ፤ወደ አምላኬና ወደ አምላካችሁ አርጋለሁ» ብሎአል ብለሽ ንገሪያቸው አላት።» (ዮሐንስ 20:17)
  - «በዘጠኝም ሰዓት ኢየሱስ፤ «ኤሎሄ፤ ኤሎሄ ላማ ሰበቅታኒ? ብሎ በታላቅ ድምፅ ጮኸ፤ ትርጓሜውም «አምላኬ! አምላኬ! ስለምን ተውኸኝ?» ማለት ነው።» (የማርቆስ ወንጌል 15:34 እና ማቴዎስ 27:46)
  - «የርሀራሄ አባት! የመጽናናትም ሁሉ አምላክ የሆነው የጌታችን የኢየሱስ ክርስቶስ አምላክና አባት ይባረክ።» (2ኛ ቆሮንቶስ 1:3)
- ኢየሱስ አምላክ እያለው እንዴት ራሱ አምላክ ይሆናል? አምላክ ሌላ አምላክ አለውን? ክርስቲያኖች የሚያመልኩት አምላክ ራሱ አምላክ አለው ማለት ነውን?

7. በሚከተሉት ጥቅሶች ላይ አምላክ እንድ ብቻ መሆኑ ተገልጿል፡- ሮሜ 3:30፣ 1ኛ ጢሞቴዎስ 2:5 ፣ ማርቆስ 12:32 ፣ ያዕቆብ 2:19 ፣ ሚልኪያስ 2:10 ፣ 1ኛ ቆሮንጦስ 8:6 ፣ ኤፌሶን 4:5-7 እና ዘጸግም 6:4-5። አምላክ እንድ ብቻ መሆኑን ከተስማማን በኋላም ግን ክርስቲያኖች ኢየሱስ አምላክ ነው ይላሉ። ለምንድነው ታዲያ በ1ኛ ቆሮንቶስ 8:6 ላይ «እንድ አምላክ» የተባለው ኢየሱስ ሳይሆን አብ የሆነው? ታዲያ ብቸኛው አምላክ አብ ከሆነ የኢየሱስ አምላክነት ምኑ ላይ ነው?

8. አምላክ የማይሞት መሆኑ በ1ኛ ጢሞቴዎስ 1:17፣ ሮሜ 1:21-23፣ ሮሜ 1:25 እና 1ኛ ጢሞቴዎስ 6:16 ላይ ተገልጿል። ኢየሱስ ሚች ነው፤ አምላክ የማይሞት ከሆነ ኢየሱስ ሚች መሆኑ አምላክ አለመሆኑን አያሳይምን? ኢየሱስ ሲሞት «ሰውነቱ» ነው ወይንስ «አምላክነቱ» ነው የሞተው? በሰውነቱ ከሞተስ እንዴት ሰው የዓለምን ኃጢአት ሊሸከም ይችላል? የአምላክ ወደምድር መምጣት ያስፈለገው ሰው ሊሸከመው ስለማይችል ነው ብለው ክርስቲያኖች ያምኑ የለምን? አቋምን በማስረጃ ቢያስደግፉስ?

9. የሐዋርያት ሥራ 10:38 «እግዚአብሔር የናዝሬቱን ኢየሱስ በመንፈስ ቅዱስና በኃይል ቀባው፤ እርሱም እግዚአብሔር ከእርሱ ጋር ስለነበረ በደረሰበት ሁሉ መልካም እያደረገ በዲያብሎስ ሥልጣን ሥር የነበሩትን ሁሉ ፈወሰ።» ይላል። በመጽሐፍ ቅዱስ ኢየሱስ በአንድም ሥፍራ ላይ «እግዚአብሔር» ባይባልም ክርስቲያኖች «ኢየሱስ እግዚአብሔር ነው» ይላሉ። «እርሱም እግዚአብሔር ከእርሱ ጋር ስለነበረ» በሚለው ጥቅስ «እርሱም» እና «እርሱ» የሚሉት ቃላት ኢየሱስን ለመግለጽ በጥቅስ ውስጥ ስለተገለጹ እንዲሁም ክርስቲያኖች ኢየሱስን «እግዚያብሔር ወልድ» ስለሚሉት ቃላቶቹን በ«እግዚአብሔርም» ብንተካው «እግዚአብሔርም (እርሱም) እግዚአብሔር ከእግዚአብሔር (ከእርሱ) ጋር ስለነበረ» ይሆናል። ስንት እግዚአብሔሮች ሆኑ?

ክርስቲያኖች ሦስት የሆኑትን «አንድ» ቢሉ እዉን ሦስትነታቸውን ትተው አንድ ይሆናሉን? በዚህ ጥቅስ «እግዚአብሔር የናዝሬቱን ኢየሱስ በመንፈስ ቅዱስና በኃይል ቀባው» የሚለውን ብናጤን፣ እግዚአብሔር (አብ) ፣ኢየሱስ (እርሱም ክርስቲያኖች «እግዚአብሔር ነው» ይላሉ።) እና መንፈስ ቅዱስ (እንደሚሉት እርሱም ከሥላሴዎቹ አንዱና ራሱም እግዚአብሔር ነው።) ይህ ማለት ከሦስቱ ሥላሴዎች እና ራሳቸውም እግዚአብሔር ከሆኑት፣ አንድኛው እግዚአብሔር ሁለተኛውን እግዚአብሔርን በሦስተኛው እግዚአብሔር ቀባው ማለት ነው። ይህ ትክክለኛ እሳቤ ነው ብለው አእምሮዎን ማሳመን ይችላሉን?

10. ማርቆስ 13:32 ላይ «ነገር ግን ስለዚያች ቀን ወይም ስለዚያች ሰዓት ከአብ በቀር፣የሰማይ መላእክትም፣ወልድም ቢሆን፣ማንም አያውቅም።።» እንደተባለው ስለ ትንሳኤ ኢየሱስንም ጨምሮ ማንም ከአብ በቀር የሚያውቅ እንደሌለ ተገልጿል ።ክርስቲያኖች እንደሚሉት ኢየሱስ ከአብ እኩል ከሆነ እንዴት የትንሳኤን ጊዜ ማወቅ ተሳነው? አንዱ አምላክ እውቆ ሌላኛው «አምላክ» ሳያውቅ እንዴት ቀረ? ኢየሱስ ሁሉንም የማያውቅ ከሆነ እንዴት አምላክ ነው ልንል እንደፍራለን? አንዳንድ ክርስቲያኖች «ወልድ ሰው ስለሆነ ነው የማያውቀው» ይላሉ።ግና ሰው ብቻ ነውን? ኢየሱስ ወደ ምድር ሳይመጣ በፊትና ወደ ሰማይ ካረገ በኃላ «ወልድ» አይባልምን? ታዲያ ጥቅሱ «ወልድም ቢሆን» እንጂ «ምድር ሳለ፣ ሥጋ በለበስ ጊዜ» አይል?

11. በዮሐንስ 17:3 (የ1980 እትም) ላይ እንደተገለጸው «የዘላለም ሕይወትም፣ብቻህን እውነተኛ አምላክ የሆንከውን እንተንና የላክኸውን ኢየሱስ ክርስቶስን ማወቅ ነው።።» በማለት ኢየሱስ ይፀልይ ነበር። ኢየሱስ ፀሎቱን ያቀረበው «ብቻህን እውነተኛ አምላክ» ብሎ ለጠራው አካል እንደሆነ ልብ ልንል ይገባል። ቀጥሎም «እንግዲህ አባት ሆይ! ዓለም ሳይፈጠር ከአንተ ጋር በነበረኝ ክብር በአንተ ዘንድ አክብረኝ» ይላል። (ዮሐንስ 17:5)



እዚህ ላይ ኢየሱስ በአምላክ ዘንድ ለመከበር በፀሎት እየጠየቀ እርሱ ራሱ እንዴት «በቸኛው አውነተኛ አምላክ» ሊሆን ይችላል? ቆም ብሎ ማገናዘብ አያሻም??

12. ክርስቲያኖች «ኢየሱስ ኃጢአትን ይቅር ማለት ስለሚችል አምላክ ነው» ይላሉ።<sup>8</sup> በዮሐንስ 20:23 ላይ «ኢየሱስ ለደቀመዛሙርቱ «ኃጢአታቸውን ይቅር ያላችኋቸው ሁሉ ይቀርላቸዋል! የደዛችሁባቸው ተይዘባቸዋል ስላቸው።» ይላል። ታዲያ በዚህኛው ጥቅስ ላይ ደቀመዛሙርቱ ኃጢአትን ይቅር ማለት እንደሚችሉ ተገልጿል። ስለዚህ ደቀ መዛሙርቱንም አምላክ ልገላቸው ይሆን? «አይደለም! ለደቀመዛሙርቱ ይህን ስልጣን የሰጠው ኢየሱስ ነው!» ሊሉ ይችላሉ። ግን ይህንን ጥቅስ አላነበቡምን? «ኢየሱስም ደቀመዛሙርቱ ወዳሱበት ቀርቦ እንዲህ ስላቸው! «ሥልጣን ሁሉ በሰማይና በምድር ተሰጥቶኛል!» ይላል። (ማቴዎስ 28:18) ስልጣን የራሱ ቢሆን ኖሮ ግን «ስልጣን ተሰጠኝ» ሳይሆን «ስልጣን አለኝ» ነበር የሚለው። ስለዚህ ለኢየሱስ ስልጣን የሰጠው አምላክ መሆኑን እንረዳለን።

13. 1ኛ ቆሮንቶስ 8:6 «ለእኛ ግን ሁሉም ነገር ከእርሱ የሆነ! እኛም ለእርሱ የሆንን ስንድ አምላክ አብ አለን! ደግሞም ሁሉም ነገር በእርሱ አማካይነት የሆነ! እኛም በእርሱ አማካኝነት የሆንን ስንድ ጌታ ኢየሱስ ክርስቶስ ስለን።» ይላል። በዚህ ጥቅስ ላይ «ስንድ አምላክ አብ አለን!» ሲል አንዱ አምላክ አብ መሆኑን ገልጾ «ስንድ ጌታ ኢየሱስ ክርስቶስ አለን።» ይላል። ለምን «አምላክ» እና «ጌታ» በሚል በተለያዩ መጠሪያ ተገለፁ? ኢየሱስ «ጌታ» ሲባል አምላክ መሆኑን ለማሳየት ነው? አምላክ መሆኑን ለማሳየት ቢሆንም ለምን አብን «ስንድ አምላክ» ብሎ ኢየሱስን «አምላክ» ሳይል «ስንድ ጌታ» ብሎ ገለፀው?

<sup>8</sup> በገቢ ደላሳ፣ እኒን ማን ትሱኛላችሁ? የክርስቲስ ማንነትና ሥራዎች፣ ሕይወት ሥነ ጽሑፍ አገልግሎት፣ አዲስ ሸበባ፣ 1996 ዓ/ም፣ ገጽ 36

ኢየሱስ «ጌታ» ስለተባለ አምላክ ሊባል ይቻላል? እንዲሁም ከተባለ በመጽሐፍ ቅዱስ እነ ሙሴ (ዘኑልቁ 12:11፣ዘኑልቁ 11:28)፣መላዕክት (ዘካርያስ 6:4፣ኢየሱ 5:13-14)፣ዮሴፍ (ዘፍጥረት 42:33 ፣ዘፍጥረት 45:8-9)፣ዳዊት(1ኛመጽሐፈ ነገሥት 1:11-13)፣ኢዮብ (2ኛ ሳሙኤል 11:11)፣ኤልያስ (1ኛ ነገሥት 18:7) እና ሳኦል (1ኛ ሳሙኤል 24:8) «ጌታ» ተብለው የተጠሩትን ሁሉ «ጌታ» ስለ ተባሉ ለምን አምላክ አንላቸውም?

14. ኢየሱስ ተፃምር ሲያሳይ ተአምራቱን ያዩ ሰዎች ተደንቀዋል። በማቴዎስ 9:8 ላይ «ሀዝቡም አይተው ተደነቁ፤ «ለሰውም እንዲህ ያለ ሥልጣን የሰጠ እግዚአብሔርን አክበሩ» ይላል። ታዲያ ይህን ተአምር ያየው ሀዝቡ ሁሉ ከሃዲ ነውን? ለምን ቢሉ «ኢየሱስ አምላክ ስለሆነ በራሱ ስልጣን ተአምራቱን አደረገ» ብለው እንደ ዛሬዎቹ ክርስትያኖች አላመኑም። «ለሰውም እንዲህ ያለ ስልጣን የሰጠ እግዚአብሔርን አክበሩ» ይላል። ታዲያ ኢየሱስ አምላክ ቢሆንና በራሱ ስልጣን ቢኖረው ለምን እግዚአብሔር ይህን ተአምር እንደሰጠው ገለፀ? እግዚአብሔር የአብ፣ የወልድና የመንፈስ ቅዱስ የጋራ ጥምረት ከሆነና «እግዚአብሔር» የሚለው ኢየሱስን የሚጨምር ከሆነ ሀዝቦቹ እግዚአብሔርን ሲያከብሩ ኢየሱስንም ይጨምሩት ነበር። ነገር ግን እርሱን «ሰው ነው» ብለው አመኑበት። ታዲያ ያንን ሁሉ ታላላቅ ተአምራት ያየውንና ኢየሱስን የተከተለውን ሀዝብ እምነት ትተን በተቃራኒ ማመን አግባብ ነውን?

15. ከኢየሱስ በፊት የነበሩት ነብያት አምላክ አንድ መሆኑን፣ ብቸኛና ኃይል መሆኑን ሰብከዋል፤ ሕዝቡም ተቀብሎ አምኗል። ምእመናን ደግሞ አምላክ በትንሳኤ እለት ለፍርድ እንደሚመጣ ተምረው ተቀብለዋል። መጽሐፍ ቅዱስም አምላክ እግዚአብሔር እንደሚፈርድ በመዝሙር 75+2 ላይ «እግዚአብሔር እንዲህ ይላል፡- «ፍርዱ የሚሰጥበትን ጊዜ ወስኛለሁ፤ በዚያን ጊዜ በቅንነት እፈርዳለሁ» እንዲሁም በመዝሙር 75+7 ላይ ፡- «በአንዱ ላይ የሚፈርድ ሌላውን ነጻ የሚያወጣ ቅን ፈራጅ እግዚአብሔር

ነው።» ሲል ይገልጻል። በሰዚህ እርሱ እንደሚፈርድ አምነው ተቀብለውታል። በአዲስ ኪዳን ግን ኢየሱስ የተባለ «የአምላክ ልጅ» መኖሩንና እርሱም እንደሚፈርድ ወዘተ ጳውሎስ አስተምሯል። ታዲያ ህገ በትንሳኤ ከኢየሱስ በፊት የነበሩት አማኞች የአምላክን ፍርድ ለማየት ሲጠባበቁ ጻኛው ሌላና ኢየሱስ የተባለ ሰው ሆኖ ሲያገኙት ምን ይሰማቸዋል? ያስተማሯቸውን ነብያት «ሐሰተኛ» ሊሉ ነውን? ኢየሱስስ በማን አስተምሮት ነው የሚፈርድባቸው?

16. የሉቃስ ወንጌል 2:52 ላይ «ኢየሱስም በጥበብና በቁመት በሞገስም በእግዚአብሔርና በሰው ፊት አደገ።» ይላል።ኢየሱስ አምላክ ከሆነ እንዴት አምላክ በጥበብ ያድጋል? ከማደጉ በፊትስ? ፍፁም የሆነው አምላክ ሁሉን አዋቂ ነው ። የቀድሞውንም! የአሁኑንም ሆነ የወደፊቱንም ያውቃል። ኢየሱስ ግን ከጊዜ በኋላ ነው በጥበብ ያደገው። ታዲያ እንዴት አምላክ ይሆናል?

17. መጽሐፍ ቅዱስ (የ1980 እትም) በዕብራውያን 5:7-8 ላይ ስለ ኢየሱስ እንዲህ ተገልጿል፡- «እርሱም በሥጋው ወራት ከሞት ያድነው ወደሚችል ከብርቱ ጩኸትና ከእንባ ጋር ጸሎትንና ምልጃን አቀረበ፤ እግዚአብሔርንም ስለመፍራቱ ተሰማለት፤ ምንም ልጅ ቢሆን ከተቀበለው መከራ መታዘዝን ተማረ» ይላል። ክርስቲያኖች እንደሚሉት ኢየሱስ «አምላክ» ከሆነ አምላክ እንዴት ከልምድ ይማራል? ጥቅሱ ይቀጥልና «እግዚአብሔርንም ስለመፍራቱ ተሰማለት» ሲል ይገልጻል።

ኢየሱስ እግዚአብሔር ከሆነ እግዚአብሔር ራሱን ይፈራል? ኢየሱስ አምላክን እንደሚፈራ በዚህ ጥቅስ ተገልጿል። ታዲያ «ኢየሱስ አምላክ ነው» ከተባለ እንዲሁም «አምላክ አንድ ነው» ካልን ኢየሱስ የፈራው እራሱን ነው ማለት አይሆንም? እንዴትስ አምላክ ራሱን ይፈራል? ወይስ ከሦስቱ አማልክት ውስጥ አንዱ ሌላኛውን ይፈራል?

18. እንደ መጽሐፍ ቅዱስ አስተምህሮ በሚከተሉት ጥቅሶች ላይ «ኢየሱስን ከሞት ያስነሳው» አምላክ መሆኑ ተገልጿል። እነርሱም ፦ ሮሜ 10:9፣ ገላትያ 1:1 ፣ ኡፌሶን 1:20-21፣ ቆላስይስ 2:11-12፣ 1ኛ ጴጥሮስ 1:21፣ የሐዋርያት ሥራ 2:23-24፣ የሐዋርያት ሥራ 3:15 ፣ የሐዋርያት ሥራ 10:40 ፣ የሐዋርያት ሥራ 13:33-34 ፣ የሐዋርያት ሥራ 3:26 ፣ የሐዋርያት ሥራ 4:10 ፣ የሐዋርያት ሥራ 13:37 እና የሐዋርያት ሥራ 6:14 ናቸው። በቀረበው ማስረጃ «ኢየሱስን ከሞት ያስነሣው» አምላክ ከሆነ ታዲያ እንዴት «ኢየሱስ ሞትን ድል አደረገ» ይባላል? እንዴትስ «በሞት ላይ ስልጣን ስላለው ተነሣ» ልንል እንችላለን?

19. በዮሐንስ 14:12 ላይ ኢየሱስ «ከውነት አላችንለሁ፤ በኔ የሚያምን እኔ የማደርገውን ሥራ ይሠራል፤ እንዲያውም ሕይወዱ ወደ አብ ስለምሄድ፤ በእነዚህም የሚበልጥ ያደርጋል።» ብሏል። እንግዲህ ክርስቲያኖች «ኢየሱስን አምላክ ነው» እንደሚሉት ካሰብን በኢየሱስ የሚያምን ሰው ከአምላክ በላይ ሥራን መስራት ሊችል ነው ማለት ነው። ታዲያ ከአምላክ መብለጥ ተቻለ ማለት አይደል? ከአምላክ እንኳን ሊበልጥ ይቅርና ሊነፃፀር የሚችል ሥራ ማንስ መስራት ይችላል?

20. ዮሐንስ 10:36 ላይ «ታዲያ፤ «የእግዚአብሔር ልጅ ነኝ» ስላልሁ፤ አብ ለራሱ ለይቶ የቀደሰውንና ወደ ዓለም የላከውን፤ ተሳድበሃል ብላችሁ ለምን ትወነጅሉኛላችሁ?» ይላል። ኢየሱስም «አምላክ ነው» ከተባለ፣ እንዴት አምላክ ይቀደሳል? ኢየሱስ ተለይቶ ከመቀደሱ በፊት ምን ነበር? እንዴትስ አምላክ ይባላል?

21. ሮሜ 8:17 ላይ «ልጆች ብንሆን ወራሾች ደግሞ ነን፤ የክብሩ ተካፋዮች እንሆን ዘንድ በእርግጥ የመከራው ተካፋዮች ብንሆን፤ የእግዚአብሔር ወራሾች፤ ከክርስቶስ ጋር አብረን ወራሾች ነን።» ይላል። ክርስቶስ እውን

አምላክ ከሆነ፣ እንዲሁም የሥላሴ አንዱ አካል ከሆነ ወራሽ ነው ወይንስ አስወራሽ? ነገ የእግዚአብሔርን ገነት ሊወርስ ነው ማለት ነው? እንዲሁም ሆኖ አምላክ ትሉታላችሁ?

22. እንደ ሱቃስ ወንጌል 23:43 አገላለጽ ኢየሱስ መስቀል ላይ ሆኖ አብርት ከተሰቀለው ለአንዱ «በእውነት እልሃለሁ፣ ዛሬውኑ ከኔ ጋር በገነት ትሆናለህ!» አለው።» ይላል። ክርስቲያኖች እንደሚሉት ኢየሱስ አምላክ ከሆነ እንዴት አምላክ ገነት ይገባል? አምላክ ገነት ይገባል ወይንስ አማኞችን ያስገባል?

23. ዕብራውያን 1:13 ላይ «እግዚአብሔር፤ «ጠላቶችህን የእግርህ መርገጫ ስስከማደርግልህ ድረስ፤ በቀኝ ተቀመጥ» ያለው ከመላእክት ከቶ ለማን ነው?» ይላል። ይህ ጥቅስ እንደሚነግረን «በቀኝ ተቀመጥ» የተባለው ኢየሱስ ብቻ ከሆነ የሚከተሉትን ጥያቄዎች መመለስ ያሻል፡-

ሀ. ኢየሱስም አምላክ ነው እየተባለ እንዴት በጊዜ ተወስኖ ከእግዚአብሔር ቀኝ እንዲቀመጥ ይፈቀድለታል? ከአምላክ ማን በልጦ ይህን ያዘዋል?

ለ. ጠላቶቹን የእግሩ መርገጫ ካደረገ በኋላ ኢየሱስን እግዚአብሔር ከቀኝ ያነሳዋል ማለት ነው። ለምን? ቢሉ «የእግርህ መርገጫ እስከማደርግልህ» ነው ያለውና። ኢየሱስ ከእግዚአብሔር ቀኝ ከተነሣ በኋላ ምን ይሆናል?

ሐ. ኢየሱስ ከመላዕክት ቢለይም ያው ከእግዚአብሔር እገዛን የሚሻ አይደለምን?

መ. አምላክ እግዚአብሔር ነው ወይንስ በጊዜ ገደብ ከ«እግዚአብሔር ቀኝ» እንዲቀመጥ የተፈቀደለት ኢየሱስ?

24. ኢየሱስ አምላክ ነው ወይንስ የአምላክ አምሳል? ቆላስይስ 1:15 እና 2ኛ ቆሮንጦስ 4:4 ኢየሱስ የእግዚአብሔር አምሳል መሆኑን ይናገራሉ። እንደዚሁም በዘፍጥረት 1:26 ላይ ሰው ሁሉ በእግዚአብሔር አምሳል መፈጠሩ ተገልጿል። ታዲያ ኢየሱስ እንደማንኛውም ሰው የእግዚአብሔር አምሳል ከሆነ ልዩነቱ ምን ላይ ነው? ያው መቼም አምላክ አምላክ ነው።

ክርስትና እንደሚለው ደግሞ ኢየሱስ አምሳሉ ነው፤ ኢየሱስ «አምላክ»ም፤ «የአምላክ አምላልም» ሊሆን ይችላል? እንዴት ራሱና አምሳሉ አንድ ይሆናሉ?

25. ኢየሱስ አንድ ጊዜ «ፍፁም አምላክ»፤ በሌላ ጊዜ «ፍጹም ሰው» ይሆናል ካልን በክርስቲስ ማንነት ላይ ብዥታው ይጎላል። ምክንያቱም አምላክ «እኔ እግዚአብሔር አልለዋወጥም።» ሲል በሚልክያስ 3:6 ላይ ገልጿል። ታዲያ አምላክ ይህንን ቃሉን አጠፈ ማለት ነውን?

26. በማርቆስ 9+21-23 ላይ «ኢየሱስም የልጁን አባት «ይህ በሽታ ከጀመረው ምን ያህል ጊዜ ነው?» ሲል ጠየቀው። አባትየውም እንዲህ አለ «ከሕጻንነቱ ጀምሮ ነው። ሊገድለውም እየፈለገ ብዙ ጊዜ በአባትና በውሃ ውስጥ ይጥለው ነበር፤ ግን ቢቻልህ እባክህ እዘንልን! እርዳንን።» ኢየሱስም «ቢቻልህ ትላለህን? ለሚያምን ሁሉ ነገር ይቻላል» አለው። ይላል። ኢየሱስ ክርስቲያናት እንደሚያስቡት «አምላክ» ከሆነ ታዲያ በማን አምኖ ነው ተገምር ማድረግ የቻለው? ለምን ቢሉ «ለሚያምን ሁሉ ነገር ይቻላል» በማለት «ቢቻልህ» ተብሎ የተጠየቀውን ጥያቄ መልሷል። አምላክ ስለሆንኩ ምን ይላነኛል አለማለቱም አስተውሉት ሊቸረው ይገባል።

27. በራዕይ 2:27 ላይ፡-«ይህም ልክ እኔ ከስባቱ ሥልጣንን እንደተቀበልኩ ነው።» ይላል። ስለዚህ ኢየሱስ ሥልጣንን ተቀብሏል። እንዲያውም «ሥልጣንን እንደተቀበልኩ» ሲል ከጊዜ ጋር አቆራኝቶ ገልጿል። ታዲያ ሥልጣንን ሳይቀበል በፊት ኢየሱስ ምን ነበር ?

28. ኢየሱስን «ጌታ» ይሉታልን? ይህ ከሆነ መንግስተ ሰማያት መግባት አይፈልጉም ማለት ነው። ለምን ቢሉ በማቴዎስ ወንጌል 7:20-23 ላይ ኢየሱስ እንዲህ ብሏል፡- «በሰማያት ያለውን የስባቱን ፈቃድ የሚያደርግ እንጂ ጌታ ሆይ! ጌታ ሆይ! የሚለኝ ሁሉ መንግስተ ሰማያት የሚገባ ስይደለም።» በዚያ ቀን ብዙዎች ፡- ጌታ ሆይ! ጌታ ሆይ! በስምህ ትንቢት

አልተናገርንምን? በስምህስ አጋንንትን አላውጣንምን? በስምህስ ብዙ ተአምራት አላደረግንምን? ይሉኛል። በዚያን ጊዜም ከቶ አላውቅጋችሁም፤ እናንተ ዓመፀኞች ከእኔ ራቁ ብዬ እመሰክርባቸዋለሁ።» ይላል። ኢየሱስን «ጌታ» የሚለው ማነው? ሙስሊሞች ወይንስ ክርስቲያኖች? «አላውቅጋችሁም፤ እመሰክርባቸዋለሁ» ያለውስ ማንን ነው? ክርስቲያኖችን! የትኞቹን ክርስቲያኖች? የሚል ጥያቄ ከተነሳ ደግሞ «ጌታ ሆይ! ጌታ ሆይ: የሚለኝ ሁሉ» ብሎ ኢየሱስ ገልጾታል! እና መንግስተ ሰማያት መግባት አይፈልጉም? ለምን ሌላ ትርጉም በመስጠት ራስዎን ያታልላሉ? ኢየሱስን ጌታ ከማለት ውጭ የአምላክን ተእዛዛት መጠበቅና የአምላክን ፈቃድ መተግበር ትተዋል። ታዲያ እንዴት ተዘናጉ?

29. እንደ ዮሐንስ ወንጌል ምዕራፍ 7 ክቁጥር 16-17 ከሆነ:- «ኢየሱስም መልሶ እንዲህ አላቸው! «የማስተምረው ትምህርት ከራሴ ሳይሆን፤ ከላከኝ የመጣ ነው። ማንም የእግዚአብሔርን ፈቃድ ለማድረግ ቢፈልግ፤ የእኔ ትምህርት ከእግዚአብሔር ወይም ከራሴ የመጣ መሆኑን ለይቶ ያውቃል።» ሲል ተናግሯል። በዚህ ጥቅስ ላይ ኢየሱስ «ከእግዚአብሔር ወይም ከራሴ» ሲል እግዚአብሔርና እርሱ የተለያዩ መሆናቸውን አስረድቷል። ታዲያ ኢየሱስና እግዚአብሔር የተለያዩ ከሆኑ ክርስቲያኖች ስንት አማልክትን ነው እየተገዙ ያሉት? ኢየሱስን ወይስ እግዚአብሔርን?

30. ዕብራውያን 1:4-5 እንዲህ ይላል:- «ስለዚህ የወረሰው ስም ከመላእክት ስም እንደሚበልጥ ሁሉ እርሱም ከመላዕክት እጅግ የላቀ ሆኖአል። እግዚአብሔር «አንተ ልጄ ነህ! እኔ ዛሬ ወልጄሃለሁ ወይስ ደግሞ «እኔ አባት እሆነዋለሁ፤ እርሱም ልጄ ይሆነኛል» ያለው ከመላእክት ከቶ ለማን ነው?» በዚህ ጥቅስ ላይ «ዛሬ ወልጄሃለሁ» ሲለው፤ «ዛሬ» የሚለው ቃል የሚያሳየን ይህ አገላለጽ «ዓለም» እና «ጊዜ» ከተፈጠረ በኋላ መሆኑን ነው። ምክንያቱም ጊዜ ፍጡር ስለ ሆነ ጊዜ ከመፈጠሩ በፊት «ትናንት

ገዛሬ፣ገን» ወዘተ የሚሉና ጊዜን አመላካች የሆኑ ቃላት አልነበሩምና። «ዛሬ» ተብሎ የተገለፀው ቀን ከመወለዱ በፊት ነበርን? እንዲሁም «የወረሰው ስም በመላእክት ስም እንደሚበልጥ ሁሉ» ይላል። ኢየሱስ «የእግዚአብሔር ልጅ» የመባልን ስም ከመውረሱ በፊት ምን ነበር? እንዲሁም «እኔ አባት እሆንዋለሁ እርሱም ልጅ ይሆንኛል» ይላል። «እኔ አባት እሆንዋለሁ» ሲል «አባቱ ነኝ» ማለት እንዳልሆነ ልብ ብለዋልን? «እሆንዋለሁ» ማለት የወደፊት ጊዜን አመላካች አይደለምን? እንዲሁም ጥቅሱ «እኔ አባት እሆንዋለሁ! እርሱም ልጅ ይሆንኛል!» ያለው ከመላዕክት ከቶ ለማን ነው?» ይላል። በጥቅሱ ላይ «ያለው ከመላዕክት ከቶ ለማን ነው?» ሲል «ያለው» በማለት መግለፁ ምንን ያለመክታል? «ያለው» ሲል በተምሳሌታዊ አገላለጽ(symbolical expressions) «ልጅ ነህ» ማለት እንጂ በተግባር መወለዱን አያመለክትም። ይህ ባይሆንም ኖሮ በጭራሽ ከመላዕክት ጋርም ባልተነፃፀረ ነበር።

31. መጽሐፍ ቅዱስ ላይ «ሰዎች ሁሉ በአዳም እንደሚሞቱ፤ እንደዚሁም ሰዎች ሁሉ በክርስቶስ ሕያዋን ይሆናሉ፤ ነገር ግን እያንዳንዱ በራሱ ተራ ይሆናል፤ መጀመሪያ በኩራት የሆነው ክርስቶስ፤ ከዚያም በኋላ እርሱ ሲመጣ የክርስቶስ የሆኑት። ከዚያም ግዛትን፤ ሥልጣንና ኃይልን ሁሉ ከዳሰስ በኋላ መንግስትን ለእግዚአብሔር ልብ ሲያስረክብ፤ ያን ጊዜ ፍፃሜ ይሆናል። ጠላቶቹን ሁሉ ከእግሩ ሥር እስከያደርግ ድረስ ሲነግሥ ይገባዋልና።» (1ኛ ቆሮንቶስ 15:22-24) እንዲሁም «ሁሉ ከተገዛለት በኋላ እግዚአብሔር ሁሉ በሁሉ እንዲሆን ወልድ ራሱ ደግሞ ሁሉን ባስገዛለት ስለርሱ ይገዛል።» ይላል። (1ኛ ቆሮንቶስ 15:28) (የ1980 እትም) ኢየሱስ ስልጣን እንደተሰጠው ተናግሯል። ግን ይህ ጥቅስ በሚገርም መልኩ ስልጣኑን እንደሚያስረክብ ይገልጻል። ታዲያ ኢየሱስ ከጊዜ በኋላ ከስልጣን የሚወርድ ከሆነ ምን ላይ ነው የእርሱ አምላካነት? ኢየሱስ ከስልጣኑ ወርዶ ለአምላኩ የሚገዛ ከሆነ ምንን አምላክ ሆነ? ክርስቲያኖች አሻፈረን አሉ እንጂ ኢየሱስ በምድር ላይ ሳለም አምላኩን ሲገዛ አልነበረምን? ኢየሱስ



የሚነገረው በጥቅሱ «ጠላቶቼን ሁሉ ከእግሩ ሥር እስኪያደርግ ድረስ ሊነገሥ ይገባልና።» በማለት እንደተገለጸው ከሆነ የእርሱ «ንግስና» በጊዜ የተገደበ ነው። አምላክ ግን ከዘላለም እስከ ዘላለም ንጉስ ነው። ስልጣንን ለማንም አያስረክብም። ኢየሱስ ግን «መንግስትን ለእግዚአብሔር አብ ሲያስረክብ፤ ያን ጊዜ ፍፃሜ ይሆናል» ተብሎ እንደተገለጸው ስልጣኑን ያስረክባል። ታዲያ ኢየሱስን አምላክ ልንለው እንዴት ይቻላል? ጥቅሱ እግዚአብሔርን ነው እንጂ «እግዚአብሔር ሁሉ በሁሉ እንዲሆን» ያለው ኢየሱስን አይደለም። አልያም «እንድ እግዚአብሔር» የሚሆኑት «አብ፣ ወልድና መንፈስ ቅዱስን» አላለም። ታዲያ እንዴት ኢየሱስ አምላክ ሊባል ይችላል?

32. በማርቆስ 11:12-14 ላይ «በማግስቱ ከቢታንያ ሲወጡ ተራብ፤ ቅጠል ያለበት በለስ በሩቁ አይቶ ምናልባት አንዳች አገኝባት እንደሆነ ብሎ ወደርሷ መጣ፤ ነገር ግን የበለስ ወራት አልነበረምና ከቅጠል በቀር ምንም አላገኘ ባትም። ከዚያም ዛፏን፡- ከአሁን ጀምሮ ለዘላለም ማንም ፍሬ ከአንቺ አይብላ» አላት። ደቀመዛሙርቱም ይህን ሲናገር ሰሙት።» ይላል። «አምላክ ነው» የሚባለው ኢየሱስ እርሱ እንኳን ባለበት ሆኖ ፍሬ ይኑራት አልያም አይኑራት የሚለውን ማወቅ ተስኖት ለማረጋገጥ ቀርቦ ቢያጠባባት ለምን ይረግማታል? እርሷ ምን ታድርግ? የበለስ ወቅት አልነበረም። ኢየሱስ አምላክ ቢሆን ኖሮ እንዴት ከፊቱ ራቅ ብላ ያለች በለስ ፍሬ ይኑራት አይኑራት ማወቅ ይሳነዋል? በለሷንስ አምላክ አይደል ፍሬ እንድታፈራ የሚያደርጋት? አምላክስ ከበለስ ምን ጉዳይ ኖሮት ሲያጠባባት ይረግማታል?

33. እንደ ክርስትና እምነት «ኢየሱስ ሰውም አምላክም ነው»። ኢየሱስ ፍጡር ነውን? «አይደለም» ከሆነ ምላሽም ኢየሱስ ሰው አይደለም ማለት ነው። «አዎን» ካሉ ደግሞ «አምላክ» አይደለም። ምክንያቱም አምላክ ፍጡር አይደለምና። ታዲያ ምን ሊሆን ነው?

34. በማቴዎስ 19፥16-17 እንደተዘገበው ኢየሱስ የዘላለም ሕይወትን ለማግኘት ምን ማድረግ እንደሚገባ ሲጠየቅ «ትዕዛዝን ጠብቅ» ሲል መልሷል። የመጀመሪያው ትዕዛዝ በአምላክ አንድነት ማመን ነው። (ዘፀአት 20፥3) ታዲያ ኢየሱስ በሥላሴ ካመነና የሥላሴ አባልም ከሆነ ለምን እንዲህ ሲል መለስ? ቤተክርስቲያን የሚዳነው በሥላሴ በማመን እና ኢየሱስ ለሰው ልጆች ኅጢአት ቤዛ መሆኑን በማመን እንደሆነ ታስተምራለች። ታዲያ እውነተኛው አስተምህሮት የትኛው ነው? የኢየሱስ ወይንስ የቤተክርስቲያን?

35. በዮሐንስ ወንጌል 8፡40 ላይ «ኢየሱስ እንዲህ ሲል ለአይሁዶች ተናገረ፡- «ከእግዚአብሔር የሰማሁትን እውነት የነገርካችሁን ሰው ልትገድሱኝ ትፈልጋላችሁ፤» ይላል። ታዲያ እርሱ «ከእግዚአብሔር የሰማሁትን» ሲል እርሱ እንደማን ሆኖ ነው ከእግዚአብሔር የሚሰማው? እንደ ክርስትና አስምህሮት «እግዚአብሔር» ማለት ሥላሴ የሆነና ኢየሱስን የሚጨምር አይደለምን? ስለ ኢየሱስ ክርስቶስ የበለጠ ክርስቲያኖች ያውቃሉ ማለት ነው? እርሱ ስለ ራሱ «እውነቱን የነገርካችሁን ሰው» ሲል «ሰው» መሆኑን ገልጿል። ክርስቲያኖች ጎን «አምላክ» ይሉታል። ማንኛው ነው የዋሸው?

36. ማቴዎስ 12፡28 ላይ ኢየሱስ፡- «እኔ ግን በእግዚአብሔር መንፈስ ከጋንንትን የማወጣ ከሆንኩ፤ እንግዲህ የእግዚአብሔር መንግስት ወደ እናንተ ደርሳለች።» ብሏል። ታዲያ ኢየሱስ ከጋንንትን በእግዚአብሔር መንፈስ የሚያወጣ ከሆነ ምን ነው የሚገርመው? ኢየሱስ «በራሴ» አላለ፤ «በእግዚአብሔር መንፈስ» ነው ያለው። ተፃምሩስ የማነው? ታዲያ አምላክ ሁሉን ቻይ አይደለምን? ነቢያት በእግዚአብሔር መንፈስ ተፃምራት አሳይተው የለምን? ኢየሱስ በፈጣሪ እገዛ ተአምር ቢሰራ ምን ይለዋዋል?

37. ኢየሱስ መንፈስ ቅዱስ አብሮት ስለሆነ አምላክ የምናደርገው ከሆነ ከኢየሱስ ሌላ በርካታ መንፈስ ቅዱስ አብሯቸው የነበሩትን ሁሉንም አምላክ ልናደርጋቸው ነውን?

38. ኢየሱስ በርካታ ነገሮችን ማድረግ ሲያቅተው ተስተውሏል። ምንም ከራሱ ማድረግ እንደማይችልም በዮሐንስ 5:30 (የ1879 እትም) «ከኔ ብቻይን ከራሴ ምንም ማድረግ ስልችልም!» ሲል በግልጽ ተናግሯል። አምላክ ከራሱ ብቻውን ምንም ማድረግ አይችልምን? አምላክ ከሌላ ሌላ አካል እገዛ ይሻልን? እንዲሁም ሆኖ ምንም ማድረግ የማይችል አምላክ ነበርን?

39. በዮሐንስ 14:1 ላይ «ልባችሁ አይጨነቅ! በእግዚአብሔር አመኑ! በእኔም ደግሞ እመኑ!» ሲል ኢየሱስ እግዚአብሔርና ኢየሱስ የተለያዩ መሆናቸውን አልገለጸምን? «በእኔም ደግሞ እመኑ!» ሲል ራሱን ከእግዚአብሔር ለይቶ ለምን ጠየቀ?

40. ማቴዎስ 26:29 ላይ «በአባቱ መንግስት ስዳሱን የወይን ፍሬ ጭማቂ ከእናንተ ጋር እስከምጠጣበት ቀን ድረስ ከእንግዲህ ወዲህ የወይን ፍሬ ጭማቂ ዳግመኛ አልጠጣም እላችኋለሁ» ይላል። ኢየሱስ አምላክ ነው ካልን ነገ አምላክ ከደቀመዛሙርቱ ጋር ገነት ገብቶ የወይን ጭማቂ ሊጠጣ ነውን? አምላክ ገነት ይገባል ወይንስ ያስገባል?

41. ኢየሱስ ምድር ሳለ ምንም ማድረግ እንደማይችል በርካታ ስፍራ ላይ ተጠቅሷል። ወደ ምድር ሲመጣ አምላክነቱን ትቶ ሰው ሆኖ መጣ ማለት ነውን? ሰው ከሆነ ታዲያ የተሰቀለው ኢየሱስ የተባለው ሰው እንጂ አምላክ እንዳልሆነ አያሳይም?

42. ኢየሱስ በተደጋጋሚ ለአምላኩ ሲጸልይ ነበር።ይህም በማቴዎስ 26:39 ፣ማቴዎስ 26:42፣ማቴዎስ 26:44፣ ማርቆስ 1:35፣ማርቆስ 14:35፣ማርቆስ

14:39 ፣ሉቃስ 5:16፣ዮሐንስ 17:1-3፣ዕብራዊያን 5:7 እና ሉቃስ 6:12 ላይ ተገልጿል። ኢየሱስና አምላክ እኩል ቢሆኑ ኖሮ ለምን ኢየሱስ ለአምላኩ ፀለየ? አምላክ የሚጸልይለት ሌላ አምላክ አለውን? ይፀልያልን? ኢየሱስ አምላክ ከሆነ ለማን ነው ልመናን ያቀረበው? «አምላክ» ከሆነ ለራሱ ነው ልመናን ያቀረበው ማለት ነውን?

43. በመጽሐፍ ቅዱስ አብ ኃያል፣አዳኝ፣ላኪ፣ፈጣሪ፣ልዑል መሆኑ ሲገለፅ ኢየሱስ ደግሞ ክራሱ ምንም ማድረግ የማይችል፣ ኃይል የሸገ፣ሚች እና መልዕክተኛ መሆኑን እናነጻጽን። እንደሚባለው ክርስቶስ በአምላክ የሚላክ፣ ሚች፣ ምንም ማድረግ የማይችል፣ከጭና ሁሉም ነገር ዘላብ የተሰጠው ከሆነ እንዴት ዘላለማዊ አምላክ ይሆናል?

44. ማቴዎስ 28:18 «ኢየሱስም ደቀ መዛሙርቱ ወዳሉበት ቀርቦ እንዲህ አላቸው፡- «ሥልጣን ሁሉ በሰማይና በምድር ተሰጥቶቻል፤» ይላል።

ሀ) ክርስቲያኖች እንደሚሉት ኢየሱስ አምላክ ከሆነ ዘላለማዊ የሆነው አምላክ እንዴት «ተሰጠኝ» ይላል? ማንስ ሰጠው? ሳይሰጠው በፊትስ ምን ነበር? ወይንስ አምላክነቱ ከጊዜ በኋላ ነው የተሰጠው?

ለ)ከዚህና ከመሰል ጥቅሶች የምንረዳው የኢየሱስ ሕልውና ያልታየበት ወቅት እንደ ነበረ ነው። የአምላክ ሕልውና ግን አንድም ወቅት አልተቋረጠም። ኢየሱስ የተፈጠረው በአምላክ በመሆኑም ሕልውናው (አካሉ) ውስን ነው። ስለሆነም ኢየሱስ የፈጣሪ ብቸኛ ባሕሪ የሆነውን ዘላለማዊነትን ሊላበስ አልቻለም። አምላክ ብቻ ነው ዘላለማዊ።ኢየሱስ ፍጡር በመሆኑ ለሰውጥ ሕግ ተገዥ ነው። አምላክ ብቻ ነው ሊለወጥ የማይችለው ወይም «ለውጥ» የማይደርስበት። ታዲያ ምንው ይህን መረዳት ተሳነን?

ሐ) ስለሆነም ኢየሱስ አምላክ አይደለም። ታዲያ በዚህ አባባሉ ምን ሊያመለክት ፊልጎ ይሆን? በአምላክ የተላከ ወይንስ ራሱ አምላክ መሆኑን? ማንስ ሰጠው? ሳይሰጠው በፊትስ ምን ነበር?

45. ኢየሱስ በአምላክ እንደተላከ በተደጋጋሚ ተገልጿል። ለአብነት በማቴዎስ 10:40፣ማርቆስ 9:37፣ ሉቃስ 9:48፣ሉቃስ 10:16፣ዮሐንስ ወንጌል 4:34፣ ዮሐንስ 5:24፣ዮሐንስ 5:30፣ ዮሐንስ 5:36፣ዮሐንስ 6:44፣ዮሐንስ 6:57፣ ዮሐንስ 7:16-18፣ዮሐንስ 7:28-29፣ዮሐንስ 7:33፣ዮሐንስ 8:14-16፣ዮሐንስ 8:18፣ዮሐንስ 8:26፣ዮሐንስ 8:28-29፣ዮሐንስ 8:42፣ዮሐንስ 9:4-5፣ዮሐንስ 1:41-42፣ ዮሐንስ 12:44፣ዮሐንስ 12:49፣ ዮሐንስ 13:20፣ዮሐንስ 14:24፣ ዮሐንስ 15:21፣ዮሐንስ 16:5፣ዮሐንስ 17:6-9፣ ዮሐንስ 17:18፣ዮሐንስ 18:23 ፣ዮሐንስ 18:25፣ዮሐንስ 20:21 እና ዮሐንስ 13:3 ላይ ተገልጿል። ክርስቲያኖች ኢየሱስን «አምላክ ነው» እንደሚሉት ቢሆን ኖሮ አምላክን ማን ይልከዋል? አምላክ ሌላ የሚልከው አምላክ አለውን?

46. በሐዋርያት ሥራ 7:55 ላይ «እስጢፋኖስ ግን በመንፈስ ቅዱስ ተሞልቶ ወደ ሰማይ ትኩር ብሎ ሲመለከት ፣እግዚአብሔርን ክብር፣እንዲሁም ኢየሱስ በእግዚአብሔር ቀኝ ቆሞ አየና፣«እነሆ፣ሰማያት ተከፍተው ፣የሰው ልጅም በእግዚአብሔር ቀኝ ቆሞ አያለሁ» አለ።» ይላል። እንዲሁም በማርቆስ ወንጌል 16:19 ላይ «ጌታ ኢየሱስ ይህን ከተናገራቸው በኋላ ወደ ሰማይ ዐረገ፣በእግዚአብሔርም ቀኝ ተቀመጠ።» ይላል።አምላክ እግዚአብሔር ነው ወይንስ ከእግዚአብሔር ቀኝ የቆመው ኢየሱስ ነው? ወይንስ ሁለቱም? ታዲያ ምኑ ላይ ነው «እግዚአብሔር አንድ ነው» የሚባለው? «አምላክ (እግዚአብሔር)» ስንል ኢየሱስን ይጨምራል ወይስ አይጨምርም? እግዚአብሔር በዙፋን ላይ ያለው ነው ወይስ ከቀኝ የቆመው ኢየሱስ? እንዲሁም በክርስትና «መንፈስ ቅዱስ አምላክ ነው»።ታዲያ እስጢፋኖስ የተሞላው በአምላክ ነውን? እስጢፋኖስ ኢየሱስ ካረገ በኋላ ከእግዚአብሔር

ገን ሲቆም 'የሰው ልጅ' ሲል ጠራው። ታዲያ ካረገም በኋላ 'ሰው' መሆኑን ሲነግረን ፈልጎ አይደል?

47. ኢየሱስ በሰይጣን ተፈትኗል። መጽሐፍ ቅዱስ ደግሞ አምላክ በሰይጣን እንደማይፈተን ይናገራል። «ማንም ሲፈተን ፤ «እግዚአብሔር ፈተነኝ» አይበል፤ ምክንያቱም እግዚአብሔር በክፉ አይፈተንም፤ እርሱም ማንንም አይፈትንም፤» (የያዕቆብ መልእክት 7:13) በተቃራኒው «ከዚህ በኋላ መንፈስ ቅዱስ ኢየሱስን በዲያቢሎስ ይፈተን ዘንድ ወደ ምድረ በዳ ወሰደው።» (ማቴዎስ 4:1) አምላክ የማይፈተን መሆኑ ተነግሮ ሳለ ኢየሱስ አምላክ ቢሆን ኖሮ እንዴት በሰይጣን ይፈተን ነበር? ታዲያ ኢየሱስ በሰይጣን እየተፈተነ አምላክ ነው ይባላል? አንድም ቦታ ላይ የኢየሱስ «ሰዋዊ ባህሪው ተፈተን» አይልም። ታዲያ ኢየሱስ አምላክ አለመሆኑን አያሳይም?

48. የዘብደመስ ልጆች እናት ሁለቱ ልጆቿን በመንግስት ሰማያት በቀኙና በግራው ያስቀምጥላት ዘንድ ኢየሱስን ጠይቃ እንዲህ ሲል መልሶላታል፡- «ኢየሱስ «በእርግጥ እኔ የምጠጣውን የመከራ ፅዋ ትጠጣላችሁ፤ ነገር ግን በቀኝና በግራዬ እንድትቀመጡ የማደርገው እኔ አይደለሁም፤ ይህ ቦታ የሚሰጠው አባቴ ላዘጋጀላችው ሰዎች ነው።» (ማቴዎስ 20:23) ታዲያ ኢየሱስ ክርስቲያኖች እንደሚሉት አምላክ ከሆነ እንዴት መንግስተ ሰማያት የማስገባው «እኔ አይደለሁም» ሲል ይመልሳል? ክርስቲያኖች እንደሚሉት ከሆነ ለበርካታ ጊዜያት የተለያዩ ነገሮችን ማድረግ የተሳነው «ሥጋ ለብሶ ሰው ሆኖ ወደ ምድር ስለመጣ» ነው። ነገር ግን በዚህኛው ጥቅስ ኢየሱስ «እኔ አይደለሁም» ሲል እንደማይችል የተናገረው ሥጋ በለበሰበት ጊዜ ሳይሆን በመጨረሻው ዓለም በመንግስተ ሰማያት ነው። ታዲያ «አምላክ» ከሆነ እርሱ ለምን እንደ አብ ገነት ማስገባት ይሳነዋል?

49. ኢየሱስ እንዲህ ሲል አምላኩን ለምኗል፡- «የምለምን» ከክፉው እንድትጠብቃቸው እንጂ፤ ከዓለም እንድታወጣቸው አይደለም። እኔ ከዓለም እንዳልሆንኩ ሁሉ፤ እነርሱም ከዓለም አይደሉም። ቃልህ እውነት ነው፤ በእውነትህ ቀድሳቸው።» (ዮሐንስ 17:15-16) ኢየሱስ ሁሉን ማድረግ የሚችል ፈጣሪ ቢሆን ኖሮ አምላክን መለመን ለምን አስፈለገው?

50. ሉቃስ 22:43-44 ላይ «መልአክም ከሰማይ ተገልጦለት አበረታው። እጅግ ተጨንቆም በብርቱ ይፀልይ ነበር፤ ሳቡም እንደ ደም ነጠብጣብ ወደ ምድር ይፈሰ ነበር።» ይላል።ኢየሱስ ክርስቲያኖች እንደሚሉት ፍፁም ሰው፤ ፍፁም አምላክ ከሆነ ላለመሞት ፈርቶ ይህን ያህል ሲጨነቅ የአምላክ ፍጡር የሆነው መልአክ ከሰማይ ተገልጦለት ከሚያበረታታው የራሱ አምላካዊው ባህሪው በቅርቡ አለለት አይደለምን? ለምን ራሱን አያበረታታው ነበር? «አምላክ» እጅግ ሲጨነቅ መልአክ ያበረታታዋል ማለት ነውን? ምንስ አስጨነቀው? ክርስቲያኖች እንደሚነግሩን ሞትን የፈጠረው ራሱ አይደለምን?

51. የማርቆስ ወንጌል 16:19 «ጌታ ኢየሱስ ይህን ከተነገራቸው በኋላ ወደ ሰማይ ዐረገ፤ በእግዚአብሔርም ቀኝ ተቀመጠ።» ይላል። ክርስቲያኖች «በአንዱ አምላክ እናምናለን» ይላሉ። «አንዱ አምላክ» ብለው ሲለምኑ እግዚአብሔርን ነው ወይንስ ከእግዚአብሔር ቀኝ የተቀመጠውን ኢየሱስን ነው? ወይስ ሁለቱንም? ታዲያ ስንት ፈጣሪ ነው ያለው?

52. ሉቃስ 2:40 ላይ «ሕፃኑም እያደገና እየጠነከረ ሄደ፤ በጥበብ ተሞላ ፤ የእግዚአብሔርም ፀጋ በእርሱ ላይ ነበረ።» ይላል። እንደ ክርስትና አስተምህሮት ሕፃኑ ኢየሱስ አምላክ አይደለምን? በክርስትና እግዚአብሔር ሥላሴ የሆነ አይደለምን? ኢየሱስን ይጨምር የለምን? ኢየሱስ አምላክ ቢሆን መጀመሪያውኑ ጥበበኛ ይሆን አልነበረምን? እንዴት በጥበብ ይሞላል?

በተጨማሪ «የእግዚአብሔርን ፀጋ በእርሱ ላይ ነበረ» የሚለውን ካስተዋልን «በእርሱ» እና «ሕፃኑም» የሚሉት ቃላት ለኢየሱስ ነው የገቡት። እንደክርስቲና አስተምህሮት «በእርሱ» የተባለው ኢየሱስ «አምላክ /እግዚአብሔር» ነው።

የክርስቲና እምነት ይህ ስለሆነ «በእርሱ» እና «ሕፃኑም» በሚለው ምትክ «በእግዚአብሔር/በአምላክ» የሚለውን ብንተካ (ምክንያቱም አንድ ስለሆኑ) «አምላክ (ሕፃኑም) እያደገና እየጠነከረ ሄደ፤ በጥበብ ተሞላ፤ የእግዚአብሔርን ፀጋ በእግዚአብሔር (በእርሱ) ላይ ነበረ።» ይሆናል። ይህ ትክክለኛ እሳቤ ነውን? ስንትስ ሆኑ?

53. በዕብራውያን 1:2 ላይ «በዚህ መጨረሻ ዘመን ግን ሁሉን ወራሽ ባደረገውና ግላማትን በፈጠረበት በልጁ ለእኛ ተናገረን።» ይላል። ኢየሱስ በክርስቲና እምነት መሠረት «አምላክ ነው»። አምላክ ወራሽ ነው ወይንስ አስወራሽ?

54. ዕብራውያን 1:4 «ስለዚህ የወረሰው ስም ከመላእክት ስም እንደሚበልጥ ሁሉ፤ እርሱም ከመላእክት እጅግ የላቀ ሆኖአል።» ይላል። «ኢየሱስ ከመላእክት እጅግ የላቀ ሆኖአል» ሲል «የላቀ ነው» ከሚለው ጋር እጅግ ይለያል። «ሆኖአል» ሲል መጀመሪያ አልሆነም፤ በኋላ ላይ ሆነ የሚል ትርጉም ያስይዘናል። ታዲያ አምላክ ነው የሚባለው ኢየሱስ ከመላእክት ያንስ ነበርን?

55. መጽሐፍ ቅዱስ በ2ኛ ጴጥሮስ 1:2 ላይ «እግዚአብሔርንና ጌታችን ኢየሱስን በማወቅ ፀጋና ሰላም ይብዛላችሁ።» ይላል። ክርስቲያኖች «በእንዱ እግዚአብሔር እናምናለን» ሲሉ ይህ አባባል ኢየሱስን ይጨምራልን? ታዲያ ለምን በዚህኛው ጥቅስ እግዚአብሔርንና ኢየሱስን ሁለት የተለያዩ አድርጎ አቀረበ?



56. የመጽሐፍ ቅዱስ መዝገበ ቃላት «ራእይ»ን እንዲህ በማለት ይተረጉማል፡-  
 «ራእይ፡- ሰው ሳያንቀላፋ በተመሰጠ የሚያየውና የእግዚአብሔር ቃል የሚገለጥበት፡፡ ራእይ ከህልም ይለያል፡፡ ራእይ እግዚአብሔርን ለሚያውቁ፣ የእግዚአብሔር መንፈስ ላደረባቸው ይሰጣል»<sup>9</sup> ይላል፡፡

የዮሐንስ ራእይ 1:1 ላይ፡- «ቶሎ መሆን የሚገባውን ነገር ለአገልጋዮቹ እንዲያሳይ፤ እግዚአብሔር ለእርሱ የሰጠው የኢየሱስ ክርስቶስ ራእይ ይህ ነው።» ይላል፡፡ ክርስቲያኖች እንደሚያምኑት ኢየሱስ እምላክ ከሆነ ሁሉንም ያውቃል ማለት፡፡ ነገር ግን ይህ ጥቅስ «እግዚአብሔር ለእርሱ የሰጠው የኢየሱስ ክርስቶስ ራእይ» ይላል፡፡ ታዲያ እምላክ ቢሆን ሁሉን አዋቂ መሆን አልነበረበትምን? ራእይ ሊሰጠው ይገባ ነበርን? እርሱስ ቢሆን የሦስቱ ሥላሴዎች አባል አይደለምን?

57. በማቴዎስ 19፥28 ላይ «ኢየሱስም እንዲህ አላቸው «በእውነት እሳችን ለሁ የሰው ልጅ በክብር ዙፋን ላይ በሚቀጥመበት በአዲሱ ዘመን የእኔ ተከታዮች የሆናችሁ እናንተም በአስራ ሁለት ዙፋን ላይ ትቀመጣላችሁ፤ በአስራ ሁለቱም የእስራኤል ነገዶች ላይ ተሾማችሁ ትፈርዳላችሁ።» ይላል፡፡ ከነዚህ አስራ ሁለት ሐዋርያቶች መካከል አንዱ ይሁዳ ኢየሱስን ከድቷል፡፡ ነገር ግን ኢየሱስ አጠገቡ የነበሩትን 12ቱን ሐዋርያት «እናንተ ትፈርዳላችሁ» ሲል ይሁዳን ጨምሮ ነው የገለጸው፡፡ ታዲያ ከሀዲው ይሁዳም ይፈርዳልን? ሌላ ሰው በከሀዲው ምትክ ይተካል እንዳንል «እናንተም»፣ «ትፈርዳላችሁ»፣ «የሆናችሁ»፣ «አላቸው» እና «ትቀመጣላችሁ» የሚሉት ቃላት በወቅቱ እዚያ ለነበሩት ለ12ቱ ብቻ መሆናቸው ግልፅ ነው፡፡ ታዲያ ኢየሱስ ይህን

<sup>9</sup> የኢትዮጵያ መጽሐፍ ቅዱስ ማህበር፣ የመጽሐፍ ቅዱስ መዝገበ ቃላት ፡ 7ጽ 54

አያውቅምን? ደግሞ ኢየሱስ ስለሚፈርድ «አምላክ» ከተባለ አስራ ሁለቱም ሐዋርያትም አምላክ ሆኑ ማለት አይደለምን?

58. ፊልጵስዮስ 2:9 ስለ ኢየሱስ እንዲህ ሲል ገልጿል:- «ዕብዚህ እግዚአብሔር እጅግ ከፍ ያደረገው፤ ከዕምም ሁሉ በላይ የሆነውን ስም ሰጠው።፤» ስሙ ሳይሰጠውና ከፍ ከመደረጉ በፊት ምን ነበር? ክርስቲያኖች እንደሚሉት ኢየሱስ «አምላክ» ከሆነ አምላክ ከፍ ያደርጋል ወይንስ ከፍ ይደረጋል? ከስም ሁሉ በላይ የሆነው ስምስ ምንድነው? «የአምላክ ልጅ» መባል? ይህ ከስም ሁሉ በላይ የሆነው ስም ሳይሰጠው በፊት ኢየሱስ ምን ነበር? ይህ ስሙን ከማግኘቱ በፊት ጊዜ እንደነበረ አያሳይምን?

59. ዕብራውያን 5:5-6 «እንዲሁም ክርስቶስ ሊቀ ካህናት የመሆንን ክብር ለራሱ አልወሰደም! ነገር ግን እግዚአብሔር፣ «አንተ ልጄ ነህ! እኔ አባት ሆንኩህ» አለው» ሲል በሌላ ስፍራ ደግሞ እንደ መልክ ጼዴቅ ሹመት አንተ ለዘላለም ካህን ነህ» ይላል። ይህ ጥቅስ «ክርስቶስ ሊቀ ካህናት የመሆንን ክብር ለራሱ አልወሰደም» ይላል። የእርሱ ስልጣን ዘላለማዊ ከሆነና ከነበረ እንዴት ከጊዜ በኋላ የመውሰድና ያልመውሰዱ ጥያቄ ይነሳል? በራሱ ባይወስድም ከመውሰዱ በፊት ምን ነበር?

60. የሐዋርያት ሥራ 5:31 ላይ «እርሱም ለእስራኤል ንስሐተንና የጎጢአትን ስርዓት ይሰጥ ዘንድ፣ እግዚአብሔር የሁሉ ራስና አዳኝ ለድርጎ በቀኙ ከፍከፍ ያደረገው።፤» ይላል። እግዚአብሔር በቀኙ ከፍ ሳያደርገውስ በፊት ኢየሱስ ምን ነበር? የጎጢአት ስርዓት ለማን ነው ይሰጥ ዘንድ የተላከው? ለእስራኤል! ታዲያ ምን ነገቸው?

61. ኢንሳይክሎፒዲያ ብሪታኒካ በ2006 እትሙ ላይ እንደገለጸው የክርስቲያኖች ክፍፍል (የክርስትና ዓይነት) 33000 (ሠላሣ ሦስት ሺህ)

ደርሷል።<sup>10</sup> ሁሉም «በመንፈስ ቅዱስ ተነድተናል፣ ተሞልተናል፣ ሰርጸብናል» ወዘተ ይላሉ። እውን መንፈስ ቅዱስ የሚነጻጽው ከሆነ እንዴት ክርስቲያኖችን በመለያየት 33000 ቦታ ከፋፈላቸው? የትኛውስ ነው ትክክለኛው ክርስትና?

62. እንደ ክርስቲያኖች አስተምህሮት «የዮሐንስ ራዕይ» የተባለው መጽሐፍ ሲጻፍ ኢየሱስ ወደ ሰማይ አርጎ ነበር። ታዲያ ለምንድነው በዮሐንስ ራዕይ 1:6 እና 3:12 ላይ በሰማይ ያለው አብ አምላኩ እንደሆነ የተገለጸው?

63. በመዝሙር 89+27 ዳዊት «የአምላክ ልጅ» ተብሏል። እንዲሁም ሰለሞን (1ኛ ዜና መዋዕል 22+10) እስራኤል በ (ዘፀአት 4:22፣ በመዝሙር 82+6) ፣ ኤፍሬም (ኤርምያስ 31:9)፣ በእግዚአብሔር መንፈስ የሚመሩ በ(ሮሜ 8:14) ፣ ሰላም አስፋኞች በ (በማቴዎስ 5+9)፣ በክርስቶስ ኢየሱስ ያመኑ በ (ገላትያ 3:13) ፣ አዳም በ (ሉቃስ 3:38) እና ኢየሱስን የተቀበሉት ሁሉ በ (ዮሐንስ 1:10) «የአምላክ ልጅ» ተብለዋል። የኢየሱስ «የአምላክ ልጅ» መባል ከሌሎች የተለየና የሥጋ (አውነተኛ) ከሆነ ለምን ኢየሱስም ሆነ አምላክ ለይተው ይህን አልገለጹም? ያለ ማስረጃ በራሳችን ለምን እንለያለን?

64. በሐዋርያት ሥራ 3:26፣ 4:27 እና 4:30 ላይ የእንግሊዝኛዎቹን መጽሐፍ ቅዱሳት ብንመለከት ኢየሱስን «የአምላክ ባሪያ» በማለት ይገልጻሉ። ነገር ግን የአማርኛዎቹ ይህን ትርጉም እንዳይዙ ሆነው «ባሪያ፣ አገልጋይ» በሚለው ምትክ «ብላቴና፣ ልጅ» በሚለው ተተክቷል።

<sup>10</sup> Encyclopedia Britannica 2006\Ultimate Reference Suite DVD\ Electronic versions

በማሰከተል ከእንግሊዘኛው መጽሐፍ ቅዱስ ውስጥ የሚከተሉት ሰባቱ ኢየሱስን «የአምላክ ባሪያ» ብለው መግለጻቸውንና «ባሪያ» በሚለው ቃል ላይ በማሥመር እንመለከታን ፡-

ሀ) «እግዚአብሔር ጠፋኛውን ባስነሳ ጊዜ! እያንዳንዳችሁን ከከፋ መልሶ ይባርካችሁ ዘንድ አስቀድሞ ወደ እናንተ ላከው።»(የሐዋርያት ሥራ 3:26)

• "When God raised up his servant, he sent him first to you to bless you by turning each of you from your wicked ways." (Acts 3:26 ,New International version, NIV)

• "To you first, God, having raised up His Servant Jesus, sent Him to bless you, in turning away every one of you from your iniquities." (Acts 3:26 ,New King James Version, NKJV)

• "For you first, God raised up His Servant and sent Him to bless you by turning every one of you from your wicked ways." (Acts 3:26 ,New American standard bible Updated edition, NASU)

• "Unto you first God, having raised up his Servant, sent him to bless you, in turning away every one of you from your iniquities." (Acts 3:26 ,American Standard Version, ASV)

• "For you first, God raised up His Servant, and sent Him to bless you by turning every one of you from your wicked ways." (Acts 3:26 ,New American Standard, NAS)

• "God, having raised up his servant, sent him to you first, to bless you in turning every one of you from your wickedness." (Acts 3:26 ,Revised standard Version, RSV)

• "And as soon as God had brought his servant to life again, he sent him first of all to you men of Israel, to bless you by turning you back from your sins." (Acts 3:26 ,The Living Bible, TLB)

ስባቱም «ባሪያውን ኢየሱስን» ይላሉ።

ለ) «ሰመፈወስ እጅህን ዘርጋ! በቅዱስ ብላቴህም በኢየሱስ ስም ድንቅና ታምራትን አድርግ » (ዮሐዋርያት ሥራ 4:30)

- "Stretch out your hand to heal and perform miraculous signs and wonders through the name of your holy servant Jesus." (*Acts 4:30 ,New International version, NIV*)
- "by stretching out Your hand to heal, and that signs and wonders may be done through the name of Your holy Servant Jesus." (*Acts 4:30 ,New King James Version, NKJV*)
- "and send your healing power, and may miracles and wonders be done by the name of your holy servant Jesus." (*Acts 4:30 ,The Living Bible, TLB*)
- "while thy stretchest forth thy hand to heal; and that signs and wonders may be done through the name of thy holy Servant Jesus." (*Acts 4:30 ,American Standard Version, ASV*)
- "while You extend Your hand to heal, and signs and wonders take place through the name of Your holy servant Jesus." (*Acts 4:30 ,New American standard bible Updated edition, NASU*)
- "while thou stretchest out thy hand to heal, and signs and wonders are performed through the name of thy holy servant Jesus." (*Acts 4:30 ,Revised standard Version, RSV*)
- "while Thou dost extend Thy hand to heal, and signs and wonders take place through the name of Thy holy servant Jesus." (*Acts 4:30 ,New American Standard, NAS*)

ሰባቱም «አገልጋይህ ኢየሱስ» ይላሉ።

ሐ) «በእርግጥም ሄሮድስና ጳጉጥዮስ ጲላሞስ ከአሕዛብና ከአስራኤል ሕዝብ ጋር በዚች ከተማ አንተ በቀባዥው በቅዱስ ብላቴህህ ላይ ክንድና ፈቃድ ጥንት የወሰነት እንዲፈጸም ነው።» (ዮሐዋርያት ሥራ 4:27)

- "Indeed Herod and Pontius Pilate met together with the Gentiles and the people of Israel in this city to conspire against your holy servant Jesus, whom you anointed." (*Acts 4:27, New International version, NIV*)
- "For truly against Your holy Servant Jesus, whom You anointed, both Herod and Pontius Pilate, with the Gentiles and the people of Israel, were gathered together " (*Acts 4:27, New King James Version, NKJV*)
- "For truly in this city there were gathered together against Your holy servant Jesus, whom You anointed, both Herod and Pontius Pilate, along with the Gentiles and the peoples of Israel, " (*Acts 4:27, New American standard bible Updated edition, NASU*)
- "for of a truth in this city against thy holy Servant Jesus, whom thou didst anoint, both Herod and Pontius Pilate, with the Gentiles and the peoples of Israel, were gathered together, " (*Acts 4:27, American Standard Version, ASV*)
- "For truly in this city there were gathered together against Thy holy servant Jesus, whom Thou didst anoint, both Herod and Pontius Pilate, along with the Gentiles and the peoples of Israel, " (*Acts 4:27, New American Standard, NAS*)
- "for truly in this city there were gathered together against thy holy servant Jesus, whom thou didst anoint, both Herod and Pontius Pilate, with the Gentiles and the peoples of Israel, " (*Acts 4:27, Revised standard Version, RSV*)
- "That is what is happening here in this city today! For Herod the king, and Pontius Pilate the governor, and all the Romans-as well as the people of Israel-are united against Jesus, your anointed Son, your holy servant. " (*Acts 4:27, The Living Bible, TLB*) ሰባቱም «አገልጋይህ ኢየሱስ» ይላሉ።

ከላይ የጠቀስናቸው የተለያዩ የመፅሀፍ ቅዱስ ቅጂ ጥቅሶች በሙሉ ስለ ኢየሱስ የአምላክ አገልጋይነት እንጂ ስለ አምላክነቱ አይደለም የሚገልፁት!!! ይህ እንግሊዝኛው ሲሆን የ1980 ቀላል ትርጉም መጽሐፍ ቅዱስ ላይ ከበሬቱ በተለየ መልኩ ልክ እንደ እንግሊዝኛው መጽሐፍ ቅዱስ ኢየሱስን አገልጋይ ይለዋል፡- «በእርግጥም ሄድድስና ጴጥሌናዊ ጳጳሮች ከአረማውያንና ከእስራኤል ሕዝብ ጋር በዚህች ከተማ ተሰብስበው መሲህ ባደረግኸው በቅዱስ አገልጋይ በኢየሱስ ላይ ተነሱ!» (የሐዋርያት ሥራ 4:27) እንግሊዝኛው መጽሐፍ ቅዱስ «Your servant Jesus» «አገልጋይ ኢየሱስ» ይላል። ለምን አማርኛው ይህንን «አገልጋይ» የሚለውን በ«ብሉቴና» ተየረው? ኢየሱስ የአምላክ ባሪያና አገልጋይ ከሆነ እንዴት አምላክ ሲሆን ይችላል? የአማርኛው መጽሐፍ ቅዱስ ተርጓሚዎች ምነው «የአምላክ አገልጋይ» የሚለውን በ«ብሉቴና» መለውጣቸው? ኢየሱስ አምላክ እንዲሆን ፈልገው ይህን?

65. ኢየሱስ መሞቱን ክርስቲያኖች ያምናሉ። አምላክ ገን እንደማይሞት እንደሚከተለው ተገልጿል፡- «የተባረከውና ብቻውን ገዥ የሆነው የነገሥታት ንጉሥ! የጌቶች ጌታ እግዚአብሔር በራሱ ጊዜ የሚያሳየው ነው! እርሱ ብቻ የማይሞት ነው! ሊቀረብ በማይችል ብርሃን ውስጥ ይኖራል! እርሱን ያየ ማንም የለም! ሊያየውም የሚችል የለም። ለእርሱ ክብርና ኃይል ከዘላለም እስከ ዘላለም ይሁን! አሜን።» (1ኛ ጢሞቴዎስ 6:16) እንዲሁም «ብቻውን አምላክ ለሚሆን! ለማይሞተው ለማይታየውም ለዘመናት ንጉስ ምስጋናና ክብር እስከ ዘላለም ድረስ ይሁን! አሜን።» (1ኛ ጢሞቴዎስ 1:17)

ታዲያ ኢየሱስ ሚች ከሆነና አምላክ የማይሞት ከሆነ ኢየሱስ አምላክ እንዳልሆነ አያሳይምን? እንዲሁም «ብቻውን አምላክ ለሚሆን» ሲል ጥቅሱ አምላክ ብቸኛ! እርሱም እግዚአብሔር መሆኑንና ኢየሱስ የሚባል ሌላ አምላክ እንደሌለ አያሳይምን?

66. በ2ኛ ቆሮንቶስ 5:18 ላይ «ነገር ግን የሆነው ሁሉ በክርስቶስ ከራሱ ጋር ካስታረቀን፤ የማስታረቅም አገልግሎት ከሰጠን ከእግዚአብሔር ነው» ይላል። በክርስቲና ጽንሰ ሐሳብ አምላክ «ከሰማየ ሰማያት ወርጂ፤ ከድንገል ማርያም ተወልጆ አድንገላለሁ» ስለሰ ወርዶና ተወልዶ አዳነን ይባላል። ነገር ግን ጥቅሱ «በክርስቶስ ከራሱ ጋር ካስታረቀን» ይላል። አምላክ የሚባለው ክርስቶስ ነው ወይን በክርስቶስ አማካኝነት ከራሱ ጋር ያስታረቀው ነው? ጥቅሱ ይቀጥልና «የማስታረቅም አገልግሎት ከሰጠን ከእግዚአብሔር ነው» ይላል። «አንዱ እግዚአብሔር» ሲባል ክርስቶስን ይጨምራል ወይን አይጨምርም? ከጨመረ አንዴት አንዴም ቢሆን ይህ አልተገለጸም? ካልጨመረስ ክርስቶስ ስንተኛ አምላክ ሊሆን ነው?

67. ከወገራውያን 3:3 ላይ ስለ ኢየሱስ ሊገልጽ «ሴትን የሚያዘጋጀው ስጤቱ ይልቅ የሚያልጥ ክብር እንዳለው መጠን እንዲሁ አርሱ ከሙሴ ይልቅ የሚበልጥ ክብር የተገባው ሆኖ ተቆጥሮአልና።» ይላል። ታዲያ ኢየሱስ አምላክ ነው ከተባለ አንዴት ከሙሴ ጋር ይነጻጸራል? አምላክ ከማን ጋር ሊነጻጸር ይችላል?

68. በኢሳይያስ 44:6-7 ላይ አምላክ እንዲህ ማለቱን መጽሐፍ ቅዱስ ይናገራል፡- «የእስራኤል ገጥሥ ቤዛ እግዚአብሔር! የሰራዊት ጌታ እግዚአብሔር እንዲህ ይላል፤ የፊተኛውም እኔ ነኝ፤ የጎለኛውም እኔ ነኝ፤ ከእኔ በቀር ሌላ አምላክ የለም፤ እስቲ እንደ እኔ ማን አለ? ይናገር።» ክርስቲያኖች እንደሚሉት ኢየሱስ አምላክ ከሆነ እና አምላክም ሥላሴ (ሦስትም አንድም) ከሆነ አንዴት አንዱ አምላክ «ከእኔ በቀር ሌላ አምላክ የለም» ይላል? እንዲሁም አንዴት «እስቲ እንደ እኔ ማን አለ? ይናገር!» ይላል? ምናልባት ያኔ ኢየሱስ ገና ስላልተወለደ ይሆንን? በፍፁም! እንዲህም ቢሆን ኖሮ ለምን «የፊተኛውም እኔ ነኝ፤ የጎለኛውም እኔ ነኝ፤ ከእኔ በቀር ሌላ አምላክ የለም» ሲል ይናገራል?



69. የማቴዎስ ወንጌል 12:18 ላይ ስለ ኢየሱስ:- «እነሆ የመረጥሁት የምወደውና በእርሱ ደስ የሚለኝ አገልጋይ መንፈሴን በእርሱ ላይ አኖራለሁ፤ እርሱም ለእህዛብ ፍትህን ያውጃል!» ሲል ይገልጻል። በዚህ ጥቅስ ኢየሱስ የአምላክ አገልጋይ መሆኑ ተጠቅሷል። ክርስቲያኖች እንደሚሉት ኢየሱስ «አምላክ» ነው ወይንስ ይህ ጥቅስ እንደሚለው የአምላክ አገልጋይ? አምላክ «አገልጋይ» አያለው ክርስቲያኖች እንዴት አምላክ ነው ይሉታል?

70. በማቴዎስ 15:12 ላይ «በዚያን ጊዜ ደቀመዛሙርቱ ቀርበው ፈሪሳውያን ይህን ቃል ሰምተው እንደተሰናከሱ አወቅህን? አሉት።» ይላል። ደቀመዛሙርቱ «ኢየሱስ ኃያሉ አምላክ ነው» ብለው ቢያምኑ ኖሮ እንዴት «አወቅህን?» ብለው ይጠይቁታል? አምላክ መሆኑ ከታመነ ሁሉን አዋቂ ነውና «አወቅህን?» ተብሎ ይጠየቃልን?

71. በመጽሐፍ ቅዱስ እንደተገለጸው ኢየሱስ የትንሳኤን ጊዜ የማያውቅ፤ ከራሱ ምንም ማድረግ የማይችል፤ ሲቸገር ወደ አምላኩ የሚጣራ፤ ሲሞት በፈጣሪ የተቀሰቀሰ፤ ከፍጥረታት በኩር፤ ነገሮች ሁሉ ከጊዜ በኋላ የተሰጠው ከሆነ እንዴት እርሱ ዘላለማዊው አምላክ ተደርጎ ሊወሰድ ይችላል?

72. መጽሐፍ ቅዱስ እንደሚለው ኢየሱስ በሰቅለት ጊዜ የጭንቅ ፀሎት ወደ አምላኩ አሰምቷል። በክርስቲያኖች የዓለማት ፈጣሪ የሚባለው ክርስቶስ ወደ አምላክ ካለቀሰ የርሱ «አምላክ» መባል ምን ላይ ነው ታዲያ?

73. አንድ የክርስትና ጸሐፊ «ክርስቶስ የጸለየው የጭንቅ ጸሎት ነበር። ክርስቶስ ሰው ከመሆኑ የተነሣ ከመሞቱ በፊት ጸልዶል።»<sup>11</sup> ይላሉ። ነገር ግን ኢየሱስ እንደ ክርስትና እሳቤ «ሰው» ብቻ ነውን? «ሰውም፤ አምላክም» አይደል እንዴ? «አምላኬ! አምላኬ! ስለምን ተውኸኝ» ሲል ምን ነበር? ሰው ወይስ

<sup>11</sup> ምሕረቱ ጳ.ጉታ፣ ጠዕዕስ ይናረው ይሆን? ፣ገጽ 55

አምላክ? ምላሽም «ሰው» ከሆነ የሞተው ኢየሱስ የተባለው ሰው ነው ማለት ነው። ምላሽም «አምላክ» ከሆነ ደግሞ አምላክ «አምላክ» ሲል ሌላኛውን አምላክ ይማፀናልን?

74. የአምላክ ሕልውና በማንም ላይ ጥገኛ አይደለም። አይሆንምም። በዮሐንስ 5:26 ላይ ሙጽሐፍ ቅዱስ «አብ በራሱ ሕይወት እንዲላው እንዲሁ ደግሞ ሰውልድ በራሱ ሕይወት እንዲኖረው ሰጥቶታል።» ይላል። ነገር ግን እንደዚህኛው ጥቅስ ገለጻ የኢየሱስ ህልውና በአብ (አምላክ) ላይ ጥገኛ ነው። «ሰውልድ በራሱ ሕይወት እንዲኖረው ሰጥቶታል።» ይላል። ወልድ ህልውና (ሕይወት) ያገኘው አብ ስለሰጠው ነው። የኢየሱስ ሕልውና በአብ ላይ ጥገኛ ነው፤ ኢየሱስ ያለ አብ በራሱ ህልውና ሊኖረው ካልቻለ እንዴት አምላክ ሊሰኝ ይችላል?

75. ፊሊጵስዮስ 2:8-9 ላይ «ሰው ሆኖ ተገልጦም፤ ራሱን ገዛቅ አደረገ፤ እስከ ሞት ያውም በመስቀል ላይ እስከ መሞት ድረስ ታዛዥ ሆነ። ስለዚህ እግዚአብሔር እጅግ ከፍ አደረገው፤ ከስምም ሁሉ በላይ የሆነውን ስም ሰጠው» ይላል። ኢየሱስ ወደ ምድር ከመምጣቱ በፊት በከፍተኛ ደረጃ ስልጣን ከነበረው ለአምላክ ታዛዥ በመሆኑ ወደ ነበረበት ደረጃ ይመለሳል ወይስ እንደ አዲስ «ከፍ» ይደረጋል? ይሰጠዋል? ጥቅሱ እንደ አዲስ ስለ ማግኘቱ እንጂ «ወደ ነበረበት ይመለሳል» አይልም። አንዱ የሥላሴ ክፍል ሌላኛውን ያዘዋልን? ከፍ ያደርገዋልን? ስጦታ ይሰጠዋልን?

76. ኢየሱስ እኔ «አምላክ ነኝ! ተገዙኝ» ብሏልን? ካለበ የቱ ጋር? ካላለበ ለምን ይገዙታል? ነገ ኢየሱስ «እኔ አምልኩኝ ብዬ መኝ አስተማርኳችሁ?» ቢልም ምን ይመልሱለታል?

77. 1ኛ ጢሞቴዎስ 2:5 ላይ «አንድ እግዚአብሔር አለና፤ ደግሞም በእግዚአብሔርና በሰዎች መካከል አንድ አስታራቂ አለ፤ እርሱም ሰው

የሆነው ክርስቶስ ሊቦሱስ ነው።» ይላል። አምላክ ስንት ነው? አንድ! እርሱም እግዚአብሔር ነው። ሊቦሱስ? ጥቅሱ «ደግሞም በእግዚአብሔርና በሰዎች መካከል አንድ አስታራቂ ስለ፤» ይላል። እርሱ ማን ነው? ከተባለ «ሰው የሆነው ክርስቶስ ሊቦሱስ ነው።» ይላል። ታዲያ እግዚአብሔር አንድ ከሆነ ሊቦሱስ ሰው፤ በአምላክና በሰው መካከል አስታራቂ እንዲሁም አምላክ ይሆናልን? በምን ስሌት ነው ሊቦሱስ የተባለውን ሰው አምላክ ልንለው የምንሞክረው?

78. በ1ኛ ቆሮንጦስ 8:5-7 ላይ «መቼም ብዙ አማልክትና ብዙ ጌቶች አሉ፤ ነገር ግን በሰማይ ሆነ በምድርም ሆነ አማልክት የተባሉ ምንም ቢኖሩ ለእኛስ ነገር ሁሉ ከእርሱ የሆነ እኛም ለእርሱ የሆንን አንድ አምላክ ልብ ልን፤ ነገር ሁሉም በእርሱ በኩል የሆነ እኛም በእርሱ በኩል የሆንን አንድ ጌታ ሊቦሱስ ክርስቶስ አለን» ይላል። ይህን ጥቅስ ልብ ብለው ካስተዋሉ ክርስቲያኖች እንደሚሉት ከአንድ አምላክ ክፍል የሆኑ «አንድ ጌታ» እና «አንድ እግዚአብሔር» አይደሉም። ነገር ግን «አንድ አምላክ አብ» ነው የሚለው። ሊቦሱስንም በዚህ አንዱ በተባለው አምላክ ውስጥ አልጨመረም። ለብቻው ነው «አንድ ጌታ» የሚለው። ይህ ጌትነት አምላክ ውስጥ ካልተጠራ እንዴት ጌታ ከተባሉ ሌሎች ግለሰቦች ለይተን ሊቦሱስን «አምላክ» ልንለው ይቻላል? «ጌታ» እና «እግዚአብሔር» ማለት አንድ ቢሆኑ ለምንድነው በመጽሐፍ ቅዱስ በበርካታ ስፍራ ሰዎች ሊቦሱስን «ጌታ» ሲሉት አንድም ጊዜ «እግዚአብሔር» አልያም «እግዚአብሔር አብ» እንደሚባለው «እግዚአብሔር ወልድ/ሊቦሱስ» ያልተባለው? ካልሆነ ለምንድነው አብ፤ ወልድ እና መንፈስ ቅዱስ በአንድነት በአንዱ አምላክ «እግዚአብሔር» ውስጥ ተካተው ወልድን ያልገለጹት?

**የኢየሱስ መወለድና ጥያቄዎች**

79. ዕብራውያን 1:5 «እግዚአብሔር፣ «አንተ ልጅ ነህ፤እኔ ዛሬ ወልጄሃለሁ ፤ ወይስ ደግሞ፤እኔ አባት እሆነዋለሁ፤እርሱም ልጅ ይሆነኛል» ያለው ከመላዕክት ከቶ ለማን ነው?» ይላል። እግዚአብሔር ኢየሱስን «እኔ ዛሬ ወልጄሃለሁ» ሲለው ያኔ ከመወለዱ በፊት እንዳልነበር ግልጽ ነው። «ዛሬ» ፣ «ትናንት» እንዲሁም በአጠቃላይ «ጊዜ» ከተፈጠረ በኋላ ነው «ዛሬ» ሊባል የሚችለው። በኢስላምም ሆነ በክርስትና ሃይማኖት «ጊዜ» ፍጡር እንደሆነ ነው የሚታመነው። ታዲያ እንዲት «ኢየሱስ ዘላለማዊ ነው» ሊባል ይችላል? ከመወለዱ በፊት ነበርን?

80. ኢየሱስ ጅምራ፣ ፍጥረት እና ውልደት ከሌለው እንደ ክርስትና እሳቤ አንዱ «አምላክ» (ኢየሱስ) «ልጅ/ወልድ» ሲባል ሌላኛው አምላክ (አብ) «አብ/አባት» ተብሏል።ታዲያ ለምንድነው ቅደም ተከተልን በሚገልጽ ቃላት የተጠሩት? «አባት» እና «ልጅ» ቅደም ተከተል ከሌላቸው ለምን እንዲህ ያለ መጠሪያ ናራቸው? ካልሆነ ስያሜያቸውን መቀያየር እንችላለን?

81. ማርያም ከማርገዚ በፊት ኢየሱስ ነበርን? ከነበረ የትና እንዴት? እርሷ ከመንፈስ ቅዱስ ስታረግዝ እርሱ የት ነበር? ስታረግዝ ያ የነበረው ጠፋ ሊባል ነው? ወይስ ኢየሱስ እንደሚወለድ የሚገልጽ የአምላክ ቃል ብቻ ነበር? እስቲ በደንብ ያውጠንጥኑት!

82. ከሥላሴዎች አንዱ አብ ለሌላኛው (ለኢየሱስ) አባት ነው ይባላል። ሌላኛው የሥላሴ አባል የሆነው መንፈስ ቅዱስ ደግሞ እናቱ ማርያምን አስፀንሷል (ማቴዎስ 1:1-20፤ሉቃስ 1:35) ታዲያ ኢየሱስ ስንት አባት ነው ያለው?

83. የሉቃስ ወንጌል ምዕራፍ 2 ቁጥር 21 ላይ «ሊገርዙት ስምንት ቀን በሞላ ጊዜ በማህጸን ሳይረገዝ በመልእኩ እንደተባለ ስሙም ኢየሱስ ተብሎ

ተጠራ» ይላል። ኢየሱስን የገረዙት ሰዎች ሲገርዙት «የዓለምን ፈጣሪ ኃይሉን አምላክ ገረዝን» ብለው ነበር ያሰቡት? እንደ ክርስቲያኖች እምነት አምላክ የኢየሱስን ስጋ ተዋህዶታል። ያቺ በግርዛት የተቆረጠችው የኢየሱስ ቁራጭ ሥጋስ? የአምላክ ቁራጭ ልትሆን?

84. ማርያም አርግዛ ሳለ «ኢየሱስ» የሚለውን ስያሜ እንደምታወጣለት ተገልጿል። በእርሷ ይህንን ስያሜ ከመሰጠቱ በፊት እውን ኢየሱስ ከነበረ ማን ነበር ስሙ?

85. በሉቃስ ወንጌል 2+41-48 ላይ «ዮሴፍና ማርያም በየዓመቱ ለፋሲካ በዓል ወደ ኢየሩሳሌም ይሄዱ ነበር። ኢየሱስም አስራ ሁለት ዓመት በሆነውም ጊዜ እንደተለመደው በዓሉን ለማክበር ሄዱ። በዓሉ ከተፈጸመ በኋላ እነርሱ ወደ ቤታቸው ሲመለሱ ኢየሱስ በኢየሩሳሌም ቀረ፤ ዮሴፍና ማርያም ግን እዚያ መቅረቱን አላወቁም ነበር። ከመንገደኞች ጋር አብሮ የሚሄድ መስሎአቸው የአንድ ቀን መንገድ ሲጓዙ ዋሉ፤ ከዚያም በኋላ ከዘመዶቻቸውና ከጓደኞቻቸው ዘንድ ይፈልጉት ጀመር። ነገር ግን ሊያገኙት ስላልቻሉ እየፈለጉት ወደ ኢየሩሳሌም ተመለሱ። ከሦስት ቀንም በኋላ በቤተመቅደስ አገኙት። በዚያም በሊቃውንት መካከል ተቀምጦ ሲያጻምጣቸውና ጥያቄ ሲያቀርብላቸው ነበር። የሰሙትም ሁሉ በማስተዋሉና በመልሱ ይገረሙ ነበር፤ ዮሴፍና ማርያም በቤተ መቅደሱ ባዩት ጊዜ ተደነቁ ፤ በዚያን ጊዜ እናቱ «ልጅ ምነው እንዲህ አደረግኻችን? አባህትና እኔ ተጨንቀን ስንፈልግህ ነበር እኮ!» አለችው» ይላል። ማርያም ልጇ ኢየሱስ የዓለም ፈጣሪ ኃይሉ አምላክ ነው ብላ ታምን ነበርን? አምላክ መሆኑን ብታውቅ «አባትህና እኔ ተጨንቀን ስንፈልግህ ነበር እኮ!» ትል ነበርን? አምላክነቱን ካወቀች ምን ያስጨንቃታል? ታዲያ ወላጅ እናቱ ማርያም ልጇ አምላክ ነው ብላ ካለመነች ክርስቲያኖች እንዴት አምላክ ሊሉት ቻሉ?

86. ክርስቲያኖች እንደሚሉት ኢየሱስ ሰዎች ባህሪውን ከማርያም (ከእናቱ) ማለታዊ ባህሪውን ደግሞ ከእባቱ (ከአብ) ነስቶ ተወለደ። ታዲያ አንዱን ባህሪውን ከእባቱ ሌላኛውን ደግሞ ከእናቱ ከነሳ አባቱ እና እናቱ ምን እና ምን ናቸው?

87. ኢየሱስ ያለ አባት በመወለዱ «አምላክ» ከሆነ ያለአባትና እናት የተፈጠረውን አዳም ትልቅ «አምላክ» ልንለው ለምን አልደፈርንም?

88. ማቴዎስ 1:23 ላይ «እነሆ፤ድንግል ትፀንሳለች! ወንድ ልጅም ትወልዳለች ፤ ስሙንም አማኑኤል ይሉታል፤ ትርጉሙም፤ «እግዚአብሔር ከእኛ ጋር» ማለት ነው።» ይላል። ድንግል ምን ትወልዳለች ተባለ? ወንድ ልጅ! ታዲያ «ድንግል አምላካን ወለደች» የሚለው ከየት መጣ?

89. ሉቃስ 1:6-7 ላይ «በዚያም እንዳሉ የምትወልድበት ጊዜ ደረሰ፤ የባሕር ልጅ የሆነውን ወንድ ልጅ ወለደች፤ በጨርቅም ጠቀለለችው፤ በእንግዶችም ማረፊያ ቦታ ስላላገኘ በግርግርም አስተኛቸው።» ይላል። ክርስቲያኖች እንደሚሉት ድንግል አምላካን ነው የወለደችው? ጥቅሱ «ወንድ ልጅ» ነው የሚለው? ኢየሱስን ስትወልድ ማርያም «አምላኬን ወለደኩ» ብላ ነበር ያሰበችው ወይስ «ወንድ ልጅ»? ታዲያ «ድንግል አምላካን ወለደች» የሚለው ከየት መጣ? ከጉባኤ?

በሐዋርያት ዘመን ይህ «ድንግል ፈጣሪዋን ወለደች» የሚለው እምነት ነበርን? ታዲያ ከየት መጣ? ከጉባኤ! የሚከተለው ይህንን ያረጋግጣል፡- ቤተክርስቲያን

በ431 ዓ.ል በኤፌሶን በተካሄደው ጉባኤ ድንግል ማርያም ቴዎዶሶስ (የአምላክ ልግነት) መሆንዋን እንደ ሃይማኖት ሕግ አወጀች።<sup>12</sup>

**አምላክ ሥጋ ለብሶ ሰው ሆኗል??**

90. በመጽሐፍ ቅዱስ ፈጣሪ ታይቶ እንደማይታወቅ በ1ኛ ጢሞቴዎስ 6:1፣ 1ኛ ዮሐንስ መልእክት 4:12 ፣ዮሐንስ 1:18፣እና ዮሐንስ 5:57 ላይ ተገልጿል። ለአብነት ያህል በ1ኛ ጢሞቴዎስ 6:16 ላይ «የተባረከውና ብቻውን ገዥ የሆነው የነገሥታት ንጉሥ፤የጌቶች ጌታ እግዚአብሔር በራሱ ጊዜ የሚያሳየው ነው፤እርሰ ብቻ የማይሞት ነው፤ሊቀረብ በማይችል ብርሃን ውስጥ ይኖራል፤እርሱን ያየ ማንም የለም፤ ሊያየውም የሚችል የለም። ለእርሱ ክብርና ኃይል ከዘላለም እስከ ዘላለም ይሁን፤ አሜን።» ይላል። እንዲሁም በዮሐንስ 1:18 ላይ «ከቶውንም እግዚአብሔርን ያየ ማንም የለም።» ይላል። ኢየሱስ ግን ታይቷል። ታዲያ አምላክ የማይታይ ከሆነ ኢየሱስ አምላክ እንዳልሆነ አያሳይምን?

91. ክርስቲያኖች «ኢየሱስ አምላክ ነው፤ወደ ምድር የሰው ሥጋ ለብሶ መጥቷል» ይላሉ። ወደ ሰማይ ከተመለሰ በኋላ በሥጋ እንዳለ ይቆያል ወይስ አስቀድሞ ነበረ በተባለበት ሁኔታ ይመለሳል? ኢየሱስ የሰው ሥጋን በመተው አስቀድሞ ነበረ ወደ ተባለበት አምላካዊ ሁኔታ ይመለሳልን? መጽሐፍ ቅዱስ ላይ የተገለጸው ግን ኢየሱስ የሰው ሥጋ ለብሶ እስከ መጨረሻው መቀጠሉን እንጂ ሰውነቱን (ሥጋ መልበሱን) እንደሚተው አይናገርም! ታዲያ እንዴት የሥላሴ አባል ኢየሱስ እስከ መጨረሻ ሰው ነውን?

<sup>12</sup>ኢየሱስ ክርስቲስ የሕይወት አብ ቃዕ እና የዓለም መድኃኒት፤በኢት/ካቶሊካዊት ቤተ ክርስቲያን የጸ/ጠ/ጸ/ቤት ሐዋርያዊ ሥራ መምሪያ የተዘጋጀ ፣አዲስ አበባ፣ማስተር ማተሚያ ቤት፣7ጾ 159

92. ዕብራውያን 2:17 ላይ «ስለዚህ በሁሉም ነገር ወንድሞቼን መምሰል ተገባው!» ይላል። ታዲያ ክርስቲያኖች እንደሚሉት ኢየሱስ በሁሉም ነገር እንደኛ ከሆነ፣ እንዴት ፍፁም (100%) ሰው እንደዚሁም ፍፁም (100%) አምላክ ይሆናል? እንደኛ ሲሆን እኛስ ፍፁም አምላክ ልንሆን ነው ማለት ነውን?

93. ኢየሱስ ተርቧል! ደክሞታል! ተጨንቋል! እርዳታ ጠይቋል ፤ ሸሽቷል። በአጠቃላይ በርካታ የሰው ባሕሪያት ታይተውበታል። ታዲያ ይህን ሁሉ ሲያደርግ ሰው ነበር ወይስ አምላክ? አምላክ ከነዚህ ሁሉ የጠራና ፍፁም መሆኑ ግልፅ ነው። ታዲያ ይህን ሲያደርግ ኢየሱስ ሰው ነበር? ሌላ ጊዜ ደግሞ አምላክ ነበርን? አንዴ ሰው ሌላ ጊዜ አምላክ እየሆነ ተለዋወጠ? በሚልክያስ 3:6 ላይ «እኔ እግዚአብሔር አልሰዋወጥም» ይላል። ታዲያ የሚለዋወጥ እንዴት አምላክ ይሆናል? አምላክ የማይቀያየር ከሆነ እንዴት ኢየሱስ አንዴ ሰው ሌላ ጊዜ አምላክ ይሆናል?

94. አንድ የክርስትና እምነት ጸሐፊ እንዲህ ሲሉ ጽፈዋል፡- «ምንም እንኳን የእስልምና ሃይማኖት ባይቀበልም፣ ለክርስቶስ ፍጹም አምላክ መሆንና ፍጹም ሰው መሆን ከተልዕኮው አኳያ እጅጉን አስፈላጊ ነው። የክርስቶስ ዋና ተልዕኮ ደግሞ የሰው ልጅን ከኃጢአታቸው ማዳን በመሆኑ ምንም እንኳን ክርስቶስ ሁለት ባህርያት አሉት ማለት ለሰው አእምሮ ከበድ ያለ ነገር መስሉ ቢታይም እግዚአብሔር በሁሉን ቻይነቱ ያደረገው የክርስቶስ ፍጹም አምላክና ፍጹም ሰው መሆን እውነት ነው።»<sup>13</sup>

<sup>13</sup> ምህረቱ ሴ. ጉታ፣ መዕስ ይኖረው ይሆን? ኢስ ሳይ እም ማተሚያ ቤት ታተመ፣ 4ኛ ዕትም ፣ 1998፣ ገጽ 63



ሀ) እንዴት ኢየሱስ «ፍፁም ሰው ፍፁም አምላክ» ይሆናል? እንዴት ሁለት ነገር ፍፁም ይኮናል? አንድን ሰው «ከሰዎች ሁሉ ረጅሙ አርሱ ነው። አጭሩም አርሱ ነው።» ማለት ይቻላልን?

ሰ) «ኢየሱስ ፍፁም ሰውም ፍፁም አምላክም ነው» ከተባለ ይህ አስተሳሰብ ከሎጂክ አንጻር ብቻ ሳይሆን ከመጽሐፍ ቅዱስም ጭምር የሚጋጭና የማያስኬድ ነው። አምላክ ፍፁም ኃይል፣ ሁሉን አዋቂ፣ ፍፁም ጥበበኛ ነው። ሰው ደግሞ በተቃራኒው ኃይል ያልሆነ፣ ሁሉን የማያውቅ፣ ፍፁም ጥበበኛ ያልሆነ ነው። «አምላክ ፍፁም ሰው ፍፁም አምላክ ነው» ማለት፡- «አምላክ (ኢየሱስ) ሁሉን አዋቂ የሆነና ሁሉን አዋቂ ያልሆነ ነው። አምላክ ኃይል የሆነና ኃይል ያልሆነ ነው። አምላክ ፍፁም ጥበበኛ የሆነና ፍፁም ጥበበኛ ያልሆነ ነው» ማለት ነው። ይህ ትርጉም የሚሰጥ ነውን?

ሐ) የሆነ ነገርን «ፍፁምም ነው፤ ፍፁምም አይደለም» ማለት ልክ የሆነን ነገር «ይህ ነገር ከብም አራት ማዕዘንም ነው፤» እንደ ማለት ነው። «ከብ ነው» ስንል «አራት ማዕዘን አይደለም ማለት ነው»። «አራት ማዕዘን ነውም» ስንል «ከብ አይደለም» ማለታችን ነው። ስለዚህ ሁለት የማይገናኙትን ባህርያት ሁለቱንም በአንድ ጊዜ ፍፁም መሆን ይችላልን?

መ) ሁለት ተቃራኒ የሆኑ ነገሮችን በአንድነት ነው ማለት በፍፁም የማይሆን ነው። ለምሳሌ «አምላክ አለ» ብንል አንድ ዐረፍተ ነገር ነው። «አምላክ የለም» ብንል ደግሞ ሌላ ተቃራኒ ዐረፍተ ነገር ነው። ሁለቱም ትክክል ሊሆኑ በፍፁም አይችሉም። ክርስቲያኖች እንደሚሉት «ሁለት ተቃራኒ ነገሮች በአንድነት ሊኖሩ ይችላሉ» ብንልና «አምላክ አለ፤ እንደዚሁም አምላክ የለም።» ብንል፣ ሁለት ተቃራኒ ዐረፍተ ነገሮች ናቸው። «አምላክ ሁሉን ቻይ ስለሆነ ምን አለበት፣ ሊኖርም ሳይኖርም ይችላል። ምን ይሳነዋል?» ማለት ይቻላልን?

95. ዮሐንስ 1:1 ኢየሱስን «አምላክነት» ይገልጻል ብለው ያምናሉን? «በመጀመሪያ ቃል ነበር። ቃልም እግዚአብሔር ዘንድ ነበር። ቃልም እግዚአብሔር ነበር።» ይላል። «እርሱም በመጀመሪያ ከእግዚአብሔር ጋር ነበር!» (ዮሐንስ 1:2)

ሀ) «በመጀመሪያ» ሲባል የምን መጀመሪያ? ለመሆኑ አምላክ መጀመሪያ አለውን? እንዴት «በመጀመሪያ» ይባላል? ዘላለማዊ አይደለምን?

ለ) «የአምላክ ቃል» የሚባለው ኢየሱስ ክርስቲያኖች እንደሚሉት «ዘላለማዊ ነው» ከተባለ እንዴት «መጀመሪያ» ይኖረዋል?

ሐ) በዮሐንስ 1:1 በሦስተኛው ዐረፍተ ነገር ቃልና እግዚአብሔር አንድ መሆናቸው ተነግሮናል! «ቃል» በሚለው ምትክ «እግዚአብሔር»ን ብንተካ «በመጀመሪያ እግዚአብሔር ነበር! እግዚአብሔርም እግዚአብሔር ዘንድ ነበር! እግዚአብሔርም እግዚአብሔር ነበር!» ይሆናል። የትኛው እግዚአብሔር ነው እግዚአብሔር ዘንድ የነበረው? አእምሮን መጠቀም አይቻልምን? ጎረ እባካችሁ እናስብ !!

96. 1ኛ ቆሮንቶስ 15:29 «ትንሳኤ ከሌለማ ለሞቱ ሰዎች ብለው የሚጠመቁት ምን እያደረጉ ነው? ሙታን ከቶ የማይነሱ ከሆነ፣ ሰዎች ለእነርሱ ብለው ለምን ይጠመቃሉ?» ይላል። እነማን ናቸው «ለሞቱ ሰዎች» ብለው የሚጠመቁት? ክርስቲያኖች «ለሞቱ ሰዎች» ብለው ነው እንዴ የሚጠመቁት? ወይስ ምን? እነማንን ናቸው?

97. ሮሜ 11:26 «ስለዚህ እስራኤል ሁሉ ይድናሉ!» ይላል። እስራኤላውያን ግን ያኔ በኢየሱስ ዘመንም ሆነ ዛሬ በኢየሱስ ክርስቶስ አላመኑም። የአይሁድ እምነት(ጁዳይዝምን) ተከታይ ናቸው። ታዲያ በኢየሱስ ሳያምኑ ጻኑ? ወይስ ጥቅሉ ውሸት ነው?

98. ከአብ ወልድና መንፈስ ቅዱስ ከወጡ አብ ከሁለቱ መቀደሙ ግልጽ ነው። ታዲያ ወልድና መንፈስ ቅዱስ ሳይወጡ እርሱ (አብ) ብቻ አልነበረንም? ከነበረስ ታዲያ እንዴት ሦስቱም (አብ፣ ወልድና መንፈቅ ቅዱስ) ለኩል ለዘላለም ነበሩ? ይባላል?

99. ሔዋን የተከለከለችውን ዛፍ በመብላቷ አምላክ ቅጣት አዘዘባት። በወሊድ ጊዜ በስቃይ ትወልድ ዘንድ። ዘፍጥረት 3:16 «ሴቲቱንም እንዲህ አላት! «በምጥ ጊዜ ጭንቅሽን አበዛለሁ! በሥቃይም ትወልጃለሽ! ፍላጎትሽም ወደ ባልሽ ይሆናል! እርሱም የበላይሽ ይሆናል።» ይላል። በዚህ ጥቅስ ላይ የክርስቲያን ምሁራን እንዲህ ሲሉ ማብራሪያ ጽፈዋል፡- «ሔዋንና ሴቶች ተፈረደባቸው። ከዚህ የተነሳ ልጅ መውለድ አስጨናቂ ሂደት ሆነ። ሴቶች ከባሉቻቸው ጋር የነበራቸው የእኩልነት ግንኙነት ተለውጦ ለባሉቻቸው የሚገዙ ሆኑ።»<sup>14</sup> እንደ ክርስትና እምነት አዳምና ሔዋን ባጠፉት ጥፋት ምክንያት የደረሰባቸውን ኃጢአት («የዉርስ») ሊየሱስ መስዋዕት ሆኖ በደሙ ከዝርያቸው ላይ አንጽቷል። ይህ አስተምህሮት እውነት ከሆነ ታዲያ በዚያው ጥፋት ምክንያት ሔዋን ላይ የተጣለው ቅጣት (ጭንቅና ስቃይ) አሁንም ለምን ቀጠለ? ወይንስ «ኢየሱስ ለኛ ሲል ቤዛ ሆነ» የሚባለው ሐሰት ነው?

100. እንደ ዘፍጥረት 3:13 ሔዋን ያሳሳታት እባብ መሆኑን «እባብ አሳሰተኝና በላሁ» ስትል ተናግራለች። እግዚአብሔር አምላክ እባብን እንዲህ አለው፡- «ይህን ሥራ ሠራህ! «ከከብቶችና ከዱር እንሰላት ሁሉ ተለይተህ የተረገምህ ሁን! በሕይወትህ ዘመን ሁሉ! በደረትህ እየተሳብህ ትሄዳለህ! ዐፈርም ትበላለህ።» (ዘፍጥረት 3:14) የክርስትናው ጸሐፊ ቲም ፌሎስ

<sup>14</sup> ቲም ፌሎስ፣ የብሉይ ኪዳን የጥናት መምሪያና ማብራሪያ፣ 1ኛ መጽሐፍ፣ 7ጽ 126

በዚህ ጥቅስ ላይ እንዲህ ሲሉ ጽፈዋል፡- «እባብ ተፈጥሮው ተለዉጦ በሆዱ የሚሳብ ሆነ። በእባብ ተመስሎ የቀረበው ሰይጣን ተፈርዶበት የመጨረሻ ሽንፈቱ ተነገረ።»<sup>15</sup>

ሀ) «በሕይወትህ ዘመን ሁሉ ...፤ዐፈርም ትበላለህ።» እንደተባለው እባብ በሕይወት ዘመኑ ሁሉ አፈር ይበላልን?

ለ) እባብ እንዴት አድርጎ ሄዋንን አሳሳተ? ወይንስ ሰይጣን በእባብ ተመስሎ አሳታት?

ታዲያ ሰይጣን በእባብ ተመስሎ ካሳታት፣ ለምን እባብ «ይህን ሥራ ሠራህ፤ «ከከብቶችና ከዱር እንሰሳት ሁሉ ተለይተህ የተረገምህ ሁን፤በሕይወት ዘመን ሁሉ፤በደረትህ እየተሳብህ ትሄዳለህ፤ ዐፈርም ትበላለህ።» ተብሎ ተረገመ? ባልሰራው ኃጢአት?

**የኢየሱስ አስተምህሮት ምን ነበር?**

1. ኢየሱስ አምላክ ከሆነ ለምንድነው በዮሐንስ 10:29 ላይ «እነርሱን የሰጠኝ አባቱ ከሁሉ ይበልጣል።» እንዲሁም በዮሐንስ 14:28 «ብትወዱኝስ ከብ ከእኔ ስለሚበልጥ ወደ አብ በመሄዴ ደስ ባላችሁ ነበር፤» ያለው? እንደዚሁም በዮሐንስ 13:16 እና 1ኛ ቆሮንቶስ 11:3 ላይ አምላክ ከኢየሱስ እንደሚበልጥ ተገልጿል። ከአምላክ የሚበልጥ ሌላ አምላክ አለን? ወይስ ኢየሱስ «ትንሹ አምላክ» ነው? አብ ከእርሱ እንዳሚበልጥ ኢየሱስ ሲናገር ክርስቲያኖች ግን «በፍፁም እኩል ናቸው» ይላሉ። ታዲያ ኢየሱስ ይህን ሲናገር እየዋሸ ነውን? ወይስ ክርስቲያኖች ናቸው የዋሹት? ኢየሱስ ክርስቶስ «አብ ከእኔ ይበልጣል» ሲል ሰብዓዊ ማንነቱን ብቻ የሚመለከት እንጂ «በመለኮታዊ ባህሪ ደረጃ ግን እኩል ናቸው» ብሎ ማለቱን የቋንቋ አጠቃቀም ሥርዓትን ትርጉም ማሳጣት አይሆንምን?

<sup>15</sup> ቲም ፌሎስ፣ የብሉይ ኪዳን የጥናት መምሪያና ማብራሪያ፣ 1ኛ መጽሐፍ፣ 7ጽ 126

2. ኢየሱስ ለምንድነው በዮሐንስ 8:28 ላይ «ከራሴ ምንም ላደርግ አይቻለኝም» ያለው? ታዲያ እንደሚሉት ኢየሱስ አምላክ ሆኖ ከራሱ ምንም ማድረግ የማይችል ከሆነ ምንም ማድረግ የማይችል አምላክ አለ ልንል ነውን? ወይስ የሰው ሥጋ ስለለበሰ? ታዲያ በመጽሐፍ ቅዱስ አንድም ሥፍራ «ኢየሱስ ካረገም በኃላ ሥጋውን ይተዋል» አይልም:: ታዲያ እስከ መጨረሻ ምንም ማድረግ ለማይችለው ኢየሱስ ፍፁማዊ አምላክነትን ልንሰጥ እንዴት ይቻላል?

3. ኢየሱስ በማርቆስ 10:18 ላይ «ስለ ምን ቸር ትለኛለህ?» በማለት «ቸር» ለመባል ካልፈለገ እንዴት አምላክ ይባላል? ኢየሱስ ቸር መባል እንደሌለበትና «ቸር» አንዱ እግዚአብሔር ብቻ መሆኑን ካስተማረ! ይህ ብቻ አምላክ አለመሆኑን አይገልፅምን? «ቸር» መባልን እንዲህ ከተቃወመ «ከአምላክ እኩል ነው» የሚለውን ቢሰማ እንዴት ይቆጣ ይሆን?

4. በመጽሐፍት አንድም ስፍራ ላይ አምላክ «አንድ» እንጅ «ሦስትም አንድም» ሳይባል መጠቀሱ፣ «አምላክ አንድም ሦስትም» የሚለው ንግግር መጽሐፍ ቅዱሳዊ አለመሆኑን አያሳይምን?

5. እውነተኛ አምላክ ማን ነው? ኢየሱስ ነውን? ኢየሱስ ምን አለ? «እውነተኛ አምላክ የሆንኸውን ስንተንና የላከኸውንም ኢየሱስን ያውቁ ዘንድ...» (ዮሐንስ17:3):: እውነተኛው አምላክ ኢየሱስን የላከው መሆኑን ኢየሱስ ተናግሮ ሳለ እንዴት ኢየሱስ አምላክ ይባላል? ክርሱ አስተምህሮት በላይ የማን ንግግር ይታመናል? ወይስ ኢየሱስ «እውነተኛ አምላክ የሆነውን ሥላሴን» ብሎ አስተማረ? ታዲያ ኢየሱስ ሥላሴ እውነተኛ አምላክ ቢሆን ለምን አይገልጽም ነበር?

6. ሉቃስ 6:46-49 ላይ «እኔ የምለውን ስታደርጉም! ታዲያ ለምን ጌታ ሆይ! ጌታ ሆይ! ትሉኛላችሁ? ወደ እኔ የሚመጣ፣ ቃሌንም ስምቶ የሚፈፅም ሁሉ

ማንን እንደሚመስል ላሳያችሁ። ቤት ለመሥሪያ አጥልቆ የቆረረና በዓለት ላይ መሠረቱን የመሠረተን ሰው ይመስላል፤ ጉርፍ በመጣ ጊዜ የውሃው ሙላት ያን ቤት ገፋው፤ በሚገባ ስለ ታነፀም ሊያነቃንቀው አልቻለም። ቃሉን ሰዎች የማይፈፁም ግን ቤቱን ያለመሠረት በዓፈር ላይ የሠራን ሰው ይመስላል! የወንዙ ሙላትም ቤቱን በመታው ጊዜ ወዲያው ወደቀ፤ ክፋኛ ም ፈራረሰ።» ይላል።

ክርስቲያኖች ኢየሱስ ያስተማረውን ትተው ተቃራኒውን ያምናሉ፤ ይፈጽማሉ። እንዲህም ሆኖ «ጌታችን! ጌታችን!» ይሉታል። ኢየሱስ ግን እንዲህ ብሎ ነበር «እኔ የምለውን አታደርጉም፤ ታዲያ ለምን ጌታ ሆይ! ጌታ ሆይ! ትሉኛላችሁ?» (ሉቃስ 6:46) ክርስቲያኖች እውን የኢየሱስን ቃል እየተከተሉ ነውን? ወይስ «ሐዋርያ ነኝ» ያለውን የጳጢአትን አስተምህሮትና ቃል ነው እየተከተሉ ያሉት?

7. የዮሐንስ ወንጌል 11:38-43 ላይ «ኢየሱስ ልቡ ዳግመኛ በሀዘን ተነክቶ ወደ መቃብሩ መጣ፤ መቃብሩም በድንጋይ የተገጠመ ዋሻ ነበር፤ እርሱም፤ «ድንጋዩን አንሱት» አለ። የሚቼም እነት ማርታ! ጌታ ሆይ! አሁንም አራት ቀን ስለቆየ ይሸታል» ኑላችው። ኢየሱስም «ብታምኝስ የእግዚአብሔርን ክብር ታያለሽ ብዬ አልነገርሁሽምን?» አላት። ስለዚህ ድንጋዩን አነሡ። ኢየሱስም ወደላይ ተመልክቶ እንዲህ አለ «ልባት ሆይ፤ ስለ ሰማኸኝ አመሰግንሃለሁ። ሁልጊዜም እንደምትሰማኝ ዐውቃለሁ፤ ይህን መናገራ ግን በዚህ የቆሙ ሰዎች አንተ እንደላካኸኸኝ ያምኑ ዘንድ ነው።» ኢየሱስ ይህን ካለ በኋላ በታላቅ ድምፅ «አልዓዛር፤ና ውጣ!» ብሎ ተጣራ። የሞተውም ሰው እጅና እግሩን በቀጭን ስለ ጨርቅ እንደተጠቀለለ፤ ፊቱም በሻሽ እንደ ተጠመጠመ ወጣ። ኢየሱስም «መግነዙን ፍቱለትና ይሂድ» አላቸው።» ሲል ተገልጿል። ተፃምሩ የማን ነው? ኢየሱስ ጸልዮ «ስለ ሰማኸኝ አመሰግንሃለሁ» በማለት ፀሎቱ መሰማቱን ገለፀ። ተፃምራቱ የርሱ ነው በሚል እንዳይታሰሱ ፀሎቱን ማሰማቱን ለምን እንደተናገረ ሲገልፅ «ይህን መናገራ ግን በዚህ የቆሙ ሰዎች አንተ እንደ ላካኝ ያምኑ ዘንድ ነው»

ብሎ ነበር። ታዲያ ኢየሱስ አምላኩን ለምኖ ተፃምር ቢያደርግ ምን ያስገርማል? አምላክ ከዚህ የበለጠ ላሻው መስጠት አይችልምን? ይህንን ተፃምር ያየችው የሚቹ እህት ማርታ ተፃምሩ የራሱ ኢየሱስ መሆኑን አምና ነበርን? ኢየሱስስ ቢሆን «ብታምኝስ የእግዚአብሔርን ክብር ታያለሽ ብዬ አልነገርሁሽምን?» አይደል ያላት። ታዲያ ምነው አምላክ ነው ማለታችን?

8. ኢየሱስ እንዲህ ብሏል፡- «ሕግንና የነቢያትን ቃል ለመሻር የመጣሁ አይምሰላችሁ፤ ለመፈጸም እንጂ ለመሻር አልመጣሁም።» (ማቴዎስ 5:17) እንዲሁም «እውነት እላችኋለሁ፤ ሰማይና ምድር እስኪያልፍ ድረስ ሕግ ሁሉ ይፈጸማል እንጂ ከሕግ አንዲት ፊደል ወይም አንዲት ነጥብ እንኳን ቢተላለፍ፤ ሌሎችንም እንዲተላለፍ ቢያስተምር በመንግሥተ ሰማይ ታናሽ ተብሎ ይጠራል፤ ነገር ግን እነዚህን ትእዛዛት እየፈጸመ ሌሎችም እንዲፈጸሙ የሚያስተምር በመንግስተ ሰማይ ታላቅ ይባላል።»(ማቴዎስ 5: 18-19) ይላል። ትዕዛዛትን እየፈጸመ እንዲፈጸም የሚያስተምር ሰው ነው በመንግስተ ሰማያት ታላቅ የሚባለው። ግን ክርስቲያኖች «ብኢየሱስ ለሰው ኃጢአት ቤዛ መሆኑን ያመነ ሰው ነው መንግስተ ሰማያትን የሚገባው» ይላሉ። ትዕዛዛትን መፈጸም አስፈላጊ እንዳልሆነ ሁሉ የሚያስተምሩ ክርስቲያኖችም አሉ። ታዲያ ኢየሱስ ያለው ውሸቱን ነበርን? ወይንስ እንዲህ የሚሉት ክርስቲያኖች ናቸው የዋሹት?

9. ዮሐንስ 17:26 ላይ መጽሐፍ ቅዱስ «ለእኔ ያለህ ፍቅር በእነርሱ እንዲሆን፤ እኔም በእነርሱ እንድሆን፤ አንተን እንዲያውቁ አድርጌለሁ፤ እንዲያውቁህም አደርጋለሁ።» ይላል። ኢየሱስ «አንተን እንዲያውቁ አድርጌለሁ» ሲል ነቢይ እንደመሆኑ የርሱ ተግባር ስለ አምላክ ለሕዝቡ ማሳወቅ መሆኑን ገለጸ። ይህም ብቻ ሳይሆን ወደፊትም ስለ አምላክ የማሳወቁን ሥራውን እንደሚቀጥልበት «እንዲያውቁህም አደርጋለሁ።» ሲል የአምላክ ታማኝ አገልጋይ መሆኑን አረገግቧል። ታዲያ ኢየሱስ የአምላክ

እገልጋይና ሕዝቡ ስለ እምላክ እንዲያውቅ ማድረግ ተግባሩ ከሆነ እንዴት ራሱ እምላክ ሊሰኝ ይችላል?

10. በማቴዎስ 12:49-50 ላይ «በእኛም ወደ ደቀ መዛሙርቱ እያመለከተ እንዲህ አለ! እናቴና ወንድሞቼ እነዚህ ናቸው። በሰማይ ያለውን የአባቱን ፈቃድ የሚያደርግ ሁሉ፤ ወንድሜ፤ እህቴና እናቴም ነው።» ይላል። ታዲያ የእምላክን ትዕዛዝ የሞላ ሰው የኢየሱስ እህትና ወንድም ከሆነ እርስዎም የእምላክ እህትና ወንድም ሊሆኑ ነዋ? ወይስ የእምነት ወንድምና እህት ለማለት ነው? እንዲያማ ከሆነ የኢየሱስ እምነት የሐዋርያት እምነት ነው ማለት ነው። ታዲያ ክርስቲያኖች «ኢየሱስ እምላክ ነው» ስለሚሉ እምላክ ሃይማኖትን ይከተላል! ለማን ነው ማለት ነው? ገነት የሚገባው የራሱን ፈቃድ የሚደርገው ሳይሆን «በሰማይ ያለውን የአባቱን ፈቃድ የሚያደርግ ሁሉ» ነው በማለት የአባቱን ፈቃድ የፈጸሙትን መሆኑን ሲገልጽ ሐዋርያቶች እርሱ ማን መሆኑን ያውቁ ዘንድ ፈልጎ ይሆንን?

11. በማርቆስ 11:20-23 ላይ «በማግስቱ ጠዋት በመንገድ ሲያልፉ! በለሲቱ ከነሥሯ ደርቃ አዩ። ጴጥሮስ ነገሩ ትዝ አለውና ኢየሱስን፤ «መምህር ሆይ! እነሆ፤ የረገምሃት በለስ ደርቃለች» አለው። ኢየሱስም መልሶ እንዲህ አላቸው። «በእግዚአብሔር እመኑ፤ እውነት አላችኋለሁ፤ ማንም ይህን ተራራ፤ ተነቅለህ ወደ ባሕር ተወርወር» ቢለውና ይህንንም በልቡ ሳይጠራጠር ቢያምን ይሆንለታል።» የሚል ጥቅስ ተገልጿል። ኢየሱስ ለምን እንዲህ አለ? ጴጥሮስ የኢየሱስ እርግማን መፈጸሙን በመገረም ሲነግረው፤ እንዳይገረምና እርሱም እንዴት ሊፈጸምለት እንደቻለ አይደል ሲገልጽ የፈለገው? ኢየሱስ «በእግዚአብሔር እመኑ፤ እውነት አላችኋለሁ፤ ማንም ይህን ተራራ፤ ተነቅለህ ወደ ባሕር ተወርወር» ቢለውና ይህንንም በልቡ ሳይጠራጠር ቢያምን ይሆንለታል።» ሲል ራሱ ለማመኑ እርግማኑ መሳካቱን ገልጿል። ታዲያ በእግዚአብሔር የሚያምነው ኢየሱስ ራሱ እምላክ ነው ሊባል ይችላልን?



12. ማርቆስ 10:13-14 ላይ «ኢየሱስም እንዲጻሰላቸው፣ ሰዎች ሕፃናትን ወደርሱ አመጡ፤ ደቀ መዛሙርቱ ግን ገሠጷቸው፤ ኢየሱስም ይህን ሲያይ ተቆጥቶ እንዲህ አላቸው፡- «ሕፃናት ወደ እኔ ይምጡ፤ እትከልክሏቸው፤ የእግዚአብሔር መንግስት እንደነዚህ ላሉት ናትና፡፡» ይላል፡፡ የወርስ ኃጢአት እሳቤ እንደሚለው ደግሞ ሰው ሁሉ ሲወለድ ከኃጢአት ጋር ነው፡፡ ይህ እውን ቢሆን ኖሮ ኢየሱስ ሕፃናት ከነውርስ ኃጢአታቸው ለምን «የእግዚአብሔር መንግስት እንደነዚህ ላሉት ናት» አለ? ሕፃናቱ ራሳቸውን አውቀው ገና «በማመን» የወርስ ኃጢአታቸውን አላስተሰረዩ? በዚህም ላይ ደግሞ ኢየሱስ ይህን የተናገረው ገና ተስቀለ ከመባሉ በፊት ስለሆነ እንዴት የህፃናቱን ንፁህነት ገለፀ? ለመሆኑስ የወርስ ኃጢአት የሚባል ነገር ለአእምሮ አይጎረብጥምን?

13. ዮሐንስ 14:6 «ኢየሱስም እንዲህ አለው፡- «መንገዱ እኔ ነኝ፤ እውነትና ሕይወትም እኔው ነኝ፤ በእኔ በኩል ካልሆነ በቀር ወደ አብ የሚመጣ የለም፡፡» ይላል፡፡ አንዳንድ ክርስትያኖች ይህን ጥቅስ ለኢየሱስ «አምላክነት» መከራከሪያ አድርገው ያቀርባሉ፡፡ ኢየሱስ «መንገዱ እኔ ነኝ» አለ እንጂ «መድረሻ ነኝ» መች አለ? መንገድ አድራሽ ነው እንጂ መድረሻ አይደለም፡፡ ነቢያት ሁሉ ያስተምራሉ፤ ወደ አምላክ ጥሪ ያደርጋሉ፡፡ ማንም ገነት ለመግባት የግድ የነቢያቱን መንገድ መከተል አለበት፡፡ ወደ አምላክ የሚያደርሱ መንገድ ናቸው፡፡ ታዲያ ኢየሱስ «አምላክ ነኝ» መች አለ? ኢየሱስ በዘመኑ ብቸኛ የአምላክ መንገድ ነው፡፡ ያለርሱ መንገድነት በቀር (እርሱን ከመከተል ውጭ) ማንም ወደ አምላክ አይቀርብም፡፡ ኢየሱስ በግልጽ «በእኔ በኩል ካልሆነ በቀር ወደ አብ የሚመጣ የለም፡፡» ብሏል፡፡ ታዲያ ክርስቲያኖች ምነው ይህን መመርመር አቃቃቸው?

14. ማርቆስ 15:37 «ኢየሱስ በታላቅ ድምጽ ጮኸ፤ ነፍሱን ሰጠ።» ይላል። ለመሆኑ ነፍሱን ለማገፀው የሚሰጠው? ራሱ ለራሱ ነው ወይስ ሰጪውና ተቀባዩ የተለያዩ ናቸው?

15. ማቴዎስ 3:17 «እነሆ፣ በእርሱ ደስ የሚለኝ የምወደው ልጅ ይህ ነው» የሚል ድምጽ ከሰማይ ተሰማ።» ይላል። እኔን ይህ ከሰማይ የተሰማው ድምጽ የአምላክ ነውን? አምላክ ልጅ አለኝ ይላልን? «ይህ ከሰማይ የተሰማው ድምጽ» የአምላክ ድምጽ አለመሆኑ እንዴት ይታወቃል? ኢየሱስን «የምወደው ልጅ» እያለው? የሚል ጥያቄ ሊነሳ ይችላል። ኢየሱስ ከዚህ ክስተት በኋላ በዮሐንስ 5:37 እንዲህ ብሏል፡- «የላከኝ አብ ራሱ ስለ እኔ መስክሮአል፤ እናንተ ከቶ ድምጹን ስልሰማችሁም! መልኩንም አላያችሁም።» ኢየሱስ እንዳለው የአብን (የአባቱን) ድምጽ ከቶ ካልሰሙ ፣ ያ ድምጽ እውን ተሰምቷልን? ከሆነስ የማን ድምጽ ነው? የአሳሳቹ ሰይጣን ቢሆንስ?

16. ዮሐንስ 5:20 «አብ ወልድን ስለሚወድ የሚያደርገውን ሁሉ ያሳየዋል፤ ትደነቱም ዘንድ ከእነዚህም የሚበልጥ ነገር ያሳየዋል።» ይላል። ታዲያ አምላክ ኢየሱስን የሚያደርገውን ቢያሳየውምና ተፃምር ቢያደርግ ምን ይገርማል? አምላክ ከዚህ በላይ ማድረግ አይችልምን? በግልጽ ለኢየሱስ አምላክ «የሚያደርገውን ሁሉ ያሳየዋል» ተብሎ የለምን?

17. ዮሐንስ 5:26-27 «አብ በራሱ ሕይወት እንዳለው ሁሉ፣ ወልድም በራሱ ሕይወት እንዲኖረው ሰጥቶታልና፤ ወልድ የሰው ልጅ ስለሆነም እንዲፈርድ

ሥልጣን ሰጥቶታል።» ይላል። ወልድ ሕይወት እንዴት ሊኖረው ቻለ? ጥቅሱ «ወልድም በራሱ ሕይወት እንዲኖረው ሰጥቶታልና» ይላል!

አብ የወልድ ሕይወት ምንጭ አይደለምን? ክርስትያኖች እንደሚሉት ወልድ (ኢየሱስ) የመፍረድ ሥልጣን ያገኘው አምላክ ስለሆነ ነውን? ጥቅሱ ወልድ «አምላክ» ስለ ሆነ ነው ይላልን? በፍፁም! «ወልድ የሰው ልጅ ስለሆነ» እንዲፈርድ ሥልጣን ሰጥቶታል።» ነው የሚለው። ሳይሰጠው በፊትስ? ታዲያ ክርስቲያኖች ምነው ቆም ብለው ቢያስተነትኑ?

የሚሰጠረ ሥላሴ ሚስጢር

- 1) የሥነ-መለኮት ምሁር የሆኑት ዶክተር ፓውል እንዝ «ታሪካዊ ሥነ-መለኮት አመጣጡና ትንተናው» በሚለው መጽሐፋቸው ላይ «የኒቅያው (Nicea) ጉባኤ በ325 ዓ.ም ታሪካዊውን አስተምህሮ-ሥላሴ አፀደቀ። በዚህም መሠረት ክርስቶስ ከአብ ጋር የባሕሪይ እኩልነት ያለው መሆኑ ግንዛቤ አገኘ።»<sup>16</sup> ሲሉ ጽፈዋል። በኒቅያው ጉባኤ መሠረት «ክርስቶስ ከአብ ጋር የባሕሪይ እኩልነት ያለው መሆኑ» ግንዛቤ ሳያገኝ በፊት ቤተክርስቲያን የሥላሴን እምነት ሳይሆን የአንድን አምላክ ኃይልነትና ብቸኝነት ሥታስተምር ተሳስታ ነበርን? ከኒቂያ ጉባኤ በፊት የነበሩት አማኞችና ሐዋርያትና የኢየሱስን በባህሪ ከአብ ጋር መስተካከል ሳይረዱትና ግንዛቤውን ሳያገኙ ቆይተው በኒቂያ ጉባኤ ተገኝተው በድምጽ ብልጫ የወሰኑት 300 ጳጳሳት ግንዛቤውን አገኙን? እምነት የሚጸድቀው እንደፖለቲካ ፓርቲ በጉባኤ ነው ወይስ በአምላክ ትእዛዝ?
  
- 2) ዶክተር ፓውል እንዝ ከላይ በጠቀስነው መጽሐፋቸው ላይ እንዲህ ሲሉ ጽፈዋል፡- «በአርዮስ ትምህርት የተነሳ የተፈጠረውን ውዝግብ ለመፍታት

<sup>16</sup> ዶክተር ፓውል እንዝ፣ ታሪካዊ ሥነ-መለኮት አመጣጡና ትንተናው፣ በአርቲስቲክ ማተሚያ ቤት የታተመ፣ 1993፣ አዲስ አበባ፣ ገጽ 13

በ325 ዓ.ም ኒቅያ በተባለው ስፍራ አንድ ጉባኤ ተካሄደ። በጉባኤው ላይ 300 ጳጳሳት ተገኝተው ነበር። ጉባኤው አርዮስንም ሆነ አርዮሳዊነትን የሚቀበሉትን ሁሉ አውግዟል። በንጉሱ ካስፀደቀ በኋላም የሚከተለውን የሃይማኖት መግለጫ አወጣ፡-

«ሁሉን በሚችል! የሚታየውንና የማይታየውን በፈጠረ! በአንድ አምላክ በእግዚአብሔር አብ እናምናለን። የእግዚአብሔር ልጅ በሆነው በአንድ በጌታ በኢየሱስ ክርስቶስ! ከአብ ብቻውን በተገኘው ከአብ ጋር መገኘው («ኦሲዮስ»/ousias) አንድ በሆነው፣ ከአምላክ በተገኘው አምላክ፣ ከብርሃን በተገኘ ብርሃን፣ ከእውነተኛ አምላክ በተገኘ እውነተኛ አምላክ ፣ በተፈጠረ ሳይሆን በተወለደ! ከአብ ጋር በማንነት (homoousion) አንድ በሆነ፣ሁሉ በእርሱ በሆነ ፣ በሰማይም ይሁን በምድር ባለው፣ ለእኛ ለሰው ልጆች ደህንነት ወርዶ ሥጋ በሆነ፣ ሰውም በሆነ፣ መከራን በተቀበለበት በሦስተኛ ወም ቀን በተነሳ፣ ወደ ሰማይ ባረገ ፣በሙታንና በሕያዋን ላይ ሲፈርድ በሚመጣው እናምናለን።»<sup>17</sup>

ሀ) ይህ የኒቂያ ጉባኤ ራሱ «በእግዚአብሔር አብ እናምናለን።» እንጂ አንድ እግዚአብሔር በሚሆኑት በአብ በወልድና በመንፈስ ቅዱስ እናምናለን።» እንደማይል አስተውሎታልን?

ለ) በዚህ መግለጫቸው ኢየሱስን «ከአምላክ በተገኘው አምላክ» ሲሉት መጽሐፍ ቅዱስ ዉስጥ የሌለውንና ኢየሱስ ራሱ ያላስተማረውን በመግለጫቸው ስላካተቱ እውነት ይሆናልን? «ከአምላክ በተገኘው አምላክ» ሲሉም የተገኘ መሆኑን አምነዋል።ነገር ግን መልሰው ያልተገኘውን ኢየሱስን (እንደነርሱ አባባል) «አምላክ» አሉት።አምላክ ሕልዉናው ዘላለማዊ ነው። ኢየሱስ ግን የተገኘ ነው።የተገኘና ዘላለማዊ ያልሆነው ኢየሱስ «አምላክ» ስለተባለ ብቻ አምላክ ሊሆን ይችላልን?

<sup>17</sup> ዶክተር ፓውል እንዝ፣ታሪካዊ ሥነ-መሰኮት አመጣጡና ትንተናው፣ 78-33-34

ሐ) «ኢየሱስ የተወለደ ነው» ግና አልተፈጠረም ሊሉ:- «በተፈጠረ ሳይሆን በተወለደ» ብለዋል። «ተወለደ» ስንል ከመወለዱ በፊት ነበርን? «በተፈጠረ ሳይሆን» የተባለበት ምክንያት «ተፈጠረ» ካልን «ፍጡር» እንዳይሰኝ ነውን? «ፍጡር» ስላላልን ፍጡር መሆኑ ይቀራልን?

መ) በመግለጫው እንደተባለው «ለእኛ ለሰው ልጆች ደህንነት ወርዶ ሥጋ በሆነ፣ ሰውም በሆነ» ኢየሱስ ለሰው ልጅ ደህንነት ሲል ወርዶ ሥጋ ከሆነ ወደ ሰማይ አርጎ ለምን ሰውነቱን (ሥጋውን) ትቶ ከመውረዱ በፊት ለምንድነው «ጎበሬ» ወደተባለበት ሁኔታ ያልተመለሰው? መጽሐፍ ቅዱስ ኢየሱስ ወደ ሰማይ ካረገ በኋላም ሆነ በእለተ ትንሳኤ ሰው ሆኖ (ሥጋ ሆኖ) እንጅ ቀድሞ በነበረበት ሁኔታ ይመጣል አይልም። ታዲያ ኢየሱስ ለሰው ልጅ ሲል አምላክነቱን (ባህሪውን) ሙሉ ለሙሉ ትቶ ሰው (ሥጋ ለባሽ) ሆኖ ቀረ ማለት ነውን?

ሠ) እዉን ኢየሱስ «በሆስተኛውም ቀን በተነሳ» እንደተባለው በሆስተኛው ቀን ተነስቷልን?

ረ) ይህ የኒቂያ ጉባኤ ስለ እግዚያብሔርና ስለ ኢየሱስ ሲያወሳ «ከአንዱ አምላክ እግዚያብሔር ክፍል ነው፤ ሌላውም አምላክ ነው» የሚባለውን መንፈስ ቅዱስን ለምን ዘነጋ? እስከዚያ ጊዜ ድረስ የመንፈስ ቅዱስ «አምላክነት» በኒቂያ ጉባኤ ለተሳተፉት 300ዎቹ ጳጳሳት አልታያቸውም ነበርን?

ሰ) የሥላሴ ምስጢር ለምን እስከ አራተኛው ክ/ዘመን ሳይታወቅ ቀረ? ለምንስ በኒቂያ ጉባኤ በማስረጃ ብልጫ ሳይሆን በድምፅ ብልጫ ተወሰነ?

ሸ) የክርስትና ሃይማኖት ጸሐፊው «በኒቂያው ጉባኤ የሃይማኖት መግለጫ ውስጥ ከሥላሴ አካላት የአንዱ የመንፈስ ቅዱስ አስተምህሮ በግልጥ አልተቀመጠም። መግለጫው ያረጋገጠው «በመንፈስ ቅዱስ እንምናለን»

የሚለውን ብቻ ነበር።«የቆስጠንጢኒያው ጉባኤ በ381 ዓ.ም «ጌታ በሆነና ሕይወት በሚሰጥ፣ከአብ በሚወጣና ከአብና ከወልድ እኩል አምልኮን በሚቀበል፣በነቢያትም በተናገረ በመንፈስ ቅዱስ እናምናለን» የሚለውን መግለጫ አውጥቷል።መግለጫው መንፈስ ቅዱስ በሀልውና ከወልድና ከአብ ያነሰ ሳይሆን እኩል መሆኑን በፅኑ አረጋግጧል።»<sup>18</sup> ይላሉ። ታዲያ መንፈስ ቅዱስም እንደወልድ ከአብ የሚወጣ ከሆነ መንፈስ ቅዱስም የፈጣሪ ልጅ ነውን? ካልሆነስ ለምን?

3) የክርስቲያን ምሁራን ስለ ሥላሴ እንዲህ ሲሉ ጽፈዋል፡- «አስተምህሮተ ሥላሴን አስመልክቶ የነበረው ዋነኛ ችግር ብሉይ ኪዳናዊው የአሃዳዊነት እምነት ነበር። ቤተክርስቲያን እግዚአብሔር አንድ ነው ከሚለው ትምህርቷ ጋር የክርስቶስን መለኮትነት እንዴት ነው የምትቀበለው? የሚለው ጥያቄ ዋና ነበር። ቤተ ክርስቲያን ገና ከጅግሪዋ የሥላሴን አስተምህሮት በሚመለከት ግልጽ የሆነ ግንዛቤ አልነበራትም።»<sup>19</sup> ክርስቲያኖች እንደሚሉት ቀደምት ነቢያትም ሆኑ ኢየሱስ ስለ ሥላሴ አስተምረው ከነበረ ቤተክርስቲያን እንዴት ግልጽ የሆነ ግንዛቤ አልነበራትም? ክርስቲያኖች ቤተክርስቲያን «በኢየሱስና በሐዋርያት ነው የተመሰረተችው» ይሉ የለ? እነርሱም ግልጽ ግንዛቤ አልነበራቸውም ማለት ነውን?

«አስተምህሮተ ሥላሴን አስመልክቶ የነበረው ዋነኛ ችግር ብሉይ ኪዳናዊው የአሃዳዊነት እምነት ነበር።» ይላል። ታዲያ ክርስቲያኖች ሊከራከሩ እንደሚሞክሩት በብሉይ ኪዳን ዘመን የሥላሴ አስተምህሮት ከነበረ እንዴት ብሉይ ኪዳናዊው አሃዳዊ እምነት ለሥላሴ እምነት ዋና ችግር ይሆናል?

<sup>18</sup> ዳክተር ፓውል እንዝ፣ታሪካዊ ሥነ-መለኮት ስመጣጡና ትንተና።፣ገጽ 34  
<sup>19</sup>ካላይ የተጠቀሰው መጽሐፍ፣ገጽ 31

4) ኢሳይያስ 46:9 «እኔ አምላክ ነኝና ሌላም የለምና የቀድሞውን የጥንቱን ነገር አስቡ፤ እኔ እግዚአብሔር ነኝ እንደ እኔም ያለ ማንም የለም።» ይላል። ከጥንት ጀምሮ የነበረውን አሀዳዊውን እምነት ወይስ ከኒቂያ ጉባኤ በኋላ የመጣውን የሥላሴን አስተምህሮ እንቀበል? ጥቅሱ ግን «የጥንቱን ነገር አስቡ፤ እኔ እግዚአብሔር ነኝ እንደ እኔም ያለ ማንም የለም።» ይላል። ታዲያ ክርስቲያኖች ምን ነካቸው?

5) «ሐብ»፣ «ወልድ» እና «መንፈስ ቅዱስ» የሚሉ ቃላቶችን ስናስብ ስለነርሱ ከተገለጸው ጋር ቃላቶቹ በምናባችን የሚፈጥሩት ምስል አለ። ክርስቲያኖች ሲጸልዩ ለአብነው? ወይስ ለወልድ? ወይስ ለመንፈስ ቅዱስ ነው? «አንዱ አምላክ» ብለው ሲለምኑ ማንን ማለታቸው ነው? የሦስቱ አምሳል ነው ወይስ አንድ አምሳል ነው በዓለም ሯሯቸው የሚመጣው? ወይስ ሦስቱ ተያይዘው አንድ አምሳል ይፈጥራሉ?

6) የማቴዎስ ወንጌል 13:32 «ማንም ሰው በሰው ልጅ ላይ የሚናገረው ክፉ ቃል ይቅር ይባላል፤ በመንፈስ ቅዱስ ላይ የሚናገረው ክፉ ቃል ግን በዚህም ሆነ በወዲያኛው ዓለም ይቅር አይባልም።» ይላል። የሥላሴ አቀንቃኞች እንደሚሉት አብ፣ ወልድ እና መንፈስ ቅዱስ ሦስቱም አምላክም እኩልም ከሆኑ እንዴት በሰው ልጅ (ወልድ) ላይ የሚነገረው ክፉ ይቅር ሲባል በመንፈስ ቅዱስ ላይ የሚባለው ንግግር ይቅርታ የሌለው ሆነ? ምኑ ላይ ነው ታዲያ እኩልነታቸው?

7) በማቴዎስ 26:39 ላይ ኢየሱስ «አባት ሆይ! ቢቻል ይህ ፅዋ ከእኔ ይለፍ፤ ነገር ግን እኔ እንደምፈልገው ሳይሆን አንተ እንደምትፈልገው ይሁን» ብሏል። ይህ አባባል የኢየሱስ ፍላጎት እና የአብ ፍላጎት ሁለት የተለያዩ መሆናቸው ያስረዳል። ታዲያ አብና ወልድ ሁለቱም የአንዱ እግዚአብሔር አካል ከሆኑ እንዴት ሁለት ፍላጎት ናራቸው?

4) ዮሐንስ 8:29 «የላከኝ እርሱ ከእኔ ጋር ነው!ምን ጊዜም የሚያስደስተውን ስለማደርግ ብቻዬን አልተወኝም።» ይላል።እውን ኢየሱስ አምላክ ቢሆን ኖሮ ሌላኛውን አምላክ ማስደሰት እንዴት ፈለገ? «ምን ጊዜም የሚያስደስተውን ስለማደርግ ብቻዬን አልተወኝም» ሲል የማያስደስተውን ቢያደርግ ብቻውን ይተወዋል ማለት አይደለ? አምላክ ብቻውን እንዳይሆን የሌላኛውን አምላክ (አብ) ውዴታ ይፈልጋልን?

5) ክርስቲያኖች እንደሚሉት ዘፍጥረት 1:26 ላይ «ሰውን በመልካችን ፤ በአምሳላችን እንፍጠር» ሲል ሥላሴን ለማመልከት በሆነ ታዲያ «በአምሳላችን» ሲል ሰው በየትኛው አምሳል ነው የተፈጠረው ሊባል ነው? በአብ፤ በወልድ ወይስ በመንፈስ ቅዱስ? አልያም በሦስቱ አካላት ውህደት ተፈጠረ? ብሉይ ኪዳንን «ጠብቀው አቆዩ» የሚባሉት አይሁዶችስ ይህንንም ሆነ መሰል በሥላሴ በሚያምኑ ክርስቲያኖች ለማስረጃነት የሚቀርቡ ጥቅሶችን ሳይረዱና በሥላሴ ሳያምኑ መጽሐፉን «ጠብቀው አቆዩ» ማለት ያስኬዳልን?

6) እውን ሥላሴ የኢየሱስ አስተምህሮ ከሆነ ይህን ማንም ሊፈታው ያልቻለውን ሚስጢር ኢየሱስ ሳያስተምር (ሳይፈታ)፤ ቃሉን እንኳን አንስቶ ሳይናገር እንዴት አለፈ? በሥላሴ የተነሣ ለዘመናት ክርስቲያኖች ሲጋደሉ ነበር።የክርስትና እምነት ጸሐፊውም እንዲህ ይላሉ፡- «ገና ከጅምሩ ሥላሴ የሚለው ቃል የሰነ-መለኮት እንጂ የመጽሐፍ ቅዱስ ቃል እንዳልሆነ ለመግለጽ እንፈልጋለን።»<sup>20</sup> እንዴት «ሥላሴ» የሚለው ቃል እንኳ መጽሐፍ ቅዱስ ውስጥ አልኖረም? የሌለ ነገር የሃይማኖት መሠረት ሆነ ልንል ነውን?

<sup>20</sup> ጌርሃርድ ኔልስ፣ ለሙስሊሞች ጥያቄዎች የክርስቲያኖች መልሶች፣ ገጽ 137



7) በሥላሴ ማመን እና በርሱ ስም መጠመቅ ብቸኛ የመዳኛው መንገድ ከሆነ ኢየሱስ ለምን በግልፅ ትኩረት ሰጥቶ አላስተማረበትም? የኢየሱስ ደቀመዛሙርት «ሥላሴ» የምትለውን ቃል ስላልሰሙና በወቅቱ የማትታወቅ ስለነበረች እነርሱም አልዳኑም ማለት ነው??

8) ስለ ሥላሴ አንድም ማስረጃ በሌለበት የኒቅዶን መግለጫ ብቻ በመንተራስ ከራሳችን ምሳሌ እየሰጠን ለማሳመን እንዴት እንጥራለን? ስለ ሥላሴ የምናስረዳው በማስረጃ ነው ወይስ በምሳሌ?

9) 1ኛ ቆሮንቶስ 3:23 «እናንተም የክርስቶስ ናችሁ! ክርስቶስም የእግዚአብሔር ነው።» ይላል። ክርስቶስ የእግዚአብሔር መሆኑ በዚህ ጥቅስ ተገልጿል። ታዲያ «የእግዚአብሔር» እና «እግዚአብሔር» አንድ ናቸውን? እንዲያማ ከሆነ በጥቅሱ መሠረት «እናንተ የክርስቶስ ናችሁ።» ስለተባለ ክርስቲያኖችና ክርስቶስ አንድ ናቸው ማለት ነዋ?

3) «አብ አምላክ ነው! ወልድም አምላክ ነው! መንፈስ ቅዱስም አምላክ ነው። ግን አንድ አምላክ እንጂ ሦስት አማልክት አይባሉም። አብ ጌታ ነው ወልድ ጌታ ነው መንፈስ ቅዱስ ጌታ ነው። ግን አንድ እግዚአብሔር እንጂ ሦስት ጌቶች አይባሉም።» ጉድ! እንደው የሥላሴን ሚስጢር ማን ይሆን የሚፈታው?

4) ሥላሴ የኢየሱስ አውነተኛ አስተምህሮት ከነበረ ለምንድነው አንድም ክርስቲያን ሲፈታው ያልቻለውን ሚስጢር ያን ታላቅ የማስተማር ችሎታውን ተጠቅሞ ኢየሱስ ያላብራራው? ሰጪንም ግራ ከመጋባት «ሁከት» ያልገላገለው?

5) የሥላሴ አስተምህሮ «ምስጢር» ነው ይባላል። ሥላሴ አስተምህሮም ሆነ ምስጢርነቱ የቱ ጋር ነው የተገለጸው? የሚገርመው ግን ምስጢር ነው እየተባለ ማስተማሩን ይቀጥሉበታል። ጥያቄ ሲነሳ ግን «ምስጢር ነው» ይባላል። እምነትና እምልኮ ምን ምስጢር ያስፈልገዋል?

6) ኢየሱስ ለዓለም ቤዛ ሆኖ ሰውን ነፃ ለማውጣት ከመጣ ስለ ኢየሱስ ጭራሽ ያልሰሙት ክርስቶ መወለድ በፊት የነበሩ ህዝቦች በምን ሊድኑ ነው?

7) የሥላሴ ጽንሰ ሀሳብ ትክክለኛው ገለጻ የትኛው ነው? ከፊል ክርስቲያኖች «ሥላሴ» ከጣኦት አምላኪዎች ወደ ክርስትና የገባና ፈጠራ ነው ብለው ያምናሉ።<sup>21</sup> በሥላሴ ያመኑት አብያተ ክርስቲያናትም ቢሆኑ በትርጉሙ ሳይስማሙ «በሥላሴ ማመን ወሳኝ ነው» ይላሉ። ታዲያ የትኛው አብያተ ክርስቲያን ይሆን ትክክለኛው?

8) ክርስቲያኖች እንደሚሉት ኢየሱስ ዓለም ከመፈጠሩ በፊት ነበርን? ከመወለዱ በፊትስ ነበር ወይንስ አልነበረም? ምላሹ «ነበር» ከሆነ የነበረው ራሱ ከአብ የተወለደ ነው ትሉ የለምን? «አልነበረም» ከሆነ ታዲያ ከጊዜ በኋላ የተገኘ ነገር «ዘላለማዊ» ነው ይባላልን?

9) 1ኛ ዮሐንስ 5:7 «መንፈስም እውነት ነውና የሚመስከረው መንፈስ ነው። የሚመስክሩት መንፈሱና ዉሃው፤ ደሙም ሦስት ናቸውና፤ ሦስቱም በእንድ ይስማማሉ።» ይላል። እነዚህ ሦስቱ ምስክሮች እኩል ናቸውን? ደም ውሃን ሲተካ ይችላልን? ውሃስ በማንኛውም መልኩ «እንደ መንፈስ ነው» ማለት ይቻላልን? ልክ መንፈሱ፤ ደሙና ውሃው ሦስት የተለያዩ ነገሮች እንደሆኑት ሦስቱም የመጀመሪያ ምስክሮች እነርሱም አብ፤ ወልድ እና መንፈስ ቅድስ የተለያዩ ናቸውን?

<sup>21</sup> የደህዋ ምስክሮች (ጆሆሻ ዊትነስ)

10) እምላክ «አንድም ሦስትም ነው» የሚል አንድ ጥቅስ እንዲ ማቅረብ ሳንችል እንዴት በሰው አመለካከት ላይ ተንተርሰን እምላክን «ሦስትም አንድም» ልንለው ይቻላል?

11) ክርስቲያኖች «እምላክ ነው» የሚሉት «ዘላለማዊው ልጅ» (ወልድ) «ሰው» ከሆነና አብና መንፈስ ቅዱስ ካልተለዋወጡ ኢየሱስ ይህን የመሰለ ድንቅ ነገር ለምን ሳይናገር ቀረ?

12) የሥላሴ ፅንሰ ሀሳብ ፈጠራ ሳይሆን ዘላለማዊ ክንብር ኢየሱስን አብ «ዛሬ ወለድሁሁ» ሳይለው በፊት ኢየሱስ ነበርን? መንፈስ ቅዱስስ ከአብ ሳይወጣ በፊት ነበርን? ሥላሴስ ነበርን?

13) ኢየሱስ ከማርያም ሳይወለድ በፊት ስለሥላሴ ማብራራት ይቻላል? አስቲ የወልድን ሁኔታና የአካሉን ገጽታ በመጽሐፍ ቅዱሳዊ ማስረጃ ብቻ አስደግፈው ያብራሩ:: ይችላሉን?

14) ብሉይ ኪዳንን ብንፈትሽ ኢየሱስ ከአብ ስለ መወለዱ አይገልፅም:: እምላክ እንደሚወልድም እንዲሁ:: በክርስትና ነው ይህ ያለው:: ታዲያ ይህ አስተምህሮቱ በአዲስ ኪዳን ዘመን የተፈጠረ መሆኑን አያሳይምን?

15) እውን አብ ዓለም ከመፈጠሩ በፊት አንድ ልጅ (ወልድን) ወልዶ ክንብር ይህን የሚመስል «ድንቅ» ነገር እንዴት አንዱም ነብይ እንኳን ሳያስተምር አልያም አንዴም ቢሆን ሳይናገር አለፈ? ለምንስ ነው በብሉይ ኪዳን ይህንን የሚመለከት አስተምህሮ ያልተገኘው?

16) ለንድ የክርስቲያን ጸሐፊ ስለ ሥላሴ ሦስቱ አካላት እንዲህ ይላሉ፡- «ከሦስቱ አካላት እያንዳንዱ አካል በገዱ ፍጹም ነው። በሦስቱ አካላት ውስጥም መገዛዛት እንዲሁም ከእንዲሁ የሚያንሰበት በማዕረግ መለኮት እንዲሁ ከሁለተኛው በልዩ የሚታይበት እንዲሁም ለሁለተኛው እንደ መልዕክተኛ አድርጎ በስልጣኑ የሚያገዝበት ሁኔታ የለም። ነገር ግን በእንዲሁ መለኮት በእንዲሁ አገዛዝ በእንድ ከጠር ሁሉን የሚችል የብርሃን ልዕልና እንድ ናቸው»<sup>22</sup> መጽሐፍ ቅዱስ የክርስቶስም ራስ እግዚአብሔር እንደሆነ ሲገልጽ እንዲህ ይላል፡- «ነገር ግን የወንድ ሁሉ ራስ ክርስቶስ! የሴትም ራስ ወንድ! የክርስቶስም ራስ እግዚአብሔር እንደሆነ ልታውቁ እውዳለሁ» (1ኛ ቆሮንቶስ 11:3)

ታዲያ እግዚአብሔር የክርስቶስ (ወልድ) ራስ እንደሆነ እየተገለጸ ለምን ይዋሻል? በተጨማሪ በዚህ መጽሐፍ ውስጥ የሚያገኛቸው በርካታ ጥቅሶች እግዚያብሔር የኢየሱስ (ወልድ) የበላይ እንደሆነ ያስረዳሉ። ታዲያ እውነታውን መቃረን ለምን አስፈለገ?

17) የክርስቲያን ምሁራን ስለ ሥላሴ እንዲህ ሲሉ ጽፈዋል፡- «አብ ያለ ወልድና ያለ መንፈስ ቅዱስ ለዓይን ቅጽበት የምታህል ጊዜ እንኳ ፈጽሞ አልነበረም። ወልድም ያለ አብና ያለመንፈስ ቅዱስ ለዓይን ቅጽበት የምታህል ጊዜ እንኳ ፈጽሞ አልነበረም። መንፈስ ቅዱስም ያለ አብና ያለወልድ ለዓይን ቅጽበት የምታህል ጊዜ እንኳ ፈጽሞ አልነበረም። ነገር ግን ሥላሴ ቅዱስ የተካካሉ ሆነው ዘወትር ለዘለዓለም ያለ መነሻና ያለ ፍጻሜ ነዋሪዎች ናቸው።»<sup>23</sup>

<sup>22</sup> መዋረት ስብሐት ስክብ፣ ሥላሴ በተዋህዶ፣ አዲስ አበባ፣ 1988 ዓ.ም፣ ብርሃንን ሰላም ጫተሚያ ድርጅት ታተመ፣ ገጽ 284

<sup>23</sup> ኮላይ የተጠቀሰው መጽሐፍ፣ ገጽ 284

ሀ) እብም ሆነ ወልድ ከመጀመሪያ (ለዘላለም) ከነበሩ እና አንዱ ሌላኛውን የማይቀድም ከሆነ ለምንስ አንደኛው «አባት» ሌላኛው «ልጅ» የሚል የተለያዩ መጠሪያ ናራቸው?

ለ) ለምን ሁለት የተለያዩ ቅድም ተከተልን የሚገልጹ ስያሜዎች ናራቸው?

ሐ) አንድ ከሆኑ ስያሜያቸውን ልንለዋውጥ እንችላለን? እንደ ክርስቲና አስተምህሮት ወልድ ከእብ ተወልዷል። መንፈስ ቅዱስ ደግሞ ከእብ ወጥቷል። ወልድ ከእብ ሳይወለድና መንፈስ ቅዱስ ከእብ ሳይወጣ እብ ብቻውን ነበር ወይስ ከሁለቱም ጋር? በዕብራውያን 1:5 ላይ እንደተገለጸው እግዚአብሔር ኢየሱስን (ወልድን) «እግዚአብሔር፣ «አንተ ልጄ ነህ፤ እኔ ዛሬ ወልጄሃለሁ» ከማለቱ በፊት ማለትም «ዛሬ» ከተባለችው ቀን በፊት ኢየሱስ ነበርን?

18) መሠረተ ስብሐት ለእብ «ሥላሴ በተዋሕዶ» በተሰኘው መጽሐፋቸው «እብ ልጄን ወልዶታል፤ ነገር ግን ይህን ጊዜ ወይም እንደዚህ ባለ ቀን ወለደው አይባልም። ከእብ መወለዱ ድንቅ ነው ህላጭውም አይታወቅም ስውር ነውና»<sup>24</sup> ሲሉ ጽፈዋል። በዕብራውያን 1:5 ላይ እንደተገለጸው እግዚአብሔር ኢየሱስን (ወልድን) «እግዚአብሔር፣ «አንተ ልጄ ነህ፤ እኔ ዛሬ ወልጄሃለሁ» ከማለቱ በፊት ማለትም «ዛሬ» ከተባለችው ቀን በፊት ኢየሱስ ነበርን? ስለዚህ ኢየሱስ የተወለደው «ዛሬ» በተባለችው ቀን ነው። «ዛሬ ትናንት ነገ» ወዘተ ብለን ጊዜ አመላካች ቃላትን መጠቀም የምንችለው «ጊዜ» ከተፈጠረ በኋላ ነው። ጸሐፊው «ይህን ጊዜ ወይም እንደዚህ ባለ ቀን ወለደው አይባልም።» በማለት ከጊዜ ዉጭ የሆነ ለማስመሰል ጥረዋል። ታዲያ ኢየሱስ ከእብ «ዛሬ» በተሰኘችው ቀን ከተወለደ «ጊዜ» ፍጡር ስለሆነ ኢየሱስ የተወለደው በጊዜ ውስጥ ነው። ስለዚህ ኢየሱስ ፍጡር ከሆነው «ጊዜ» መፈጠር በኋላ ነው የተወለደው። ታዲያ ኢየሱስ ፍጡር ነው ወይስ ፈጣሪ?

<sup>24</sup>ከላይ የተጠቀሰው መጽሐፍ፣ ገጽ 327

19) «ሐዋርያው» የሚባለው ጳውሎስ እንዲህ ብሏል፡- «ከእግዚአብሔር የሆነውን መንፈስ እንጂ የዓለምን መንፈስ አልተቀበልንምና! ይህም እግዚአብሔር በነጻ የሰጠን እናውቅ ዘንድ ነው።» (1ኛ ቆሮንቶስ 2:12) እንደ ሥላሴ አስተምህሮት መንፈሱም (መንፈስ ቅዱስም) እግዚአብሔር ነው። እንደዚህ ጥቅስ «ከእግዚአብሔር የሆነውን መንፈስ ሲል «መንፈስ» በሚለው ምትክ «እግዚአብሔር» የሚለውን ከተካን (አንድ ናቸው ስለተባለ) «ከእግዚአብሔር የሆነውን እግዚአብሔር» የሚል ይሆናል። ታዲያ ስንት እግዚአብሔር ነው ያለው?

20) ዮሐንስ 1:14 «ቃልም ሥጋ ሆነ!» ይላል። እንደክርስቲያኖች እምነት «ቃል» አምላክ ነው። ታዲያ አምላክ ሥጋ ሆነ ማለት ነው?

21) ዮሐዋርያት ሥራ 12:24 «የእግዚያብሔር ቃል ግን እንደገና አየሰፋ ሄደ።» ይላል። እንደ ክርስትና አስተምህሮት «ኢየሱስ የእግዚአብሔር ቃልና ራሱም አምላክ ነው»። የእግዚአብሔር ቃል ደግሞ አምላክ ከሆነ እንደዚህኛው ጥቅስ የእግዚአብሔር ቃል እያደገና አየሰፋ ሄደ ማለት ነው። ታዲያ ይህ የሚመስል ነውን?

**«ሰጋጠኝ ታችን ሲል ተሰቀስ!» (ዳን)**

«ኢየሱስ ተሰቅሏል» የሚለው እምነት ለመልስ አዳጋች የሆኑ አያሌ ጥያቄዎችን ያስነሳል። አንዳንዶቹንም እንደሚከተለው ማስቀመጥ ይቻላል፡-

- 1. ይሁዳ ኢየሱስን አላልፎ መስጠቱ ወንጀል ነውን? ለመሆኑ ማን እንደ ይሁዳ መልካም ሠራ? እርሱ ኢየሱስን አላልፎ ባይሰጠው ይሰቀል ነበርን? ታዲያ በኢየሱስ መሰቀል ክርስቲያኖች «ዳን» ይሉ የለ? ይህ ሁሉ

ክርስቲያን «ገነት እንዲገባ» ምክንያት የሆነው የይሁዳ ሥራ አይደለምን? ታዲያ ይወገዝ ወይንስ ይወደስ? እንደ ክርስትና አስተሳሰብ ሰው ሁሉ የዳነውና ከገሃነም ነጻ የሆነው በኢየሱስ መሰቀል ነው። ታዲያ እንደ ክርስትና አስተምህሮት ክርስቲያን ሁሉ በይሁዳ ትክኻ ላይ አይደል ገነት የገባው?

2. በማቴዎስ 9:13 ላይ «ከመስዋዕት ይልቅ ምህረትን እወዳለሁ» ይላል። አምላክ «ከመስዋዕት ይልቅ ምህረትን እወዳለሁ» እያለ እንዴት ዓለም በሠራው ኃጢአት ምህረት ማድረግ ሲችል ኢየሱስን በማስቃደት መስዋዕት አደረገው?

3. «እግዚአብሔር ወልድ» ሞቷልን? ክርስቲያኖች «አዎን» ይላሉ? ታዲያ አምላክ (እግዚአብሔር) ይሞታል? የአምላክ ክፍልና አካል ይሞታል? እንዲያው አንዴም ቢሆን መጽሐፍ ቅዱስ ኢየሱስን «እግዚአብሔር ወልድ» ብሏልን? እስቲ የቱ ጋር?

4. ከ2000 ዓመት በፊት ኢየሱስ ለሰው ልጆች ኃጢአት ቤዛ ሆኖ ከተሰቀለ፣ ዛሬም ከስቅሉ በኃላ እንዴት «የሰው ልጆች ሁሉ በኃጢአት ዉስጥ ናቸው» ይባላል?

5. ኢየሱስ ለዓለም ቤዛ ሆኖ ሰውን ነፃ ለማውጣት ከመጣ ስለ ኢየሱስ ጭራሽ ያልሰሙት ክርስቲ መወለድ በፊት የነበሩ ሕዝቦች በምን ሊደኑ ነው?

6. ምንም ቢሠሩ ሁሉም ክርስቲያኖች በኢየሱስ መሰቀል በማመን ብቻ መንግሥተ ሰማያት የሚገቡ ከሆነ የኢየሱስ አስተምህሮት ምን ላይ ነው ጥቅሙ? ኢየሱስ «መልካም»፣ «እኩይ» እያለ ሲያብራራቸው የነበሩት አስተምህሮቶቹ ሁሉ ምን ይፈይዳሉ? «ይፈይዳሉ» ካላችሁ በኢየሱስ

መስቀል አምነው ኢየሱስ «ክፉ» ያላቸውን ተግባራት ቢፈጽሙና ባይፀፁት ገሃነም ይገባሉ ማለት ነውን?

7. ክርስቲያኖች «ወደር የለሹና የማይቀየረው አምላክ በመስቀሉ ላይ ስቃይና ሞትን ተቀብሏል?» የሚል ደረቅ ጥያቄ ሲቀርብላቸው መልላቸው «የክርስቶስ ሰብዓዊ ሕሊናና ነፍስ ነው የሞትን ጣዕር የቀመሰው እንጂ መለኮታዊ ገጽታው አይደለም» የሚል ነው። ታዲያ በምን ዓይነት ሁኔታ ነው ወደር የለሽ የሆነው እካል ለኛ ሲል ስቃይና ሞትን ተቀብሏል ለማለት የደፈሩት?

8. ኢየሱስ መስቀል ላይ ሆኖ «አምላኬ አምላኬ ሰለምን ተውከኝ?» ብሎ ሲለምን አምላክ ነበር ወይስ? ሰው ከሆነ የሞተው ኢየሱስ የተባለው ግለሰብ ነበር ማለት ነው። እንዴትስ አምላክ ሌላ አምላክ ይለምናል? የማይሞተው እግዚአብሔር አምላክ ሞተ ይባላልን?

9. ዮሐንስ 13:33 «ልጆቼ ሆይ! ከእናንተ ጋር የምቆየው ለጥቂት ጊዜ ነው! እናንተም ትፈልጉኛላችሁ! ለስይሁድ! «እኔ ወደምሄድበት ልትመጡ ስትችሉም» እንዳልገቸው፤ እሁን ለእናንተ ይህንን አላችኋለሁ።» ይላል። በዚህ ጥቅስ ላይ ኢየሱስ ለእይሁዶች «እኔ ወደምሄድበት ልትመጡ ስትችሉም» ብሏል። ታዲያ እንዴት ያለበት ድረስ መጥተው «ያዙት» ፤ «ሰቀሉት» ሊባል ቻለ? ወይስ ኢየሱስ ዋሽ? አልያም እንደሚያዝ አያውቅም ነበርን?

10. ኢየሱስ በመስቀል ላይ ሆኖ «በዘጠኝም ሰዓት ኢየሱስ! «ኤሎሄ! ኤሎሄ ላማ ሰበቅታኒ? ብሎ በታላቅ ድምፅ ጮኸ! ትርጓሜውም «አምላኬ ፤ አምላኬ ፤ ለምን ተውኸኝ?» ማለት ነው።» (የማርቆስ ወንጌል 15:34 እና ማቴዎስ 27:46) ሲል አምላክ ከስቅላቱ እንዲያድነው በጩኸት ለምኗል። በማቴዎስ 26:53 ላይ «ካስፈለገ አባቴን ብጣይቀው ከዐስራ ሁለት ክፍል



ሰራዊት የሚበልጡ መላእክት የማይሰድልኝ ይመስልሃል?» ሲል ኢየሱስ ተናገሮ ነበር። ታዲያ ኢየሱስ «አምላኬ! አምላኬ! ለምን ተውኸኝ?» ብሎ በጩኸት አየለመነ! እንዴት የተባለው ጦር መጥቶ ከስቅለት ሳያድነው ቀረ?

11. ሉቃስ 22:36 «እርሱም እንዲህ አላቸው! «አሁን ግን ኮርጆም ከረጢትም ያለው ሰው ይያዝ! ሰይፍ የሌለውም ልብሱን ሽጦ ይግዛ።» ይላል። ኢየሱስ በዚህ ጥቅስ ላይ «ሰይፍ የሌለውም ልብሱን ሽጦ ይግዛ» ብሏል። ለምን? በሰይፍ እንዳይሰቀል እንዲከላከሉለት? ሊሰቀል «መጣ» የተባለው ሰው እንዴት ሃሳቡን ሊቀይር ቻለ?

12. ማቴዎስ 4:17 «ከዚያ ዘመን ጀምሮ ኢየሱስ፡- መንግስተ ሰማያት ቀርባለችና ንስሐ ግቡ፤ እያለ ይሰብክ ጀመረ።» ይላል። ክርስትና መንግስተ ሰማያትን ለመውረስ «ኢየሱስ ለኛ ሲል ተሰቅሎ መሞቱን ማመን ግዴታና ብቸኛው መዳኛ ነው» ሲል ያስተምራል። ኢየሱስ «መንግስተ ሰማያት ቀርባለችና ንስሐ ግቡ» በማለት ከሚሰብክ ብቸኛው መዳኛ እርሱ ለሰው ልጅ ኃጢአት ቤዛ ሆኖ መሰቀሉንና መሞቱን ማመን ከሆነ «መንግስተ ሰማያት ቀርባለችና እኔ ለናንተ ተሰቅዬ ልሞት መሆኑን አመኑ» በማለት እንዴት ሳይሰብክ ቀረ?

13. በመዝሙር 34+17 ላይ፡- «ቅኖች» ወደ እግዚአብሔር ይጮኹ! እርሱም ይሰማቸዋል! ከችግራቸውም ሁሉ ያድናቸዋል።» ይላል። ታዲያ «አምላኬ አምላኬ ስለምን ተውከኝ?» እያለ ኢየሱስ ሲጮህ «ቅን» ስላልሆነ ነው ያልተሰማው? ከሞትስ ያልዳነው? ወይስ ቅን ስለሆነ ከሞት ድኗል?

14. ማቴዎስ 8+17፣ ኢሳይያስ 53+12፣ ኢሳይያስ 53+4፣ ሉቃስ 2+30፣ ኢሳይያስ 52+10 እና ሉቃስ 22+32 ላይ «ይመጣል» ተብሎ የተተነበየው መሲህ ኢየሱስ ከነበረ ይህ መሲህ እንደማይገደልም ተገልጿል። ታዲያ እንዴት ኢየሱስ «ሊገደል ቻለ» ተብሎ ይታመናል?

15. የሰው ልጅ አዳም በፈጸመው ኃጢአት ምክንያት ኃጢአት የመሥራት ዝንባሌንና ባህሪን ከወረሰ እንዲሁም ይህ ዝንባሌ በኢየሱስ ስቅላት በደሙ ከነጻ፤ ለምን ያ ዝንባሌ አሁንም ቀጥሎ ሰው ወንጀልን እየሰራ ሊቀጥል ቻለ?

16. ሉቃስ 22:44 «እጅግ ተጨንቆ በጠርቱ ይፀልይ ነበር፤ ላቡም እንደ ደም ነጠብጣብ ወደ ምድር ይፈስ ነበር።» ይላል። እንዲሁም «ነፍሱ አስከ ሞት ድረስ እጅግ አዝናለች፤» (ማቴዎስ 26:38) ይላል። በዚህ ጥቅስ ላይ ኢየሱስ ነፍሱ አስከ ሞት ድረስ እጅግ ማዘኗን እየገለፀ ነው። ኢየሱስ እጅግ ተጨንቆ ነበርና ላቡም እንደ ደም ነጠብጣብ ወደ ምድር ይፈስ ነበር።

ሀ) ግን ለምን ይህ ሁሉ? ክርስቲያኖች እንደሚሉት ኢየሱስ «አምላክ» አይደለም እንዴ? አምላክ ሞትን አሉ ፈጥሮት እንዲህ ይፈራዋልን?

ለ) ቢሞት እንኳ እንደ ክርስትና እምነት ከሦስት ቀናት በኋላ ይነሳል። ታዲያ ስንት ሞትን ሳይፈሩ በዚያው ሊቀሩ መስዋእት የሆኑ ጀግኖች አሉ አይደል እንዴ? ታዲያ ምነው ኢየሱስ ይህን ያህል መጨነቁ? ይህን ባህሪ የአምላክ ነቢይ ባህሪ ነውን?

17. የክርስትና እምነት መሠረቱ «ኢየሱስ ለኛ ኃጢአት ሲል ሞተ፤ ለኃጢአታች ቤዛ ሆነ።» ነው። ነገር ግን «ቤዛ» ተብዬው በራሱ እኔ ለኃጢአታችሁ ቤዛ እሆናለሁ፤ ኃጢአታችሁን በደሜ አጥባለሁ።» ሲል አስተምሮ ነበርን? የሚል ጥያቄ ቢነሣ ምላሹ አሳፋሪ ነው። እንዴም አላስተማረም። ይህ የጳውሎስ ፈጠራና ተጽዕኖ ብቻ ነው። እንዲያውም እንዳይያዝና እንዳይገደል ሲፀልይ፤ ሲደበቅና ሲጨነቅ ነበር። አልነበረምን?

18. ኢየሱስ ከአብረሃም ልጅ ያንሳልን? አምላክ አብረሃምን ልጅህን አረድ ሲለው ታዛዥ ሆኖ ሊታረድ ቀረበ። ኢየሱስ ዓለምን የማዳን ተልዕኮ ይዞ

ከተሰቀለ፣ ከሦስት ቀናት በኋላ እንደሚነሳ እያወቀ ያ ሁሉ መሸሽና መሸበር ይገባው ነበርን?

19. እንደ ክርስቲያኖች አስተሳሰብ ኢየሱስ ለሰው ልጅ ኃጢአት ሲል ተሰውቶ ከሦስት ቀናት በኋላ ነፍሱ ተመልሶላታል። መስዋዕትነቱ ጊዜያዊ ነበር ማለት ነው። ምክንያቱም ሰው መስዋዕት ሲያደርግ መስዋዕቱን መልሶ አይወሰድም፤ ኢየሱስ ግን ወሰደ። ከሰው መስዋዕት ያንስ ነበርን?

20. ማቴዎስ 52+53 «መቃብሮችም ተከፍተው ሞተው ከነበሩት ብዙ ቅዱሳን ሰዎች ከሞት ተነሡ። ከመቃብርም ወጡና ኢየሱስ ከሞት ከተነሳ በኋላ ወደ ቅድስት ከተማ ወደ ኢየሩሳሌም ገቡ፤ በዚያም ለብዙ ሰዎች ታዩ።» ይላል። እነዚህ ሰዎች በኋላ የት ገቡ? ይህን እጅግ አስገራሚ ትዕይንት ሊሆን የሚችል ነገር ለምን ሌሎች ወንጌል ጸሐፊዎች ሳይፀፉት ቀሩ? ይህ ክስተት ተፈጽሞ ቢሆን ኖሮ ከኢየሱስ ተፃምር ይተናነስ ነበርን? በዚሁ ለብብ ብቻ ከከሀዲያን የሚያምን ሰው ይኖር ሁሉ አልነበረምን? ሰዎችስ ሞትና ወዲያኛው ዓለም ምን እንደሚመስል ይጠይቋቸው አልነበረምን? ይገልጹስ አልነበረምን? ሰዎች በትንሳኤ ከሙታን ይቀሰቀሳሉ የተባለው ሳይደርስ መቀስቀሳቸውን ለሰው እንዴትስ አብራሩት?

21. ኢየሱስ የሰየረው የውርስ ኃጢአትን ነው ወይስ በየጊዜው የሚፈፀምን ኃጢአት? ምላሹ የውርስ ከሆነ በየጊዜው ለፈፀሙት ኃጢአቶች ክርስቲያኖች ሊቀጡ ነው ማለት ነው። ምላሹ ለሁለቱም ከሆነ «መልካም ስራ» መስራት እንደሚገባ የሚያስተምሩ ጥቅሶች ፋይዳቸው ምንድነው?

22. ለሰው ኃጢአት የተሰዋው አምላክ ከሆነ እንዴት አምላክ ራሱን ለራሱ ይሰዋል? ወይስ ከሦስቱ አንዱ ነው ለሁለቱ የሚሰዋው?

23. አምላክ አዳምን እንዲሁ መማር እየቻለ ለምን የኢየሱስ ደም እንዲፈስ ፈለገ? ደም ማፍሰስ የፈጣሪ ባህሪ ነውን?

24. በዮሐንስ 19፥32-36 ላይ «ስለዚህ ወታደሮቹ ሄደው ከኢየሱስ ጋር የተሰቀሉትን ሰዎችን ጭን ሰበሩ፤ ወደ ኢየሱስ በሄዱ ጊዜ ግን እርሱ ቀደም ብሎ አንደሞተ አይተው ጭኑን አልሰበሩም። ነገር ግን ከወታደሮቹ አንዱ ጎኑን በጦር ወጋው፣ ወዲያው ከጎኑ ደምና ውሃ ወጣ። ይህንን ያየ፣ እናንተ እንድታምኑ መሰከረ፤ ምስክርነቱም እውነት ነው፣ የሚናገረውም እውነት እንደሆነ እርሱ ያውቃል። ይህም የሆነው «ከእርሱ አንድ አጥንት እንኳ አይሰበርም» የሚለው የመጽሐፍ ቃል እንዲፈጸም ነው» ይላል። «ትንቢት» የተባለው የሚከተለው ነው «ደግ ሰው በብዙ መከራ ይፈተናል፤ እግዚአብሔር ግን ከዚህ ሁሉ ያድነዋል። እግዚአብሔር በጥንቃቄ ስለሚጠብቀው ከአጥንቶቹ አንዱ እንኳ አይሰበርም» (መዝሙር 34፥19-20)

ሀ. የሞተ ሰው ቢወጋ ደም ይፈሰዋልን ?

ለ. ትንቢቱ «እግዚአብሔር ግን ከዚህ ሁሉ ያድነዋል» ይላል። ግና በተቃራኒው ክርስትና እንደሚለው ኢየሱስ ሳይድን ሞቷል። ታዲያ ጸሐፊው ለምን ያለመሞቱን ትቶ የአጥንቱን አለመሰበር ብቻ ተረከልን?

ሐ. ወይስ ትንቢቱ በትክክል ሳይፈጸም ቀረ?

25. ዕብራውያን 5፡8-10 «የእግዚአብሔር ልጅ ቢሆንም እንኳ፣ ከተቀበለው መከራ መታዘዝን ተማረ። በዚህም ፍፁም ሆኖ ከተገኘ በኋላ፣ እርሱን ለሚታዘዙ ሁሉ የዘላለም ድነት ምክንያት ሆነላቸው። እንደ መልክ ያዴቅ ሹመትም ሊቀ ካህናት ተብሎ በእግዚአብሔር ተሾመ።» ይላል። በዚህ ጥቅስ ኢየሱስ እንደ መልክ ያዴቅ ሊቀ ካህናት ተብሎ መሾሙ ተገልጿል። ሳይሾም በፊትስ ምን ነበር? ኢየሱስ የዘላለም ድነት ምክንያት የሆነው በርሱ ለሰው ኃጢአት መሰቀል ላመኑት ነው ወይንስ እርሱን ለታዘዙት? ጥቅሱ የሚለው «ለሚታዘዙ ነው»። ታዲያ ክርስቲያኖች ትዕዛዛቱን ጥለው በጳውሎስ

አስተምህሮት ተመርተው «የዘላለም ሕይወት እንኛለን» በማለት ለምን ተቃረኑ?

26. የዮሐንስ ወንጌል 7:33-34 «ኢየሱስም እንዲህ አለ:- ከእናንተ ጋር የምቆየው ጥቂት ጊዜ ነው፤ ከዚያም ወደ ላከኝ እሄዳለሁ፤ ትፈልጉኛላችሁ፤ ግን አታገኙኝም፤ ወዳለሁበትም ልትመጡ አትችሉም።» ይላል። ኢየሱስ «ከእናንተ ጋር የምቆየው ጥቂት ጊዜ ነው፤ ከዚያም ወደ ላከኝ እሄዳለሁ፤» አለ እንጂ «ከዚያም በኋላ ይዛችሁ ትሰቅሉኛላችሁ፤ ከዚያም በሦስተኛ ቀን እነሳለሁ፤ ከዚያም ወደ ላከኝ እሄዳለሁ፤» እንዳላለ ልብ ብለዋልን? ምናልባት «ከዚያም ወደ ላከኝ እሄዳለሁ» ብቻ ማለቱ ፍጻሜውን በአጭሩ ለመግለጽ ነው» የሚል የዋህ ክርክር ሊነሳ ይችላል። ኢየሱስ ተይዞ፣ ተፈርዶበት፣ ተሰቅሎ ሞቶ፣ ከዚያም ወደላከው የሚሄድማ ከሆነ «ትፈልጉኛላችሁ፤ ግን አታገኙኝም፤ ወዳለሁበትም ልትመጡ አትችሉም።» ማለቱ ትርጉም አልባ አልሆነምን? ወይስ ኢየሱስ እንደሚያዝ አያውቅም ነበር?

27. ኢየሱስ በዮሐንስ 18:37 ላይ «እኔ ንጉስ እንደሆንኩ መናገርህ ትክክል ነው፤ የተወለድሁት፣ ወደዚህ ዓለም የመጣሁት ስለ እውነት ለመመስከር ነው፤ ከእውነት የሆነ ሁሉ ይሰማኛል።» ብሏል። ኢየሱስ በዚህ ጥቅስ «የተወለድኩት» በማለት ስለራሱ መናገር መጀመሩ ምንን ያመለክታል? የርሱ ሕልውና ከመወለዱ ጋር የጀመረ መሆኑን አያሳይምን? ኢየሱስ ከእናቱ ማርያም ተወልዶ ወደዚህ ዓለም የመጣው ለምንድነው? ክርስቲያኖች እንደሚሉት ለሰው ልጅ ኃጢአት ቤዛ ሊሆን ነውን? እርሱ ግን ምን አለ? «ወደዚህ ዓለም የመጣሁት ስለ እውነት ለመመስከር ነው፤» ታዲያ ክርስቲያኖች ምነው ኢየሱስን ተቃረኑ?

28. ሰው ገነት የሚገባው በኢየሱስ በማመን ብቻ ከሆነ ለምን ጳውሎስ በ1ኛ ቆሮንቶስ 7:8-16 ላይ ያላመነ ሚስት/ባል ያለው ሰው በእመነው ምክንያት ገነት እንደሚገባ ተናገረ?

29. ኦርቶዶክሶች ከነርሱ ውጭ ያሉ ክርስቲያኖችን «መናፍቃን» ይላሉ። ፐርቴስታንቶችም ከፐርቴስታንት ውጭ ያሉትን «አማኝ» አድርገው አይወስዱም። ካቶሊኮችም! ጆሆቫዎችም! ሁሉም ክርስቲያን ከራሱ ቡድን ውጭ ያለውን ትክክለኛ አማኝ አድርጎ አያይም። የራሱን ቡድን ብቻ የገነት አድርጎ ያስባል። በዚህ አካሄድ ከ33 ሺህ የክርስትና አይነቶች ውስጥ የትኛው ነው ትክክለኛው?

30. እግዚአብሔር ለኃጢአታችን ሲል ሞቷልን? የማይሞተው አምላክ ሞተ? ከአምላክ ባህሪ ውስጥ አንዱ አለመሞት ነበር። ሲሞት ይህንን ባህሪውን ተገርሮ ነውን? ታዲያ ከሞተ ምኑን አምላክ ሆነ?

31. አምላክ ነው መስዋዕት የሆነው ወይንስ «ልጁ»? ክርስቲያኖች ምን ይላሉ?

32. ኢየሱስ አምላክ ከነበረ እንዴት በሰው ይከዳል? አምላክ በሰው ይከዳልን?

33. አምላክ የሰውን ልጅ ለማዳን የግድ «ሰው» ሆኖ መስዋዕት መሆን ነበረበትን? እንዲሁ በምህረቱ ሊያልፍ አይችልም ነበርን?

34. አምላክ ፍትሃዊ ነው። ፍትህ ደግሞ በአንዱ ኃጢአት ሌላውን ያለመቅጣትን ይጠይቃል። «አምላክ እኛን ሊያድን ኢየሱስን መስዋዕት አደረገው» የሚለው አባባል የፍትህን ጽንሰ ሀሳብ አይገረምን? አንድ ሰው ሌላውን ገድሎ ወይም ወንጀል ፈፅሞ ፍርድ ቤት ቢቀርብና ዳኛው እርሱን በመቅጣት ፋንታ ልጃቸውን ቢቀጡ ፍትሀዊነት ይሆናልን?

35. ሰዎች መስዋእትን ለአምላካቸው ያቀርባሉ። ክርስቲያኖች የሚሉት ደግሞ «አምላክ ኢየሱስን ለኃጢአታችን መስዋት አደረገው» ነው። ታዲያ እግዚአብሔር ኢየሱስን በመስዋዕትነት ለማን ነው ያቀረበው?

36. አብያተ ክርስቲያናት በሚያምኑበት መንገድ የአል-መሲክ መሰቀል ከአምላክ ፍትህ ከእዝቱ ከኃይሉና ከጥበቡ ጋር የሚጣጣም ነው ወይ?

37. ከአምላክ በኩል ሆነ በሌላ ሰው በኩል አንድን ግለሰብ ራሱ ያልተካፈለበትን የሌሎች ሰዎች ኃጢአት እንዲያሰርይ ማድረግ ከፍትህ ይቆጠራል ወይ ?

38. ተፈፀመባቸው በተባለው መንገድ ኢየሱስ (ዒሳ) ተዋርደው መገደላቸውን አምና መቀበል ከአምላክ ርህራሄና ከጥበቡ ጋር የሚስማማ ነው ወይ ?

39. አምላክ ደጋፊዎቻቸውን ከአደጋ ለመጠበቅና የሚወዳቸውንም ሰዎች ለመከላከል የገባውን ቃል ኪዳን ኢየሱስ (ዒሳ) የአምላክ ጠላቶች ቀላል ሰለባ ሆነው እስኪወድቁ ድረስ ችላ ይላል ወይ? ይህ ደግሞ የገባውን ቃል የማስፈፀሚያ መንገድ ወይም የቃል ኪዳን ክቡርነት ቅድመ ሁኔታ ተደርጎ ሊወሰድ ይችላል ወይ?

40. ከሁሉም በላይ መሐሪ የሆነው አምላክ የመጀመሪያውን ኃጢአት ለአዳምና ለዝርዮቹ ይቅር ማለት የማይችልና ነቢዩ ኢየሱስ መጥተው በደማቸው እስኪቤዙ ድረስ በጥርጣሬና በውዥንብር ወስጥ የተዋቸው አድርጎ ማመኑን ምክንያታዊና አላማኝ ማድረግ ይቻላል ወይ?

- 41. በሰቅላት ወይም በደም ቤዛነት ማመን ከጥንታውያን የግሪክ ጣኦታውያን ክሮማውያን፣ ከሕንዶችና ከፔርሺያውያን እምነቶች ውስጥ በስተቀር በየትኛውም ሃይማኖት ውስጥ ተከስቶ ያውቃል ወይ?
- 42. በሰው ልጅ ታሪክ ውስጥ በአፈታሪክ ከሚወሩት ከነባክስ አፖሎ አዶኒስ ሆረስና ከሌሎቹም ጥንታዊያን አማልክት በስተቀር ከኢየሱስ ጋር የሚነፃፀር አለ ወይ?
- 43. ከነቢዩ ኢየሱስ (ዲሳ) የተላኩትን ቃላት የዓለም መጀመሪያና መጨረሻ (አልፋና ኦሜጋ)፣ የሰውን ልጅ በደሜ ወደ ቀጥተኛ መንገድ ለመመለስ ነው የመጣሁት ካለው ከባክስ ቃላት ጋር ለማነፃፀር ይህ ብሩህ አመለካከት ይሰጠን የለም ወይ? በነዚህ ቃላትና ዘገዦት ብሎ በነቢዩ ኢየሱስ ላይ በተላከኩት ቃላት መካከል ያለው መመሳሰል የጉዳዩን ሁለንተናዊ እውነታ ለማጥናት አዲስ ስሜት ሊቀሰቅስ አይችልም ወይ?
- 44. ሮማውያን ባለስልጣናት በኢየሱስ (ዲሳ) ላይ የነበራቸው ቅራኔ ምንድነው? ለበላይ ስልጣናቸው ተቀናቃኝ አልነበሩም! ለመሪ ግለሰቦቻቸውና ለቤተሰቦቻቸው ጥቅም ብዙ ነገሮች ሰርተዋል። ደቀመዛሙርቱንም «የቂሳርን ለቂሳር የእግዚአብሔር ለእግዚአብሔር» እንዲሰጡ አስተምረዋል፤ ሠላምተኛ ሰባኪ የነበሩ ሲሆኑ በሀገር ውስጥ ሕግና ስርዓትን ለማስጠበቅ ለሮማውያን ባለስልጣናት ክፍተኛ አጋዥም ነበሩ። ታዲያ ይህን ሰው ሰቅለው እርሱን የመሰለ ሕግ አካባሪና ታዛዥ ዜጋ ለምን ያጣሉ?



45. ስለሮማዊው ገዥ ስለ ጲላሞስ ማንነትና ባህሪ ምን ያህል ነው የምናውቀው? እርሱን በመቃወም ሮም ላይ ከከሰሱት ከዘመኑ አይሁዶች ጋር መልካም ግንኙነት ነበረው ወይ? በይሁዳ ላይ ያሳለፈው ውሳኔ ለእርሱ የነበረውን ጥላቻና ንቀት አያመለክትም ወይ? ጉቦ (መደለያ) እንዲቀበል አላቀረበውም ወይ? ነገሩ እንዲያ ከሆነ ዘንዳ ፍላጎታቸውንና ትዕዛዛቸውን ለማስፈፀም ለምን ይቸኩላል? የኢየሱስ አድናቂ የሆነውን ከበርቴ ጉቦ እንደነዮሴፍ ካሉት ለምን አልተቀበለም? ሉቃስ ባለው መሠረት ይህ ዮሴፍ በጣም ባለገጋ የሆነ ለነቢዩ ኢየሱስ በጣም ያስብ የነበረ የምክር ቤቱ አባል ሲሆን አል-መሲሕ እንዲሰቀሉ በሚለው የምክር ቤቱ ውሳኔ ላይ ግን ያልተስማማ ሰው ነበር። ለብልሹው ገዥ ጉቦ በማቅረብ እንኳ ቢሆን በምክር ቤቱ ውስጥ ባይሳካለትም የዲሳን ሕይወት ከስቅላት ለማዳን መሞከር ይችል አልነበረም ወይ?

46. የተባለውን የኢየሱስን ስቅለት ሲፈፀም የተመለከቱ ደቀመዛሙርት ቁጥር ስንት ነው? ያሳዩት መስተጋብርስ ምን ነበር? ሐዋርያት በሙሉ ጥለውት ሸሹ የሚለው የማቴዎስ (26:56) ቃል እውነት ሲሆን ይችላል ወይ? እነዚያ ታላላቅ ሐዋርያት ከታላቁ መምህር ጋር ያላቸው አንድነትና ባህሪ መለኪያው ይህ ነው ወይ? ተወዳጁ ዮሐንስ ብቻ ነበር ይህ ሁኔታ ሲፈጸም በቦታው ተገኝቶ ነበር የሚባለው። ይሁንና ምን ያህል ጊዜ ነበር በቦታው የቆየው? የተፈረደበት ሰው በመስቀል ላይ ተሰቅሎ እስኪሞት ድረስ ምን ያል ጊዜ ወሰደ? አስተማማኝ በሆኑ ታሪካዊ ምንጮች መሰረት (ቻምበርስ ኢንሳይክሎፒዲያ፣ 1950 ስለ መስቀል የተጻፈውን አንቀጽ ይመልከቱ) በመስቀል ላይ አንዲሞት የተፈረደበት ሰው ለመሞት ጥቂት ቀናት ይወስዳል። ታዲያ ይህ ድርጊት ጥቂት ቀናትን መጠየቁ የተለመደ ሁኔታ ሆኖ ሳለ በኢየሱስ ሁኔታ ለምን ጥቂት ሰዓታትን ብቻ ወሰደ?

ሁለቱ ደቀመዛሙርቶቹ እያሉ እርሱ ለምን ተሰቅሎ «ሞተ»? ምድርን በሙሉ ለሦስት ሰዓት የሸፈነው ጨለማ ጉዳይስ (ማቴዎስ 27:45፣ ማርቆስ 15:33፣ ሉቃስ 23:44) ተሰቃዩን በሌላ ተሰቃይ የመለወጡ ወይም የመተካቱ አፈፃፀም በጨለማውና በትርምሱ ጊዜ በሐምራዊ መጎናፀፊያ ሽፋን ስር ተፈፅሞ ይሆናል ወይ?

47. ኢየሱስን ለመስቀል ለመውሰድ የመጡት ሮማውያን ወታደሮች ለራሳቸው ስለኢየሱስ ያላቸው እውቀት ምን ያህል ነው? ወደ ቦታው የወለዱት ግለሰብ ተፈላጊው ግለሰብ ለመሆኑ ምን ያህል እርግጠኞች ነበሩ? ለመያዝ ሲሄዱ በተጨማሪም ያውቁት ነበር ወይ? በዚያ ህዝባዊ በዓል በሚከበርበትና የሕዝብ አለመረጋጋት ይፈጠራል ተብሎ በሚፈራበት ጊዜ የዲሳን ማንነት ለማረጋገጥ ልዩ ጥቅም ወይም ግፊት ነበራቸው ወይ?

48. አንድ አማኝ፣ኢየሱስ(ከተከበሩ አምስት ታላላቅ ነቢያት አንዱ የሆኑት) ፀፀትንና መረበሽን በተላበሰ ሁኔታ መስቀል ላይ ሆነው አምላክን በቀቢፀተስፋ ተማጽነዋል በተባለ አኳኋን ይማፀናሉ ብሎ ማሰብ ይቻላል ወይ? እንደ ኢየሱስ ያለ ምርጥ የአምላክ ነቢይ እጅግ በጣም አስቸጋሪ በሆነ የፈተና ወቅት «አምላክ ችላ ብሎኛል» ብሎ መናገራቸው ትክክለኛ አባባል ነው ወይ? አምላክን በመማጸን ወይም በዚህ ዓይነቱ ሁኔታ በሚኖሩ መስተጋብሮች ላይ ይህን እንደፈሊጥ መውሰድ ይገባል ወይ?

49. በጣም ሩህሩህና መሐሪ የሆነው ኃይሉ አምላክ የሰው ልጆችን ኃጢአት፣ ገፁ ብቻ ሳይሆን አምላክንና የእምነት ጉዳይ ትኩረትን ሊሰብ በሚገባ

መንገድ ለማገልገል የሰጠውን ሰው በማሰቃየትና በማዋረድ ተፈፀመ የተባለው የስቅለት ድርጊት ሳይኖር ይቅር ለማለት ይችል የለም ወይ? ይህ አምላክ ርህራሄና የመሐሪነቱ ተግባራዊ ገጽታ የፍትህ አስተካካይነቱና የፍቅር ነፃብራቅ ነው ወይ?<sup>25</sup>

ኢስላም አል-መሲክ በጠላቶቻቸው እጅ የመሰቀላቸውን ዶክትሪንም ሆነ የዶክትሪኑን መሠረት በፍፁም አይቀበልም። ይህ አምቢታ አላህ ቁርአን ውስጥ ባለው ላይ የተመረከዘና የሌሎችን ኃጢአት ለማሰረዝ የመሰዋቱን ሁኔታ ከነጭራሹ በመቃወም ላይ የተመሠረተ ነው። የአደም የመጀመሪያ ኃጢአት ራሱ አዳም በፈፀመው ስህተት ተፅዕኖ ምህረት ከለመነ በኋላ የተሰረዘለት መሆኑን ኢስላም ያስተምረናል። ይህም ማለት ማንኛውም ኃጢአ ሰው አላህ ምህረት ካላደረገለት በስተቀር በኃጢአቱ ተጠያቂና ማንም ሰው የሌሎችን ኃጢአት ለማሰረድ በፍፁም አይችልም ማለት ነው። ይህ (የቤዛ ጽንሰ ሃሳብ) ግን የሌሎችን ኃጢአት ለማስማር ራሱን መስዋዕት አደረገ የሚለው መርህ አንዳች ቦታ የለውም። ያም ሆነ ይህ አንዳንዶቹ የመጀመሪያ የክርስቲያን ቡድኖች አል-መሲክ በመስቀል ላይ ተገድለዋል ብለው እያምኑም ነበር። ሌሎች ቡድኖች ደግሞ ሌላ ሰው በቦታቸው መሰቀሉን ያምኑ ነበር። ሌሎች ክፍሎች አል-መሲክ ሥጋዊ ወይም የተለመደው ዓይነት ነባራዊ አካል አልነበራቸውም። ንፁህ የሆነ አካል አንጂ፣ ስቅለታቸውም ቅርፃዊ እንጂ ይዘታዊ አልነበረም፣ ብለው ያምናሉ። የማርሲዮኔት ወንጌል ደግሞ (138 ዓመተ ልደት) አል-መሲህ ከነጭራሹ መወለዱን አስተባብለው በሰው ቅርጽ ብቻ መገለጡን ይናገራሉ። የእንግሊዝኛ ቅጂው ቪየና ባለው የመንግስት ቤተ መጽሐፍት ያለውና

<sup>25</sup> ከጥያቄ ተራ ቁጥር 36-49 ያለው «ፍናተ እስላም» ከተሰኘው የዶ/ር ሐሙዳ ዐብዱል ዓጢ መጽሐፍ ከአማርኛው ትርጉም በማሻሻል የተወለደ ነው።

የዐረብኛ ቅጂው በዐረቡ ዓለም የሚገኘው የቅዱስ በርናባስ ወንጌል በበኩሉ በመስቀሉ ላይ በሌላ ሰው ተተካ የሚለውን አመለካከት ይደግፋል። ቁርአን የኢየሱስን መሰቀልና መሞት ውድቅ አድርጓል። በአንጻሩም ወደ ሰማይ ማረጉን አስታውቋል።

«እኛ የአላህ መልእክተኛ የሆነውን የመርየም ልጅ አል-መሲክ ጌሳን ገደልን» በማለታቸውም ሰበብ (+ረገሙ)። አልገደሉትም። አልሰቀሉትምም። ግና ተመሳሳላቸው። እነዚህ በዚህ ጉዳይ ላይ የተወሃጡት ጥርጣሬ ውስጥ ናቸው። በዚህ ላይ ቅንጣት እውቀት የላቸውም። ጥርጣሬን ከመከተል በቀር። በአርግጥም አልገደሉትም። ይልቅአላህ ወደ እርሱ እንዲያርግ አደረገው። አላህ አሸናፊ፣ ጥበበኛ ነውና።» (ሱረቱ ኒሳእ 4:157-158)

ኢስላም የኢየሱስን (ጌሳን) መሰቀል አይቀበልም። ጌታው አላህ ከስቅላት አድኖት ወደ ሰማይ አሳርጎታል ሲል ይገልጻል። ኢየሱስን ከጠላቶቹ ከከሃዲዎቹ በላይ እንደሚያደርገውም ቃል እንደገባለት እንዲህ ይናገራል። «አላህም ባለ ጊዜ (የሆነውን አስታውስ)። «ጌሳ ሆይ! እወስድሃለሁ። ወደኔም አንሳሃለሁ። ከነዚያም ከካዱት ሰዎች (+ንኮሎችም) አፀዳሃለሁ። እነዚያን አንተን የተከተሉትንም ወገኖች እስከ ዕለተ ቂያማ (ትንሳኤ) ድረስ ከነዚያ ከካዱት በላይ አደርጋለሁ። ከዚያም መመለሻችሁ ወደኔ ነው። ተወሃጡበት የነበረውን ነገር በመካከላችሁ ብይን እሰጣለሁ። እነዚያን የካዱትን ወገኖች በዚህችም በቀጣዩም አለም ብርቱ ቅጣትን አቀጣቸዋለሁ። (ከቅጣት የሚያድን) ረዳት አይኖራቸውም። ለእነዚያ ላመኑትና መልካም ተግባራትን ለፈፀሙት (አላህ) ምንዳቸውን ይሰጣቸዋል። አላህ በዳዮችን አይወድም። (ሙሐመድ ሆይ!) ይህ የምናነብልህ (ታሪክ የምናወሳልህ መልዕክት) የጥበበኛው (መጽሐፍ) ታላምራትና መልዕክቶች አካል ነው። ከአላህ ዘንድ ጌሳ እንደ አደም አምሳያ ነው። (አላህ አደምን) ከአፈር ፈጠረው። ሁን አለው፣ ሆነ።» (ሱረቱ አሊ-ጊምራን 3:55-59)

በኢሰላም በኩል ክርስቶስ(አል-መሲህ) አለመገደላቸውን፤አለመሰቀላቸውንና አላህ ለክብራቸው ሲል በችሮታውና በእዝነቱ ወደ ስማያት እንስቷቸዋል የሚል እምነት ነው ያለው።ሙስሊሙ በዚህ ጉዳይ ላይ ያለው አመለካት በአጠቃላይ ግልጽና የጠራ ነው።በዚህ በኩል ያሉትን ጭቅጭቆች በሙሉ ቁርአን ላንዴና ለመጨረሻ ጊዜ መፍትሔ ሰጥቷቸዋል።

ኢየሱስን ማነው ብለው አመኑበት?

የኢየሱስ ክርስቶስ ማንነት ላይ አብይ ማስረጃ ሊሆን የሚችለው ያኔ በኢየሱስ ዙርያ የነበሩት ሕዝቦች፣ ሐዋርያትና ድንቅ ተፃምሩን የተመለከቱት ሰዎች «ምን እምነት ነበራቸው?» የሚለውን ማወቁ ነው። «ኢየሱስ ማን ነው?»፣ «እንዴት ድንቅ ተፃምራትን ሊያሳይ ቻለ?»፣ «አምላክ ስለሆነ ወይንስ የአምላክ ነቢይ ስለሆነ?»፣ ወዘተ ለሚሉት ጥያቄዎች መልስ ከነርሱ ከራሳቸው ይገኛል። ስለዚህ እነዚያ አማኞች የነበራቸውን አቋም በጥሞና ማወቁ እጅግ ጠቃሚ ነው። ውድ አንባቢ ሆይ! በማስከተል የሚነሱትን ጥያቄዎች በጥሞና አብረን እንመልከት፡-

1. ዮሐንስ 6:14 እንዲህ ይላል፡- «ሰዎቹም ኢየሱስ ያደረገውን ታምራዊ ምልክት ካዩ በኃላ! «ወደ ዓለም የሚመጣው ነቢይ በእርግጥ ይህ ነው» ስሉ።» ይህን የተናገሩት ሰዎች አማኝ ናቸው ወይንስ ከሃዲ? ኢየሱስን ያዩት ሰዎች «ነቢይ ነው» ብለው አመኑ። ልክ እንደ ሙስሊሞቹ! ታዲያ ክርስቲያኖች ይህን ለምን ተቃርነው «አምላክ ነው» አሉት?

2. ማቴዎስ 9:8 «ሕዝቡም ይህን ባዩ ጊዜ በመደነቅ፤በፍርሃት ተሞልተው፤ እንደዚህ ያለ ሥልጣን ሰላው የሰጠውን እግዚአብሔርን አመሰግኑ።» ይላል ።ኢየሱስ አስገራሚ ተፃምር ሲያደርግ ኢየሱስ ምንድነው ብለው አመኑ? ተፃምሩስ የማን ነው? አድራጊውስ ማን ነው? ጥቅሱ «እንደዚህ ያለ ሰልጣን

ለሰው የሰጠውን እግዚአብሔርን አመሰግኑ።» ይላል። ታዲያ ክርስቲያኖች ለምን ኢየሱስ ተፃምራትን ሊያሳይ በስፍራው ከተገኙት አማኞች ተቃራኒ እምነት ያዙ?

3. ዮሐንስ 17:6-9 እንዲህ ይላል፡- «ለእነዚህ ከዓለም ለሰጠኸኝ ሰዎች ስምህን ገልጬላቸዋለሁ። የአንተ ነበር፤ ለእኔ ሰጠኸኝ፤ እነርሱም ቃልህን ጠብቀዋል። የሰጠኸኝ ሁሉ ከአንተ እንደሆነ አሁን ዕውቀዋል፤ ምክንያቱም የሰጠኸኝን ቃል ሰጥቻቸው ተቀብለዋል ፤ እኔም ከአንተ እንደወጣሁ በእርግጥ ዐውቀዋል ፤ አንተ አንደኛህንኝ አምነዋል። እነርሱ የአንተ ስለሆኑ፤ እጸልይላቸዋለሁ፤ ለሰጠኸኝና የአንተ ሰሆኑት እንጂ ለዓለም አልጸልይም።» ኢየሱስ እንደ ነገረን ሐዋርያት ኢየሱስ ምን መሆኑን አመኑ? ከአምላክ መላኩን! ታዲያ ለምን ክርስቲያኖች በተቃራኒው ተረዱ?

4. ዮሐንስ 11:25-26 «ከዚህ በኋላ በርናባስ፤ ሳውልን ለመፈለግ ወደ ጠርሴስ ሄደ፤ ባገኘውም ጊዜ ወደ አንያኪያ አመጣው። ሁለቱም እዚያ ካላቸው ቤተክርስቲያን ጋር በመሆን አንድ ዓመት ሙሉ እጅግ ብዙ ሕዝብ አስተማሩ፤ ደቀመዛሙርትም ለመጀመሪያ ጊዜ በአንያኪያ «ክርስቲያን» ተብሎ ተጠሩ።» እንደዚህ ጥቅስ አገላለፅ ሰዎች ለመጀመሪያ ጊዜ በአንያኪያ «ክርስቲያን» ከተባሉ እንዴት ኢየሱስ ክርስትናን ለበክ አስተማረ ሊባል ይችላል?

5. ዮሐንስ 17:25 «ዓድቅ አባት ሆይ! ዓለም ባያውቅህም፤ እኔ ዐውቅሃለሁ፤ እነዚህም አንተ አንደኛህንኝ ያውቃሉ።» ይላል። በዚህ ጥቅስ ላይ እንደተገለጸው ሐዋርያት ኢየሱስ ምን መሆኑን ያውቃሉ ተባለ? «እነዚህም አንተ አንደኛህንኝ ያውቃሉ።» ታዲያ ክርስቲያኖች ይህን አምነው መቀበል ለምን ተሳናቸው?

6. ሉቃስ 24:19 «እነርሱም እንዲህ አሉ: ««በእግዚአብሔርና በሰው ሁሉ ፊት በተግባርና በቃል ብርቱ ነቢይ ስለ ነበረው ስለናዝሬቱ ኢየሱስ ነው።»»  
 ይላል። እነዚያ ኢየሱስ ተፃምር ሲያደርግ የነበሩና የተመለከቱት ኢየሱስን ማን ብለው ገለጹት? «ነብይ ስለ ነበረው ስለናዝሬቱ ኢየሱስ!» «አምላክ ነው» ብለው አስበው ነበርን? በጭራሽ! ታዲያ ክርስቲያኖች እነዚያ ያላመኑትን ምነው ማመናቸው?

7. ዮሐንስ 6:14 «ለዎቹም ኢየሱስ ያደረገውን ታምራዊ ምልክት ካዩ በኋላ፣ «ወደ ዓለም የሚመጣው ነቢይ በእርግጥ ይህ ነው» አሉ።» ይላል።  
 የኢየሱስን ታምራዊ ምልክት አይተው የዛሬ ክርስቲያኖች እንደሚሉት «ኢየሱስ ጌታ ነው! አምላክ ነው!» ነበር ያሉት? ጥቅሱ የሚነግረን «የሚመጣው ነቢይ በእርግጥ ይህ ነው» እንዳሉ ነው። ክርስቲያኖች ታዲያ ምነው ይህን ማመን አልፈለጉም?

8. ዮሐዋርያት ሥራ 2:22 «የእስራኤል ሰዎች ሆይ! ይህን ቃል ሰሙ! እናንተ ራሳችሁ እንደምታውቁት! እግዚአብሔር በመካከላችሁ ታምራትን! ድንቅ ነገሮችንና ምልክቶችን በእርሱ በኩል በማድረግ ለናዝሬቱ ኢየሱስ መስክሮለታል።» ይላል። እነርሱ ምንድነው የሚያውቁት? «ኢየሱስ ተፃምራት ያደረገው አምላክ ስለሆነ ነው» ብለው ነው? በጭራሽ!  
 «እግዚአብሔር በመካከላችሁ ታምራትን! ድንቅ ነገሮችንና ምልክቶችን በእርሱ በኩል በማድረግ ለናዝሬቱ ኢየሱስ መስክሮለታል።» ነው የሚለው። ታዲያ ክርስቲያኖች ለምን ይህን ተቃረኑ?

9. ኢየሱስ በዮሐንስ ወንጌል 17:25 ላይ «ጻድቅ አባት ሆይ! ዓለም አላወቀህም፤ እኔ ግን ስወቅሁህ! እነዚህም ስንተ እንደላከኝ ስወቁ!» ይላል። ኢየሱስ ሐዋርያቶቹ ምን እንዳወቁ ተናገረ? «አንተ እንደላከኝ አወቁ» በማለት የኢየሱስን በአምላክ መላክ ማወቃቸውን ገለፀ። ታዲያ ሐዋርያት የኢየሱስን

በእምላክ መላክ አውቀው መልዕክተኝነቱን ከተቀበሉ! ክርስቲያኖች ለምን የኢየሱስን በእምላክ መላክ መቀበል ከበዳቸው?

10. የኢየሱስ አስተምህሮት በመጽሐፍ ቅዱስ የተጠቀሰው ከሆነ ክርስቲያኖች በአረዳድ ላይ እስከዛሬ ሊሰማሙ ለምን ተሳናቸው? ለምንስ በሺህ ስፍራዎች ተከፋፈሉ?

11. ዮሐንስ 7:16-17 «ኢየሱስም መልሶ እንዲህ አላቸው! «የማስተምረው ትምህርት ከራሴ ሳይሆን፣ ከላከኝ የመጣ ነው። ማንም የእግዚአብሔርን ፈቃድ ለማድረግ ቢፈልግ! የእኔ ትምህርት ከእግዚአብሔር ወይም ከራሴ የመጣ መሆኑን ሰይቶ ያውቃል።» ይላል። ኢየሱስ የሚያስተምረው ትምህርት ከራሱ ሳይሆን ከላከው እምላክ መሆኑን እየገለጸ እንዴት ክርስቲያኖች ክርስቶስን «እምላክ» ሊሉት ቻሉ?

12. ዮሐንስ 7:40 እንዲህ ይላል:- «ከሕዝቡ አንዳንዶቹ ቃሉን ሰምተው! «ይህ ሰው በእርግጥ ነቢይ ነው» አለ።» የኢየሱስን አስምህሮት ያደመጡት አማኞች ኢየሱስን «ነቢይ» ብለዋል። ሙስሊሞችም ተመሳሳይ አቋም አላቸው። ግና ክርስቲያኖች ይህንን ተቃርነው ኢየሱስን እምላክ አድርገዋል። ታዲያ የኢየሱስን ቃል የሰሙት አማኞች ወይንስ ክርስቲያኖች ናቸው ትክክል?

13. ዮሐንስ 9:17 «ስለዚህ! ዐይነ ስውር ወደ ነቢረው ሰው ተመልሰው! «ዐይንህን ስለከፈተው ሰው! እንግዲህ አንተ ምን ትላለህ?» ስሉት። ሰው የውም!» እርሱ ነቢይ ነው ስለ።» ይላል። በኢየሱስ ተፃምር ዓይነት ስውርነቱ የተወገደለት ግለሰብ ኢየሱስን «ነቢይ» ካለ ከዘመናት ቆይታ በኋላ የተነሱት ክርስቲያኖች ሙስሊሞች «ኢየሱስ ነቢይ ነው» በማለት ማመናቸውን እንዴት ሊያወግዙ ቻሉ?



14. ሶሎሞን 4:19 እንዲህ ይላል፡- «ሴትየዋም እንዲህ አለችው፤ «ጌታዬ ለእንተ ነቢይ እንደሆንህ አያለሁ፤» ይህች ሴት ኢየሱስን በማክበር «ጌታዬ» ብለው «ነቢይ እንደሆንህ አያለሁ» ስትለው እርሱ «አምላክ እንጂ ነቢይ» ባይሆን ኖሮ ለምን «እኔ አምላክ እንጂ ነቢይ አይደለሁም» ሲል አያርማትም ነበር?

15. ከደቀ መዛሙርቱ ሁለቱ ከኢየሩሳሌም 11 ኪሎ ሜትር ወደሚርቀው ኤማሁስ ወደሚባለው መንደር ሲሄዱ ኢየሱስ መጥቶ ይጠይቃቸዋል፡፡ (ሉቃስ 24:13-20ን ይመልከቱ) «እነርሱም እንዲህ አሉት፤ «በእግዚአብሔርና በሰው ሁሉ ፊት በተግባርና በቃል ብርቱ ነቢይ ስለነበረው ስለናዝሬቱ ኢየሱስ ነው፤» (ሉቃስ ወንጌል 24:19) ደቀ መዛሙርቱ ራሳቸው ኢየሱስን «በእግዚአብሔርና በሰው ሁሉ ፊት በተግባርና በቃል ብርቱ ነቢይ» ብለው ለራሱ ለኢየሱስ ሲነግሩት ልክ አልነበሩምን? ኢየሱስን «በእግዚአብሔርና በሰው ሁሉ ፊት ብርቱ ነቢይ» ሲሉት ተሳስተው ቢሆን ኖሮ «የክህደት ንግግር» ተናግራችኋል ብሎ ኢየሱስ ለምን ሳያርማቸው ቀረ? (መስሊሞች «ኢየሱስ ነቢይ ነው» ማለታቸውን ክርስቲያኖች እንደ ክህደት ስለሚቆጥሩት ነው፡፡) እርሱም በ «ክህደቱ ንግግር» ተሰማምቶ ነውን?

የኢየሱስ ደቀመዛሙርት ኢየሱስን በአካል አይተዉት፤ እናግረዉት፤ ተፃምራቱን ተመልክተው፤ ደቀ መዛሙርት አድርጓቸው፤ ለኢየሱስ ለራሱ «ብርቱ ነቢይ ነህ» ካሉት ክርስቲያኖች ምን ነካቸው? ከደቀመዛሙርቱ በለጡ? ከኢየሱስ በለጡ?

16. የሉቃስ ወንጌል 7:14-16 «ቀረብ ብሎም ቃሬዛውን ነካ፤ የተሸከሙትም ሰዎች ቀጥ ብለው ቆሙ፤ ኢየሱስም «እንተ ገበዝ፤ ተነስ አልሃለሁ፤» አለው፡፡ የሞተውም ሰው ቀና ብሎ ተቀመጠ፤ መናገርም ጀመረ፡፡ ኢየሱስም ወስዶ ለእናቱ ሰጣት፡፡ ሁሉም በፍርሃት ተውጠው እግዚአብሔርን እደመሰገኑ፤ «ታላቅ ነቢይ በመካከላችን ተነሥቶአል»፤ «እግዚአብሔርም ሕዝቡን ጎብኝቶአል» አሉ፡፡» ይላል፡፡ በአምላክ ለኢየሱስ የተሰጠው ይህን

መሰል ተፃምር ሲፈጸም በሥፍራው የነበሩና በተፃምሩ የተደነቁት ወገኖች እግዚአብሔርን እያመሰገኑ «ታላቅ ነቢይ በመነካሳችን ተነሥቶለል» በማለት የኢየሱስን ነቢይነት ከመሰከሩ፣ ሙስሊሞችም የነዚህን አማኞች አቋም በመያዛቸው ሊተቹ ይገባልን? መተቸት ያለበት ኢየሱስን ያላዩ፣ ተፃምራቱን ሲፈጸም በስፍራው ያልነበሩ፣ ከዘመናት በኋላ ተቃራኒ እምነትን የያዙት ክርስቲያኖች ናቸው ወይስ ሙስሊሞች? ሙስሊሞችን መተቸት ደቀመዛሙርቱን የመተቸት ያህል ነው። ለምን? ቢሉ ደቀ መዛሙርቱ ራሳቸው ልክ እንደ ሙስሊሞች ኢየሱስን «ነቢይ ነው» ብለዋልና! ታዲያ ክርስቲያኖች ለምን ተቃራኒ ጎዳናን መረጡ?

17. ማቴዎስ 21:11 «ኢየሩሳሌም በገባ ጊዜም ከተማዋ በመላ፤ «ይህ ማነው?» በማለት ታወከች። አጅቦት የመጣው ሕዝብም፤ «ይህ በገሊላ ከምትገኘው ከናዝሬት የመጣው ነቢይ ኢየሱስ ነው» አሉ።» ይላል። ኢየሱስን አጅቦት አብሮት ሲጓዝ የነበረው ሕዝብ «ነቢይ ኢየሱስ» ሲለው ምነው ክርስቲያኖች «አምላክ» ነው ማለታቸው? አምላክ እንዲሰኝ ፈልገው ይሆንን? አምላክነትን በፍላጎት ይገኛል እንዴ?

ከሙስሊሞችና ከክርስቲያኖች ልዩነት ዉስጥ አንዱ የኢየሱስ ማንነት ጥያቄ ነው። ለመሆኑ ኢየሱስ ማን ነው? ኢየሱስ ኢየሩሳሌም በገባ ጊዜ «ይህ ማነው?» ነበር የህዝቡ ጥያቄ። ምላሹንም አጅቦው አብረው ወደ ኢየሩሳሌም የመጡት አማኞች እንዲህ ሲሉ ነበር የገለጹት «ይህ በገሊላ ከምትገኘው ከናዝሬት የመጣው ነቢይ ኢየሱስ ነው»። ታዲያ ክርስቲያኖች ኢየሱስን አጅቦው አብረው ሲጓዙ ከነበሩት አማኞች በልጠው ነው ነቢይነቱን ያልተቀበሉት?

ኢየሱስ ስለራሱ ምን እምነት ነበረው?

ከሙስሊሞችና ከክርስትያኖች ልዩነቶች ውስጥ አንዱና ዋናው የኢየሱስ ጉዳይ ነው። እስካሁን በርካታ ነጥቦችን ተመልክተናል። በዚህ ምዕራፍ ሥር ኢየሱስ ስለራሱ ምን እምነት እንደነበረው እንመለከታለን።

18. ዮሐንስ 13:3-4 «ኢየሱስም፤ አብ ሁሉን ነገር በሥልጣኑ ሥር እንዳደረገለት! ከእግዚአብሔር እንደተሳካና ወደ እግዚአብሔርም እንደ ሚመለስ ዐውቆ፤ ከራት ተነሳ፤ መኅናጸፊያውን አስቀመጠ፤ ወገቡንም በፎጣ ታጠቀ» ይላል። ኢየሱስ አምላክ ስለሆነ ሁሉም ሥልጣን በራሱ እንዳለው ሠው ያወቀው? በጭራሽ! ታዲያ ጥቅሱ ምን ይላል? «አብ ሁሉን ነገር በሥልጣኑ ሥር እንዳደረገለት!» አብ እንዳደረገለት! አምላክ ስለሆነ የሰው ልጅን ለማዳን ወረደ? ወይስ በአምላክ እንዲያስተምር መላኩን ነው ኢየሱስ የሚያውቀው? ጥቅሱ «ከእግዚአብሔር እንደተሳካና ወደ እግዚአብሔርም እንደሚመለስ ዐውቆ» ይላል። ታዲያ ክርስቲያኖች ስለ ኢየሱስ ከራሱ ከኢየሱስ በላይ ያውቃሉን?

19. ዮሐንስ 14:24 ኢየሱስ እንዲህ ማለቱን ይገልጻል፡- «የማይወደኝ ቃሌን አይጠብቅም። ይህ የምትሰሙት ቃል የላከኝ የአብ ነው እንጂ የእኔ አይደለም።» ኢየሱስ የተናገረው ከራሱ ነው ወይንስ እንደሌሎች ነቢያት ከአምላክ ተነግሮት? ይህ እንግዲህ ራሱ ኢየሱስ ስለ ራሱ በዚህ ጥቅስ ላይ የነገረን ቃሉ ነው። ታዲያ ክርስቲያኖች ይህንን ኢየሱስን ቃል እየጠበቁ ነውን? ግና «እንወደዋለን» ይላሉ። ታዲያ ቢወዱት ቃሉን አይጠብቁም ነበርን? ኢየሱስ እንዲህ ብሎ ነበር «የማይወደኝ ቃሌን አይጠብቅም።» ታዲያ ክርስቲያኖች ምን ነካቸው?

20. ዮሐንስ 12:49 «እኔ ከራሴ አልተናገርሁም፤ ነገር ግን የላከኝ አብ ምን እንደምናገርና እንዴት እንደምናገር አዘዘኝ።» ይላል። ኢየሱስ አምላክ እንዳዘዘው ተናገረ። ለአምላኩም ታዛዥ ነው። «ታዛዥ» የሚለው

የአረብኛው ቃል አቻው «ሙስሊም» የሚለው ቃል ነው። ስለዚህ ኢየሱስ ሙስሊም ነው! ታዲያ ኢየሱስ ምን እንደሚናገር ሁሉ ከአምላክ መታዘዙን ራሱ እየተናገረ እንዴት ለአምላክ ታዛዥነቱን በማስተባበል ራሱ «አምላክ» ነው ሊባል ተቻለ?

21. የዮሐንስ ወንጌል 7:28-29 «ኢየሱስ በቤተመቅደስ አደባባይ ሲያስተምር ድምፁን ከፍ አድርጎ እንዲህ አለ፤ «አዎን! እኔን ታውቁኛላችሁ!» ከየት እንደሆንሁም ታውቁላችሁ። እኔ እዚህ ያለሁት በገዛ ራሴ አይደለም፤ ነገር ግን የላከኝ እርሱ እውነተኛ ነው። እናንተ አታውቁትም፤ እኔ ግን ከእርሱ ዘንድ ስለሆንሁ፤ እርሱም ስለላከኝ ዐውቀዋለሁ።» ይላል። ኢየሱስ ይህን ሲናገር ሰዎች ማንነቱን እንዲያውቁ ፈልጎ ነው? «አምላክነቱን» ወይስ የአምላክ መልዕክተኛ መሆኑን? ድምጹን ከፍ አድርጎ «አዎን! እኔን ታውቁኛላችሁ!» ሲል ስብከቱን የሚያደምጡት ሰዎች ኢየሱስ ምን መሆኑን ነው ያወቁት?

እርሱም በዚህ ጥቅስ ብቻ (የተሰመረባቸውን ልብ ይበሉ) «የላከኝ» እና «እርሱም ስለላከኝ ዐውቀዋለሁ።» በማለት መልዕክተኛ መሆኑን፤ «እኔ እዚህ ያለሁት በገዛ ራሴ አይደለም» ሲል ለአምላኩ ታዛዥ መሆኑን ገልጿል። እንደዚሁም «አዎን! እኔን ታውቁኛላችሁ» በማለት ተናግሮ የላከውን አምላክ ግን «እናንተ አታውቁትም» በማለት አምላክና ኢየሱስ የተለያዩ መሆናቸውን አስረግጦ ገልጿል። አንድ ቢሆኑ አልምም ኢየሱስ ራሱ አምላክ ቢሆን አንዱን አውቀው ሌላኛውን ሳያውቁ አይቀሩም ነበር። ታዲያ ክርስቲያኖች ምነው ከኢየሱስ አስተምህሮት መራቃቸው?

22. ዮሐንስ 7:16-18 «ኢየሱስም መልሶ እንዲህ አላቸው፤ «የማስተምረው ትምህርት ከራሴ ሳይሆን፤ ከላከኝ የመጣ ነው። ማንም የእግዚአብሔርን ፈቃድ ማድረግ ቢፈልግ፤ የእኔ ትምህርት ከእግዚአብሔር ወይም ከራሴ የመጣ መሆኑን ለይቶ ያውቃል። ከራሱ የሚናገር፤ ያን የሚያደርገው

ለራሱ ክብርን ስለሚሻ ነው! ስለላከው ክብር የሚሠራ ግን እርሱ እውነተኛ ነው! ሐሰትም አይገኝበትም።» ይላል። ኢየሱስ «የእኔ ትምህርት ከእግዚአብሔር ወይም ከራሴ የመጣ መሆኑን ለይቶ ያውቃል።» ሲል አምላክና ኢየሱስ የተለያዩ መሆናቸውን ገለጸ። እንደ ክርስትና አስተምህርት አምላክ ሥላሴ ነው። የአብ፣የወልድና የመንፈስ ቅዱስ የሦስቱ የአንድነት ጥምረት ነው-እግዚአብሔር። ታዲያ ኢየሱስ «ከእግዚአብሔር ወይም ከራሴ» ሲል መናገሩ «ኢየሱስ» እና «እግዚአብሔር» የተለያዩ መሆናቸውን አያሳይምን? ይህ የኢየሱስ ንግግር «እግዚአብሔር» የሚለው የሦስቱ ጥምረት ነው የሚለው እሳቤ መሠረተ ቢስ መሆኑን አይገልጽምን? ኢየሱስ ስለላከው አምላክ ክብር እንደሚሰራ መናገሩ ምንን ያሳያል?

23. የኢየሱስ እምነት ምን ነበር? ከዘመናት በኋላ በአንጾኪያ ኢየሱስ ሃይማኖትን ሰብኳልን? ኢየሱስ ክርስቶስን የተከተሉ ሰዎች ለመጀመሪያ ጊዜ ከክርስቶስ እርገት በኋላ በአንጾኪያ «ክርስቲያን» ከተባሉ የእርሱ እምነት ምን ይባላል?

እውን እነኚህ የአምላክ ባህሪያት ናቸውን?

1. ጳውሎስ በ1ኛ ቆሮንቶስ 1:25 ላይ «ምክንያቱም ከሰው ጥበብ ይልቅ የእግዚአብሔር ሞኝነት ይጠበባል፤ ከሰውም ብርታት ይልቅ የእግዚአብሔር ድካም ይበረታል።» ብሏል። እንደዚህ ጥቅስ አባባል እግዚአብሔርም ሞኝነት አለበት! ግን የእርሱ ሞኝነት ከሰው ጥበብ ይጠበባል። ድካምም አለበት! ነገር ግን ድካሙ ከሰው ብርታት ይበረታል። መጽሐፍ ቅዱስ የሚያስተምረው አምላክ ድካምና ሞኝነት ካለበት ምኑን አምላክ ሆነ? ወይስ ይህ ጥቅስ የጳውሎስ ፈጠራ ነው?
2. መጽሐፍ ቅዱስ በዘፍጥረት ላይ እንዲህ ይላል፡- «ቀኑ መሸትሸት ሲል፤ እግዚአብሔር አምላክ በአትክልቱ ስፍራ ሲመለስ ለአዳምና ሔዋን ድምፁን ሰምተው ከእግዚአብሔር አምላክ ፊት በዛፎቹ መካከል ተሸሽጉ። እግዚአብሔር አምላክ ግን አዳምን ተጣርቶ! «የት ነህ?» አለው።» አዳምም!

«ድምጽህን በአትክልቱ ስፍራ ሰማሁ፤ ዕራቁቴን ስለሆንሁ ፈራሁ፤ ተሸሽግሁም» ብሎ መለሰ።» (ዘፍጥረት 3:8-10) «እግዚአብሔር :«ዕራቁትህን መሆንን ማን ነገረህ? «ከእርሱ እንዳትበላ» ብዬ ካዘዘኩህ ዛፍ በላህን?» አለው።» (ዘፍጥረት 3:11) ይህ አንቀፅ እውን የአምላክ ቃል ነው? ከሆነስ አምላክ እንዴት የት እንደተደበቁ ማወቅ ተስኖት አዳምን «የት ነህ?» ሲል ይጠይቃል? የተከለከለውን ዛፍ ይብላ ወይም አይብላስ ጠይቆ ነው የሚያረጋግጠው?

- 3. ዘፀአት 31:17 «በእኔና በእስራኤላውያን መካከል ለዘላለም ምልክት ይሆናል፤ ምክንያቱም እግዚአብሔር ሰማይ ምድርን በስድስት ቀን ሰርቶ፤ በሰባተኛው ቀን ከሥራ ታቅቦ ዐርፎአልና።» ይላል። እንዲሁም በሌላ ስፍራ «ስለ ሰባተኛውም ቀን በአንድ ስፍራ፤ «በሰባተኛውም ቀን እግዚአብሔር ከሥራው ሁሉ ዐረፈ» ብሏልና።» (ዕብራውያን 4:4)

አምላክ እንደሰው ሥራ ሰርቶ ያርፋልን? ድካም ይሰማዋል እንዴት? አንዳንድ ክርስቲያኖች «አምላክ ሊያስተምረን ብሎ ነው» ይላሉ። አምላክ የሚስተምረው ነቢያትንና መጻሕፍትን በመላክ ነው ወይንስ የደካማውን የሰው ልጅ ባህሪ በመላበስ?

- 4. መዝሙር 44:23-24 «ጌታ ሆይ፤ንቃ! ለምንስ ትተኛለህ? ተነሥ! ለዘላለም አትጣለን። ፊትህን ለምን ትሰውራለህ? መከራችንንና መጠቃቃችንን ለምን ትረሳለህ» ይላል። አምላክ ተኝቶ ሰው «ንቃ» ብሎ ይቀስቅስዋልን? ለመሆኑስ አምላክ ይረሳልን? ታዲያ ይህን አምላክ ነው መስሊሞች እንዲያምኑበት ክርስቲያኖች የሚጣሩት? ወይስ ይህ የአምላክ ቃል አይደለም?

5. መዝሙር 78:65 «ጌታም ከእንቅልፍ እንደሚነቃ ተነሳ፤ የወይን ጠጅ ስካር እንደ በረደለት ጀግናም ብድግ አለ።» ይላል። አምላክ ከእንቅልፍ እንዴት ይነቃል? ኃያሉን አምላክ በዚህ መልኩ መግለፅ ተገቢ ነውን?

6. ዘፍጥረት 32:22-28 «በዚያች ሌሊት ያዕቆብ ተነሣ፤ ሁለቱን ሚስቶቹን እንዲሁም ሁለቱን ሴት አገልጋዮቹን እና ዐሥራ አንድ ልጆቹን ይዞ በያበቅ መልካ ተሻገረ። ወዝዙን አሻግሮ ከሸኛቸው በኋላ፤ጓዙን ሁሉ ሰደደ። ያዕቆብ ግን ብቻውን እዚያው ቀረ፤ አንድ ሰውም እስኪነጋ ድረስ ሲታገለው አደረ። ያም ሰው ያዕቆብን ታግሎ ማሸነፍ እንዳቃተው በተረዳ ጊዜ፤ የጭኑን ሹልዳ ነካው፤ በግብግቡም የያዕቆብ ጭን ከመገጠሚያው ላይ ተናጋ። በዚያን ጊዜ ሰውየው፤ «እንግዲህ መንጋቱ ስለሆነ ልቀቀኝና ልሂድ» አለው። ያዕቆብም፤ «ካልባረክኸኝ አልለቅህም» አለው።ሰውየውም፤ «ከእግዚአብሔርም ከሰዎችም ጋር ታግለህ እሽንፈሃልና ከእንግዲህ ስምህ እስራሔል እንጂ ያዕቆብ አይባልም» አለው።» ይላል።

ያዕቆብ ከእግዚአብሔር ጋር ታግሎዋልን? እንዴትስ ታግሎ አሸነፈ? መጽሐፍ ቅዱስ የሚያስተምረው አምላክ ይህ ነው ማለት ነው?

7. ዘፍጥረት 6:6 «እግዚአብሔር ሰውን በምድር ላይ በመፍጠሩ ተፀፀተ፤ በልቡም ስጅግ ስዘነ።» ይላል።እግዚአብሔር እንደ ደካማው ፍጥረት እንደሰው ባደረገው ይፀፀታልን? በመሰረቱ «ጸጸት» ማለት አንድ ሰው አንድን ድርጊት ያደርግና በኋላ ያደረገው ድርጊት በጠበቀው መልኩ ሳይሆንለት ሲቀር ነው።ይህ ለሰው የተገባ ባህሪ ነው።ምክንያቱም ሰው አስቀድሞ የነገርን ፍጻሜ ማወቅ አይችልምና።አምላክ ግን ሁሉን የሚያውቅ ጌታ ስለሆነ በሚሠራው ሥራ አይጸጸትም።ታዲያ «አምላክ ሰውን በመፍጠሩ ተጸጸተ» ማለት አግባብነት አለውን? ሰውን ሲፈጥር ሰው ምን እንደሚያደርግ አስቀድሞ አያውቅምን? የማያውቅ ከሆነ ሁሉን አዋቂ

አይደለም ማለት ነው። ታዲያ ይህ አምላክ መሆን ይችላልን? ወይስ ይህ የአምላክ ሳይሆን የሰው ቃል ነው?

8. 1ኛ ሳሙኤል 15:35 «ሳሙኤል ለሳኤል ቢያለቅስለትም እንኳ እስከ ሞተበት ዕለት ድረስ ዳግመኛ ሊያየው አልሄደም። እግዚአብሔርም ሳኤልን በእስራኤል ላይ በማንገሡ ተፀፀተ።» ይላል። አምላክ ይፀፀታልን? ፈጣሪን ይፀፀታል ማለት ድፍረት አይሆንምን?

9. ትንቢተ አምፅ 7:1-6 ላይ «ጌታ እግዚአብሔር ይህን አሳዩኝ፤ የንጉሡ የመኸር እህል ከተሰበሰበ በኋላ ገቦው መብቀል በጀመረ ጊዜ፣ እርሱ የአንበጣ መንጋ እንዲፈለፈል አደረገ። አንበጦች የምድሩን ሣር ግጠው ከጨረሱ በኋላ «ጌታ እግዚአብሔር ሆይ! ይቅር እንድትል እለምንሃለሁ፣ ያዕቆብ ይህን እንዴት ሊቋቋመው ይችላል? ታናሽ ነው እኮ» አልሁ፤ እግዚአብሔርም ሰለዚህ ነገር ተፀፀተ። እግዚአብሔርም ይህ አይፈፀምም አለ።

ጌታ እግዚአብሔር ይህንም አሳዩኝ፤ ጌታ እግዚአብሔር በእሳት ሊፈርድ ተዘጋጀ፤ እሳቱም ታላቁን ጥልቅ አደረቀ፤ ምድሪቱንም በላ። ከዚያም በኋላ፣ «ጌታ እግዚአብሔር ሆይ! እንድትተው እለምንሃለሁ፣ ያዕቆብ ይህን እንዴት ሊቋቋመው ይችላል? ታናሽ ነው እኮ አልሁ። እግዚአብሔር ሰለዚህ ነገር ተፀፀተ! ጌታ እግዚአብሔር፤ «ይህም ደግሞ አይፈፀምም» አለ።» ይላል። አምላክ ይፀፀታልን?

10. ኢሳይያስ 7:20 «በዚያን ቀን፤ እግዚአብሔር ከወንዝ ማዶ በተከራየው ምላጭ በአሦር ንጉሥ፤ የራሱንና የእግሩን ጠጉር ይላጩዋል፤ ምላጩም ጢሙን ደገሞ ይበላል።» ይላል። አምላክ ምላጭ ይከራያልን? ሁሉን የፈጠረና ዓለሙ ሁሉ የርሱስ አይደለምን? ጸጉር ይላጫልን? ተራ የሰው ማህበራዊ



ድርጊቶችን ሁሉ የፈጣሪ እለታዊ ድርጊት እንደሆኑ እድርጎ መግለፅ ለፈጣሪ ያለንን እሳቤ በብዥታ የተሞላ አያደርግምን?

11. ምሳሌ 30:21-23 «ምድር በሦስት ነገር ትናወጣለች፤ እንዲያውም መሸከም የማትችላቸው አራት ነገሮች ናቸው፤ ባሪያ ሲነግሥ፤ ሰነፍ እንጀራ ሲጠግብ፤ የተጠላች ሴት ባል ስታገባ፤ ሴት ባሪያ በእመቤቷ እግር ስትተካ።» ይላል። ምናል ባሪያ ሲነግስ? ምናል የተጠላች ሴት ብታገባ? ሴት ባሪያ በእመቤቷ ብትተካስ? ክርስቲያኖች የሚያመልኩት አምላክ በሰው እኩልነት አያምንምን? ወይስ ይህ የአምላክ ቃል አይደለም?

12. በትንቢት ኢሳይያስ 54:4-5 ላይ «አታፍራምና አትፍሪ፤ አትዋረጂምና አትደንግጨ፤ የሕፃንነትሽንም እፍረት ትረሺዋለሽ፤ የመበለትነትሽንም ስድብ ከእንግዲህ ወዲህ አታስቢውም፤ ፈጣሪሽ ባልሽ ነው፤ ስሙም የሠራዊት ጌታ እግዚአብሔር ነው።» ይላል። እግዚአብሔር ሚስት ያገባልን? ይህ ለዓለም ፈጣሪ አምላክ የሚገባ ነገር ነውን?

13. ዘፍጥረት 18:20-21 «የሶዶምና ገሞራ ሕዝቦች የሚፈፀሙትን በደል ሰምቻለሁ፤ ኃጢአታቸውም እጅግ ከባድ ነው፤ ስለ እነርሱ የሰማሁት ነገር ሁሉ እውነት መሆኑን ለማረጋገጥ ወደ እነርሱ እወርዳለሁ» ይላል። እንዲሁም ዘፍጥረት 11:5 «እግዚአብሔርም የአዳም ልጆች የሠሩትን ከተማና ግንብ ለማየት ወረደ» ይላል። ምን ለማለት ተፈልጎ ይሆን? ታዲያ እግዚአብሔር የሰማውን ለማረጋገጥ እንደ ሰው በቦታው መገኘት ካስፈለገው ምኑን አምላክ ሆነ? ሁሉን ማወቅ ተስኖት? በዚህ አምላክ ነው ክርስቲያኖች የሚያምኑት?

14. ዘጸአት 12:12-13 «እኔም በዚያች ሌሊት በግብጽ ሀገር አልፋለሁ፤ በግብጽም ሀገር ከሰው እስከ እንስሳ ድረስ በኩርን ሁሉ እገድላለሁ፤ በግብጽም አማልክት

ሁሉ ላይ አፈርድባቸዋለሁ! እኔ እግዚአብሔር ነኝ ፤ ደሙም ባላችሁበት ቤቶች ምልክት ይሆንላችኋል! ደሙንም ባየሁ ጊዜ ከእናንተ አልፋለሁ።» ይላል። እስራኤሎች በግብጻዊያን ባርነት ውስጥ ለ400 ዓመታት ቆይተዋል። በስተመጨረሻም እግዚአብሔር እስራኤሎችን በማዳን ግብጻዊያንን ሊያጠፋ ፈለገ። ይህን ዓላማውን ለማሳካት የተጠቀመበት መንገድ እስራኤሎች የራሳቸውን ቤት ለይቶ ማሳየት የሚችል የደም ምልክት ደጃፉን እንዲቀቡና እርሱም ደሙን ባየ ሰዓት ከነርሱ እያለፈ ሌሎችን ሊያጠፋ ነው። ፈጣሪ ሁሉን አዋቂ አይደለምን? እንዴት የደም ምልክት ካልተጠቀመ አያውቅም እንላለን?

15. 2ኛ ሳሙኤል 22:9-11 «በጨነቀኝ ጊዜ እግዚአብሔርን ጠራሁት! ወደ አምላኬም ጮህኩ፤ እርሱም ከመቅደሱ ድምፃን ሰማ፤ ጨኸቴም ከጆርው ደረሰ። «ምድር ተንቀጠቀጠች! ተናወጠችም! የሰማያትም መሠረቶች ተናጉ፤ እርሱ ተቆጥቶአልና ራዱ። ከአፍንጫው የቁጣ ጢስ ወጣ፤ ከአፉ የሚባላ እሳት ነደደ፤ ከውስጡም ፍሙጋለ። ሰማያትን ሰንጥቆ ወረደ፤ ከእግሩም በታች ጥቅጥቅ ያለ ደመና ነበረ። በኪሩቤል ላይ ተቀምጦ በረረ፤ በነፋስም ከንፍ መጠቀ።» ይላል። ይህ የአምላክ ባህሪ ነውን?

16. ኢሳይያስ 7:18 «በዚያን ቀን እግዚአብሔር ራቅ ካሉት ከግብጽ ወንዞች ዝንቦችን፣ ከአሦርም ምድር ንቦችን በፋጩት ይጠራል።» ይላል። እንደዚሁም «የእግዚአብሔር ቁጣ በሕዝቡ ላይ ነደአል፤ እጁን እንሥቶ መቶአቸዋል፤ ተራሮች ራዱ፤ ራሳዎችም በመንገድ ላይ እንደ ተጣለ ጥራጊ ሆኑ፤ ይህ ሁሉ ሆኖ ግን ቁጣው ገና አልተመለሰም፤ እጁም እንደ ተነሣ ነው። ከሩቅ ያሉትን ሕዝቦች የሚጠራበትን ምልክት ያቆማል፤ ከምድር ዳርቻም በፋጩት ይጠራቸዋል፤ እነርሱም እየተጣደፉ በፍጥነት ይመጣሉ።» (ኢሳይያስ 5:25-26) እውን ይህ የአምላክ ባህሪ ነውን?

17. ምሳሌ 31:5-7 «ለሚጠፉት የሚያሰክር መጠጥ፣ በስቃይ ላሉትም ሃወይን ጠጅ ስጧቸው፣ ጠጥተው ድህነታቸውን ይርሱ፣ ችግራቸውንም ከእንግዲህ አያስቡ።» ይላል። በመጠጥ ውስጥ በመደበኛ ችግርን መርሳት ዘላቂ መፍትሄ ነውን ? ወይስ ጥፋት? እውን ይህ የአምላክ መጽሐፍ የሚያዘው ነገር ነውን ? አምላክ ወደ ጥፋት ያዛልን?

18. መሳፍንት 1:19 «እግዚአብሔር ከይሁዳ ሰዎች ጋር ነበር፤ ስለዚህ ኮረብታማውን አገር ያዙ፤ ነገር ግን በረባዳው ምድር የሚኖሩት ሰዎች ከብረት የተሠሩ ሠረገሎች ስለነበሯቸው ከዚያ አላደው ሊያስወጧቸው አልቻሉም።» ይላል። የይሁዳ ሰዎች እግዚአብሔር ከነርሱ ጋር ስለሆነ ኮረብታማውን አገር ከያዙ እግዚአብሔር አብሯቸው እያለ እንዴት ከረባዳው ምድር ማስወጣት ተሳናቸው? ጥቅሱ እንደሚለው ሐብረት የተሠሩ ሠረገሎች ስለነበሯቸው? አምላክ ሐብረት የተሠሩ ሰረገሎች ይበግሩታልን? እውን አምላክ የሚሳነው ነገር አለን?

19. ትንቢተ ሆሴዕ 1:2 «እግዚአብሔር በሆሴዕ መናገር በጀመረ ጊዜ፣ እግዚአብሔር ምድሪቱ ከእግዚአብሔር ተለይታ ታላቅ ምንዝርና እያደረገች ስለ ሆነ፣ ሄደህ አመንዝራ ሴት አግባ፤ የምንዝርና ልጆችንም ለራስህ ውሰድ» አለው። ይላል። አምላክ በአመንዝራነት ያዛልን? በዝሙት ላይ የፈጣሪ አቋም ይህ ነውን?!

የመጽሐፍ ቅዱስ ሕልውና

ኢስላም በቀድሞ ዘመን ከአምላክ ዘንድ በተወረዱት በአራትም ሆነ በወንጌል መስሊሞች እንዲያምኑ አስተምሯል። ግና ዛሬ «ወንጌል ፣ መጽሐፍ ቅዱስ» ወዘተ በመባል የሚታወቁት መጻሕፍት ትክክለኛዎቹ ከአምላክ(አላህ) የተወረዱት አይደሉም። ተበርዘዋል። ሰዎች እንዲሁ በእጆቻቸው የጻፏቸው ናቸው ሲል ያስተምራል። ቁርአን እንዲህም ሲል ይተቻል፡-«ለነዚያም መጽሐፉን በእጆቻቸው ለሚጽፉና ከዚያም በርሱ ጥቂትን ዋጋ ሲገዙበት ይህ ከአላህ ዘንድ ነው ለሚሉ ውዮላቸው ለነርሱም ከዚያ እጆቻቸው ከጻፉት ውዮላቸው። ለነርሱም ከዚያ ከሚያፈሩት(ኃጢአት) ውዮላቸው።»(ሱራቱል በቀራህ፡79)

በማስከተል በመጽሐፍ ቅዱስ ላይ ያሉኝን ጥያቄዎች አብረን እንመልከት፡-  
1.«እውን ወንጌልን ሐዋርያት ጽፈዋልን?» የሚለው ጥያቄ እንዳለ ሆኖ ሐዋርያት ተብለው በመጽሐፍ ቅዱስ የተገለጹት ግለሰቦችን ስብዕናና ባህሪ ስንመለከት ምን ያህል የነርሱ ጽሑፍ ይታመናል የሚል ጥያቄ ይነሳል? ምክንያቱም ኢየሱስ የሚላቸውን መረዳት ሲሳናቸው ለበርካታ ጊዜ ተስተውሏል። ለምሳሌ ማርቆስ 4+13፣6+52፣8+18-17፣9+32 ለ-ቃስ 8+9 እና ለ-ቃስ 9+45ን ማየት ይቻላል። ሐዋርያቱ ያን ሁሉ «አስደናቂ ተፃምራት አይተዋል» እየተባለ አሁንም ግን ይጠራጠሩ ነበር! እንዲያውም ኢየሱስ በማቴዎስ ወንጌል 8+26 ላይ «እናንተ እምነት የጎደላችሁ» ብሏቸዋል። ታዲያ እምነት የጎደላቸውንና መምህራቸው የሚላቸውን በተደጋጋሚ መረዳት የተሳናቸውን ሰዎች ጽሑፍ እንመን? ነቅተው እንዲጠብቁ አዘዛቸው ግን ተኙ (ማቴዎስ 26+36-43)! ኢየሱስ ሲያዝ ዋሽተው «በጭራሽ እናውቀውም» አሉ (ማርቆስ 14+66-72)! እንደ መጽሐፍ ቅዱስ ገለጻ «ተሰቀለ» ሲባል እንደለመዱት (ወደ ሥራቸው) ዓሳ ለማጥመድ ወደ ወንዝ ወረዱ (ዮሐንስ 21+2-3)! መጀመሪያውኑ ማን ነው ኢየሱስን የከዳው? ሐዋርያው ይሁዳ አይደለምን? (ማቴዎስ 26+14-16)

ታዲያ እንዲህ ያሉ ሰዎች ያሉትን ሁሉ እምነን ልንቀበል ይገባናልን? ኢየሱስ ከሞት «ተነሳ» ከተባለ በኋላ እንዲ እየሁት ያለችው መግደላዊት ማርያም በሰባት ሰይጣን ተይዞ የነበረች ሴት ነች (ማርቆስ 16+9) ሆኖም ተከታዮቹ አላመኗትም (ማርቆስ 16+10)፤ ኢየሱስ «በሦስተኛው ቀን ስነሳለሁ» ብሎ ተነሳ ይላሉ ክርስቲያኖች። ሴቶች ከመቃብር ተመልሰው በመቃብሩ ኢየሱስን ማጣታቸውን ለሐዋርያቶች ነገሯቸው። ነገር ግን ሐዋርያቶቹ «ቅዠት» ስለመሰላቸው አላመኗቸውም። (ሉቃስ 24:11) ሰይጣን ወደ ሐዋርያው ይሁዳ ገባ (ሉቃስ 22+3)፤ ወደ ሲሞንም ሲገባ ሞከረ (ሉቃስ 22+31)፤ እንዲሁም ዋናውን ሐዋርያ ጴጥሮስን ኢየሱስ «ሰይጣን» ብሎታል። (ማቴዎስ 16+23) ታዲያ የነዚህ ሰዎች ጽሑፍና ምስክርነት ይታመናልን?

2. መጽሐፍ ቅዱስን ማን እንደጻፈውና እንዴት እንደተጻፈ በእንድነት ለመጀመሪያ ጊዜ መች እንደተጠረዘና በለተያዩ የክርስትና ቡድኖች መካከል መጽሐፍ ቅዱስን አስመልክቶ ስለተነሳው አለመግባባት ምን ያህል ያውቃሉ? እያንዳንዱን መጽሐፍ ማን እንደጻፈው ያውቃሉ? እንኳን እርሶ «በየዋህነት ልመን» ያሉት ይቅሩና እንድም የክርስትና ምሁር እንደማያውቅ ያውቃሉ? ለአብነት ያህል ስለ ኢየሱስ የሚተርኩትን ወንጌሎች ማን ጻፋቸው? መችና እንዴት ተጻፉ? ለአብነት ዐራቴን ወንጌሎች እንመልከት፡-

ሀ) የሉቃስ ወንጌል

1. የሉቃስ ወንጌል 1:1-4 «በእኛ መካከል ስለ ተፈፀሙት ነገሮች ብዙዎች ታሪኩን የተቻላቸው ያህል ጽፈውት ይገኛል! ይህም ታሪክ ከመጀመሪው አንስቶ የዐይን ምስክሮች የቃሉ አገልጋዮች የነበሩት ያስተላለፉልን ነው። ክቡር ቴዎፍሎስ ሆይ! እኔም በበኩሉ ሁሉን ከመሠረቱ በጥንቃቄ ከመረመርሁ በኋላ፤ ታሪኩን ቅደም ተከተሉን በጠበቀ ሁኔታ ልፀፍልህ መልካም ሆኖ ታየኝ! ይህንንም የማደርገው የተማርከው ነገር እውነተኛ

መሆኑን እንድታውቅ ነው።» ይላል። ታዲያ ሉቃስ መች በመንፈስ ቅዱስ ተነድቶ ጻፈ? እዚህ ላይ «በዙዎች ታሪኩን የተቻላቸውን ያህል ጽፈውት ይገኛል» ይላል።ይህ የሚያሳየን የቻሉትን ያህል መጻፋቸውን እንጂ «መንፈስ ቅዱስ ያስጻፋቸውን ያህል» እንዳልጻፉ ነው።ከችሎታቸው ጋር ነው የተያያዘው። ሉቃስስ በመንፈስ ቅዱስ ተነድቼ ጻፍኩ መች አለ? በጥንቃቄ እኔው ጻፍኩ ነው ያለው። ታዲያ ክርስቲያኖች ምን ነካቸው?

2.የክርስትና ምሑራን እንዲህ ሲሉ ጽፈዋል፡- «በሃይማኖት አካባቢዎች «ካኖን» በእስትንፋሱ-እግዚአብሔር ተጽፈዋል የሚባሉትንና በዚህም ምክንያት በመንፈሳዊነት ረገድ በጣም ዋጋ ያላቸውን መጻሕፍት ያመለክታል። ስለዚህም ነው ከሌሎች በርካታ የክርስቲያናዊ ጽሑፎች የተለዩት። የካኖን ሂደት የተጀመረው በ95 ዓ.ም ገደማ ከመጨረሻ ደቀ መዝሙር (ከዮሐንስ) ሞት በኋላ ሲሆን ለበዙ ጻምታትም ቀጥሏል። የአዲስ ኪዳን ካኖን ውሳኔ በቤተ ክርስቲያን ጉባኤ የተደረገ ሳይሆን የክርስቲያኖች የጋራ ስምምነት ውጤት ነው። በጣም የቆየው የካኖን ዝርዝር የእስክንድርያው ጳጳስ የሆነው አትናቴዎስ በ387 ዓ.ም በጻፈው ደብዳቤ ላይ ይገኛል። በደብዳቤው በአሁኑ አዲስ ኪዳን ውስጥ የሚገኙትን 27 መጻሕፍት ዝርዝሯል። የካርታጎው ጉባኤ በ397 ዓ.ም በጉዳዩ ላይ ሳይነጋገር የአትናቴዎስን ዝርዝር አጽድቋል። በአሁኑ ጊዜ «ቅዱሳት መጻሕፍት» ብለን የምንጠራው ካኖን የተጀመረው በአይሁዳውያን ሲሆን አሁን «ብሉይ ኪዳን» ብለን የምንጠራውን 39 መጻሕፍትን ያቀፈ ነው። ዛሬ የካቶሊክ ካኖን 80 መጻሕፍት (በ1545 በትሬንት ጉባኤ የታከሉትን 14 መጻሕፍት ጨምሮ)፣ የኢትዮጵያ ኦርቶዶክስ ቤተ ክርስቲያን ካኖን 81 መጻሕፍትን፣ የፕሮቴስታንትና የግሪክ ኦርቶዶክስ ካኖን 66 መጻሕፍትን ያጠቃልላል።»<sup>26</sup>

<sup>26</sup> ዶክተር ፓውል እንዘ፣ ታሪካዊ ሥነ-መለኮት ስመጣጡና ትንተናው፣ ገጽ 13

3. ስለ ሉቃስ ወንጌል የክርስቲያን ምሑራን እንዲህ ሲሉ ጽፈዋል፡-

«ምናልባትም የሉቃስ ወንጌል የተፃፈው በ60 ዓ.ም ገደማ ሳይሆን ልይቀርም። ምክንያቱም በዚያን ጊዜ ሉቃስ ክርስቲያን ከሆነ ቢያንስ አስር ዓመት ወይም ከዚያ በላይ በክርስትና የቆየ ሊሆን ስለሚችልና ኢየሱስን በሥጋ የሚያውቁትን ብዙ ሰዎችን ሊያገኝ ወደሚችልበቱ ወደ ፓለስታይን ሳይሄድ ስልቀረም። ምናልባትም ጳውሎስ በአስር ቤት በነበረበትን ዘመን ሉቃስ የኢየሱስን ምድራዊ ሕይወትና እንቅስቃሴ ለመመዝገብ ብዙ ጊዜ ሳይወሰድበት ስልቀረም። ስለእርሱ ብዙ ከሰማው ተነስቶ ስለ ጳውሎስ ሚስቶናዊ አገልሎትም ብዙ ሳይመረምር ስልቀረም።...ማርቆስን ወንጌል መሠረት በማድረግ ሳይፅፍ እንዳልቀረ ስለሚታመን የሉቃስ ወንጌል የተፃፈው በፓለስታይን ዘመን ሳይሆን ልይቀርም። በወንጌሎቹ መካከል ያለው የሥነ ጽሑፍ መመሳሰልን በተመለከተም በሐዋርያት ቤተ ክርስቲያን ውስጥ ክርስቶስ ይሰብክ የነበረው አንድ ዓይነት የሆነ የወንጌል ስብከትን እንደሆነ ለመገመት ይቻላል። ዮሐንስ ማርቆስ በመጀመሪያ ከበርናባስና ከሳኦል ጋር ወደ አንጾኪያ በሄደ ጊዜ ሉቃስና ማርቆስ እዚያው ተገናኝተው የቆዩ ትውውቅ ሳይኖራቸው ልይቀርም። 60ኛው ዓ.ም የሉቃስ ወንጌል የተፃፈበት ጊዜ ነው ብሎ በርግጠኝነት መናገር ባይቻልም ተቀራራቢው ዓመት ነበር ብሎ መውሰድ ግን ይቻላል። የሉቃስ ወንጌል የት ቦታ እንደተፃፈ የተሰጠ ስንዳችንም ፍንጭ የለም። ምንም እንኳን ታሪኮቹ በቲሃሪ ሲጠናቀሩ ቢችሉም ስፓሶስቲና ውጪ ሳይፃፍ እንዳልቀረ ግን ይገመታል። ርምን ቲሃሪያን፣ አካይን፣ ትንሹ እስያን እና ስሌክሳንደሪያን ጨምሮ የሚሰጡት ከግምታዊ አስተያየትነት ልይዘሉም።»<sup>27</sup>

4. የክርስትያን ምሑራን እንዲህ ይላሉ፡- «የጳውሎስ የወንጌል አገልግሎት ባልደረባ የነበረው ሉቃስ የዚህ ወንጌል ደራሲ መሆኑን ሁሉም የጥንት የቤተ ክርስቲያን አባቶች በአንድ ድምጽ ይስማሙበታል። ምሑራን ሉቃስ

<sup>27</sup> ቲም ፌሱስ ፣ የሶዲስ ኪዳን የጥናት መምሪያና ማብራሪያ፣ በትምህርተ መስኮተ ማስፋፊያ (ት.መ.ማ) መልክ የተዘጋጀ፣ 2ኛ መጽሐፍ ጽሑፍ፣ ገጽ 339

የዚህ ወንጌል ጸሐፊ መሆኑን መጠራጠር የጀመሩት ዓለቶች 100 ዓመታት ውስጥ ብቻ ነው። እነዚህ ምሑራን ጥርጣሬያቸውን ያቀረቡት ክሉቃስ ዘመን በኋላ ስለ ተነሱት የቤተ ክርስቲያን ችግሮች የሚዘገቡ አላባቾ በመጽሐፉ ውስጥ እንደሚገኙ በመግለጽ ነው።... **እንደ ሌሎች የመጽሐፍ ቅዱስ ዓለታሪኮች ሁሉ ስለ ሉቃስም ያለን መረጃ የተወሰነ ነው።»<sup>28</sup>**

5. የክርስቲያን ምሑራን እንዲህ ይላሉ፡- «ሉቃስ አይሁድ አልነበረም! ይህም አንድን ሙሉ መጽሐፍ የጻፈ ብቸኛው አሕዛብ ያደርገዋል ።የት ተወልዶ እንዳደገ አናውቅም። ... በተጨማሪም ሉቃስ ጥሩ የታሪክ ጸሐፊ ነበር። **ምንም እንኳ ሊያሱስን በዓይኑ ባያየውም፣ ሉቃስ እንደ ስንድ የታሪክ ጸሐፊ ሰላመነበት ስለ ክርስቶስ ጥንቃቄ የተሞላበትን ጥናት አድርጓል።** ... ሉቃስ ይህንኑ መረጃ ለማግኘት የተጠቀመባቸውን መንገዶችን ይዘረዝርልናል። አንደኛው፣ ስለ ኢየሱስ ክርስቶስ የሚናገሩ መዛግብትን አገላብጧል። ምናልባትም ከእነዚህ መዛግብት መካከል የማቴዎስና የማርቆስ ወንጌላት ይገኙበት ይሆናል።ሁለተኛው፣የዓይን ምስክሮችንና የተከበሩ የቤተክርስቲያን መሪዎችን ቃለ መጠይቅ አድርጓል።...**ሁሉንም መረጃ ከሰበሰበና ታሪኮቹን ፈር ካስያዘ በኋላ፣ሉቃስ ስለክርስቶስ በሚጽፈው መጽሐፍ ውስጥ የትኞቹ መካተት እንዳለባቸው ወሰነ።»<sup>29</sup>**

6. የመጽሐፍ ቅዱስ መዝገበ ቃላት እንዲህ ይላል፡- «የሉቃስ ወንጌል የተጻፈው በ60 ዓ.ም ገደማ ይመስላል።»<sup>30</sup>  
ከላይ ያየናቸው የክርስቲያን ምሑራን ሁሉም በስምምነት የጻፉት በጥርጣሬና ግምት ላይ ተመስርተው ነው።በመላምት ተንተርሰው ነው። ታዲያ «ይሆናል»፣ «ይገመታል»፣«ሊሆን ይችላል»፣«ይመስላል» ፣ «ላይሆን

<sup>28</sup> ቲም ፌሱስ ፣የሶዲስ ኪዳን የጥናት መምሪያና ማብራሪያ ፣በትምህርተ መስኮተ ማስፋፊያ (ት.መ.ማ) መልክ የተዘጋጀ፣2ኛ መጽሐፍ ጽሑፍ ፣ገጽ 336  
<sup>29</sup>ከላይ የተጠቀሰው መጽሐፍ፣ ፣ገጽ 337  
<sup>30</sup> የመጽሐፍ ቅዱስ መዝገበ ቃላት፣ገጽ 5



አይቀርም» በሚሉ መላምቶች ተመስርተን እንዲሁም በማንና መች እንደተጻፈ ስምምነትና ተጨባጭ ማስረጃ በሌለበት የሉቃስ ወንጌል «የአምላክ ቃል ነው፤ በመንፈስ ቅዱስ ተነድቶ ጻፈ» ወዘተ ብለን በድፍረት መከራከር ከቶ እንደምን ይቻላል?

ለ) የዮሐንስ ወንጌል

ስለ ዮሐንስ ወንጌል በክርስቲያን ምሑራን ከተጻፉት ዉስጥ የሚከተሉትን ለአብነት እንመልከታለን።

1. የክርስትና ምሑራን እንዲህ ሲሉ ጽፈዋል፡- «በዮሐንስ ወንጌልና በሌሎቹ ሦስት ወንጌላት መካከል በግልጽ የሚታይ ልዩነት በመኖሩ የወንጌሉ ተአማኒነት አጠያያቂ እንዲሆን ምክንያት ሆኗል። መልሱ ያለው ግን በወንጌሉ ምንጭና ዓላማ ላይ ነው። ሲወርድ ሲዋረድ በመጣው ትውፊት መሠረት ይህ ወንጌል የተጻፈው በዘብዴዎስ ልጅ በዮሐንስ እንደሆነ ይታመናል። የዘብዴዎስ ልጅ ዮሐንስ የመጨረሻ የሕይወት ዘመኑን ያሳለፈው በኤፌሶን ሲሆን ከጌታ ሐዋርያት መካከል የመጨረሻው ሰው ነበር። ምንም እንኳ ይህ አጣጣል ተቃውሞ ቢገጥመውም እስከ ሃሬ ድረስ ከተሰነዘሩ ሌሎች መላምቶች ውስጥ ይሄኛው ይበልጥ ተቀባይነት አለው። በመጀመሪያው ምዕተ ዓመት መጨረሻ አካባቢ ስለ ነበረችው የጥገታ ቤተ ክርስቲያን ታሪክ የሚታወቀው በጣም በጥቂቱ በመሆኑ፤ የዚህን ወንጌል አወቃቀር አስመልክቶ የሚነሱ ጥያቄዎችን ለመመለስ እጅግ አስቸጋሪ ሆኗል።»<sup>31</sup>

2. የክርስትና ሃይማኖት ምሑራን የሚከተለውን ጽፈዋል፡- «ከአፈቷ ወንጌሎች የትኞቹም ስለ ጸሐፊው የሚናገሩት ነገር እንደሌለ ቀደም ብለን ተመልክተናል። ነገር ግን ይህ መጽሐፍ ከተጻፈ በጎሳ ብዙም ሳይቆይ «የዮሐንስ ወንጌል» የሚል ስያሜ ተሰጠው። በዚህ መንገድ አንጣቢያን

<sup>31</sup> ሚሪል ሲ. ቲኒ ፣ የአዲስ ኪዳን ቅኝት፣ አሳታሚ ፡- የኢትዮጵያ ቃ ሕይወት በተከስቲያን የኮሚዮኒኪሽንና ሥነ ጽሑፍ መምሪያ፣ ገጽ 281

ፀሀፊው ማን እንደሆነ ሊያውቁ ይችላሉ።*ከጥንት ጊዜ አንጦቶ የቤተ ክርስቲያን መሪዎች የዘብዴዎስ ልጅ የሆነው ዮሐንስ አራኛውን ወንጌል እንደጻፈ ያምኑ ነበር። ይህ አመለካከት በአብዛኛው የቤተክርስቲያን ታሪክ ውስጥ ተይዞ ቆይቷል። ... ላራ ግን ብዙ ወንጌላውያን የሆኑ ምሑራን ይህንን ወንጌል ዮሐንስ እንደጻፈው ይጠራጠራሉ።»<sup>32</sup>*

3. ቲም ፌሎስ የተባሉ የክርስትና ምሑር የሚከተለውን ጽፈዋል፡- «በዮሐንስ ወንጌል ፀሀፊ ማንነት ላይ የሚደረገው ክርክር የተጻፈበትን ጊዜና ቦታ ይወስነዋል።ይህ ወንጌል ወደ በጎሳ እንደተጻፈ የሚያስቡ ሰዎች ጊዜውን ወደ 150 ዓ.ም. አከባቢ ይወስዳታል። ሌሎች ደግሞ የዮሐንስ ወንጌል ከ50-70 ዓ.ም. መጀመሪያ ከተጻፉት መጻሕፍት አንዱ እንደሆነ ይናገራሉ። ነገር ግን ደራሲው አዛጧንቱ ዮሐንስ ነው የሚሉትን ጨምሮ አብዛኛዎቹ ምሑራን ከ85-95 ዓ.ም. ባለው ጊዜ ውስጥ እንደተጻፈ ይሰማሉ።»<sup>33</sup>

ስለዮሐንስ ወንጌል ካሉት አለመግባባቶች መካከል ለአብነት ከላይ አይተናል። ነገር ግን ተራው አማኝ እርግጠኝነት እንዲሰማው ስለተደረገ በጭፍን ሲከራከር ይስተዋላል።ወንጌሉ በማንና መች እንደተጻፈ ቁርጥ ያለ መረጃ በሌለበት ተግማኒነቱ አጠያያቂ በሆነበት ሁኔታ «የአምላክ ቃል ነው። በመንፈስ ቅዱስ ተነድተው ጻፉት» ወዘተ ማለት ምን ያህል ያዛልቃል? የወንጌሉ ተገማኒነት ላይ ጥያቄ እያለ እንዲህ ያለውን መረጃ በመሰወር «ተራውን አማኝ» ማደናገር ለምን አስፈለገ?

ሐ) የማቴዎስ ወንጌል

1. ስለ ማቴዎስ ወንጌል በክርስቲያን ምሑራን የሚከተለው ተጽፏል፡- «የማቴዎስ ወንጌል፡- «ወንጌሉን የፃፈው ማቴዎስ ነው»» ያሉት የቀዳመ የቤተክርስቲያን አባቶች ናቸው እንጂ የፃፈው ስም አልተጻፈበትም። መች

<sup>32</sup> ቲም ፌሎስ ፣ የአዲስ ኪዳን የጥናት መምሪያና ማብራሪያ፣ በትምህርተ መስኮተ ማሰራጨያ (ት.መ.ማ) መስክ የተዘጋጀ፣ 1ኛ መጽሐፍ ጽሑፍ ፣ ገጽ 440  
<sup>33</sup> ከላይ የተጠቀሰው መጽሐፍ፣ ገጽ 444

እንደተጻፈ ደገሞ አልታወቀም። ቲቶ (ጥጦስ) በሚባል በሮማ መንግስት የጦር መሪ እጅ ኢየሩሳሌም የፈረሰችው በ70 ዓ.ም ሲሆን ወንጌሉ ከዚያ በፊት ወይም ከዚያ በጎሳ ተፅፎ እንደሆነ መምህራን አልተሰማሙበትም። በ60 ዓ.ም እና 80 ዓ.ም መካከል ሳይጻፍ አይቀርም ይባላል።<sup>34</sup>

2.ስለ «የማቴዎስ ወንጌል» ጸሐፊ ክርስቲያን ምሑራን ሲገልጹ ፡- «ከስሙ እና ከሚሰራው ሥራው በቀር ስለዚህ ሰው በውል የታወቀ ነገር የለም። ይህ ሰው በሐዋርያት ሥራ መጽሐፍ ውስጥ ከሐዋርያት የሰም ዝርዝር ውስጥ ከመጠቀሱ በስተቀር (የሐዋ.ሥራ 1:13) ታሪኩን በቤተክርስቲያን ታሪክ ውስጥ በግልጽ አናገኘውም። በአራ-ታሪክ ጸሐፊች ውስጥ ግን የተባሉ ነገሮች መኖራቸውን ልብ ይላል። በወንጌሉ ውስጥ ማቴዎስ ጸሐፊው እንደሆነ በግልጽ አልተነገረም።»<sup>35</sup>

3. ስለዚህ ወንጌል የሚከተለውም ተጽፏል፡- «ወንጌሉ የተጻፈበት ሥፍራ አንጻኪያ ሲሆን ይችላል። ... በተጨማሪም በአንጻኪያ የነበረችዬቱ ቤተ ክርስቲያን በአመዛኙ አሕዛብን በውስጧ በማቀፈ የመጀመሪያዋ ስትሆን ወንጌሉም የት ተጻፈ ለሚለው ሁነኛ ማረጋገጫ ባይገኝለትም ከአንጻኪያ የተሻለ ተስማሚ ቦታ ግን አይታሰብም፤ ...ስለዚህ ወንጌሉ ከ50-70 ዓ.ም. ባሉ ጊዜያት መካከል ሳይጻፍ እንዳልቀረና በአንጻኪያ ቤተ ክርስቲያን ውስጥ በሚሰሩትና በዚያች ቤተ ክርስቲያን በሆኑቱ መካከል እንደተሰራጩ ይገመታል።»<sup>36</sup> ታዲያ እንዴት በግምትና በ «ሲሆን ይችላል»፣ በአራ-ታሪክና የክርስቲያን ምሑራን ራሳቸው ባለውቀትና ባልተሰማሙበት ጽሑፍ እንዴት «የአምላክ ቃል ነው፤ እመነ።» ይባላል?

<sup>34</sup> የመጽሐፍ ቅዱስ መዝገበ ቃላት፣ የኢትዮጵያ መጽሐፍ ቅዱስ ማኅበር ፣ ገጽ 41  
<sup>35</sup> ማሪል ሲ. ቲፒ ፣ የአዲስ ኪዳን ቅኝት፣ ገጽ 217  
<sup>36</sup> ከላይ የተጠቀሰው መጽሐፍ፣ ገጽ 220

መ) የማርቆስ ወንጌል

4. የክርስቲያን ምሑራን ስለ «የማርቆስ ወንጌል» የሚከተለውን ጽፈዋል:-  
«ከሌሎች ጋር ሲነጻጸር ስለዚህኛው ወንጌል ጸሐፊ ብዙ የሚታወቅ ነገር የለም። መጽሐፉ በየትኛውም ሥፍራ ሰሙን አይጠቅሱም!...የቤተክርስቲያን ታሪክ እንደሚገልጸው ጸሐፊው የክርስቲያን ቤተሰብ አባል የሆነ ዮሐንስ ማርቆስ መሆኑንና የጳውሎስ፣ የበርናባስና ምናልባትም የጴጥሮስ ረዳትና ተማሪ ሳይሆን እንዳልቀረ ይገመታል።»<sup>37</sup>

5. ስለማርቆስ ወንጌል የሚከተለውን ምሑራን ጽፈዋል:- «የማርቆስ ወንጌል ደራሲው (ጸሐፊው) በሮማይስጥ ማርቆስ የተባለው ዮሐንስ ነው (የሐዋ 12፣12:25..15:37)። መጀመሪያ የተጻፈው ወንጌል ይህ ሳይሆን አይቀርም። የቀደሙት የቤተክርስቲያን አባቶች በሮሜ ተጽፎአል! የተጻፈውም በ603 ዓ.ም ገደማ ይመሰገል ይላሉ።»<sup>38</sup>

የተጨበጠ ማስረጃ በሌለበት በመላምትና በግምት «የማርቆስ ወንጌል የአምላክ ቃል ነው» ማለት ይቻላልን? «ወሳኝ» የሚባሉት አራቱ ወንጌላት ይህን ያህል አጨቃጫቂ፣ ስምምነት የሌለባቸውና ፀሀፊያቸው እንኳ ያልተወቀ ከሆነ የሌሎቹ መጻሕፍት እጣ ፈንታ ምን ሊሆን ይችላል?

6. ለመሆኑ «መጽሐፍ ቅዱስ» (ብሉይና አዲስ ኪዳን) የሚባለው መጽሐፍ ከየት ተገኘ? የክርስቲያን ምሑራን እንዲህ ሲሉ ጽፈዋል:- «ከመጀመሪያ ጀምሮ ቤተክርስቲያን አይሁድ ያወቋቸውን የብሉይ ኪዳን መጻሕፍት ተቀበለች። በሐዋርያት ወይም በሐዋርያት ሥልጣን የተጻፉትን መጻሕፍት ሰብስባ እንደ እግዚአብሔር ቃል ተቀበለችቸው። የቤተክርስቲያን አባቶች የአዲስ ኪዳን መጻሕፍትን እየጠቀሱ አስተማሩ። ቅዱስ ሐትናቴዎስ በ367

<sup>37</sup>ሚሪል ሲ. ቲኒ ፣ የአዲስ ኪዳን ቅኝት፣ ገጽ 236  
<sup>38</sup>የመጽሐፍ ቅዱስ መዝገብ ቃላት፣ የኢትዮጵያ መጽሐፍ ቅዱስ ማኅበር፣ ገጽ 39

ዓ.ም<sup>39</sup> በፃፈው በፋሲካ ዕለት ቃል በረከት የአዲስ ኪዳን መጻሕፍት ሃይ ሰባት ብቻ መሆናቸውን ተናግሮአል። እንደዚሁም በ397 ዓ.ም በካርታጎ (በካርቲጅ) የተደረገው ሲናዶስ ሃይ ሰባቱን መጻሕፍት አፀደቀ።»<sup>40</sup>

ከዚህ የምንረዳው ቤተክርስቲያን ከመጽሐፉ ቀድሞ መመሥረቷ፤ «ብሉይ ኪዳን» የሚባለው ከአይሁድ እንደተገኘና ሃይ ሰባቱ (የአዲስ ኪዳን) መጻሕፍት በ397 ዓ.ል በካርቲጅ ጉባኤ መጽደቃቸውን ነው። ለመሆኑ ክርስቲያኖች «ብሉይ ኪዳን» የሚባለውን መጽሐፍ ከአይሁድ ሲቀበሉ («እነርሱ መጽሐፉን ጠብቀው ስላቆዩ») በብሉይ ኪዳን ስለ ሥላሴ፣ ስለ ኢየሱስ መሰቀልና ሌሎችም ክርስቲያኖች የሚያምኑባቸውን እንዲሁም «መጽሐፉን ጠብቀው ያቆዩት» አይሁዶች የማይቀበሉትንና ፈጽሞ ሐሰት በማለት የሚያስተባብሉትን እምነት እንዴት «መጽሐፉን ጠብቀው ካቆዩት» ልቀው ክርስትናን በትንቢቱ አረጋግጠው ተቀበሉ? ሃይ ሰባቱን መጻሕፍት የአምላክ ቃላት ናቸው ብሎ በምን መስፈርት ሊቀበሉ ቻሉ? ይህ ራሱ አቋም ከያዙ በኋላ መጻሕፍቱን እንደተቀበሉ አያሳይምን?

ይህ ጉባኤ በ397 ዓ.ል መካሄዱ ራሱ ከዚያ በፊት «የትኞቹ መጻሕፍት የአምላክ ቃል ናቸው?» «የአዲስ ኪዳን አካል ናቸው?» የሚለው በውል አለመታወቁን አይገልጽምን? የኒቂያ ጉባኤ ራሱ የተካሄደው በ325 ነው። ይህም ማለት ይህ መጽሐፍ በ397 የጸደቀበት የካርቲጅ ጉባኤ ሳይካሄድ 72 ዓመታት አስቀድሞ ነው። እምነቱ በ325 ተወሰነ። መጽሐፉ በ397 ተቀባይነት አገኘ! በ 325 ከተወሰነው እምነት ጋር የሚሄደውን (የሚስማማውን) ብቻ መርጠው እንደሆነስ?

<sup>39</sup> ከላይ እንዳየነው በዶክተር ፓውል እንዝ የተጻፈው «ታሪካዊ ሥነ-መለኮት አመጣጡና ትንተናው» የሚለውን መጽሐፍ አትናቲዎስ በ387 ዓ.ም እንደጻፈ ገልጸዋል። 170 ገን የመጽሐፍ ቅዱስ መዝገበ ቃላት ጊዜውን 367 ያደርገዋል። ይህ የሚያሳየው 27ቱን የአዲስ ኪዳን መጻሕፍት በደብዳቤው ላይ ጻፈ የሚባለው አትናቲዎስ የጻፈበት ጊዜም በውል አለመታወቁን ነው። ይህንን ነው እንገዲህ የካርቲጅ ጉባኤ ሳይወደደ ያጸደቀው።  
<sup>40</sup> የመጽሐፍ ቅዱስ መዝገበ ቃላት፣ የኢትዮጵያ መጽሐፍ ቅዱስ ማኅበር 78 35

- 7. የክርስቲያን ምሑራን ስለ መጽሐፍ ቅዱስ የሚከተለውን ጽፈዋል፡-  
«መጽሐፍ ቅዱስ፤ የተቀደሰ ወይም የተለየ ማለት ነው። መጽሐፍ ቅዱስ የቅዱሳት መጻሕፍት መዝገብ ነው። የመጽሐፍ ቅዱስ ክፍሎች ብሉይ ኪዳንና አዳስ ኪዳን ናቸው። ብሉይ ኪዳን ከ1400-400 ከክርስቶስ በፊት በልዩ ልዩ ቦታዎች፤ አርባ በሚያህሉ ልዩ ልዩ ጸሐፊዎች እንደተጻፈ ይነገራል።»<sup>41</sup> አርባ ሰዎች የጻፉት የመጻሕፍቶች ስብስብ ከክፍለ ዘመናት በኋላ በአንድነት ተጠረዘ። እንዲያው የአንዱ መጽሐፍ ጸሐፊ «በመንፈስ ቅዱስ ተነድቶ» መጽሐፉን ቢገልፅ ይህ በሌሎች 39ኙ ሰዎች ተጽፈው በኋላ ላይ በአንድነት አብረው የተጠረዙትን ሁሉንም ሊወክል ይችላል? መጽሐፍ ቅዱስ በአርባ ሰዎች የተጻፉ መጻሕፍት ስብስብ አይደለምን?
  
- 8. ለአብነት «የማቴዎስ ወንጌልን የጻፈው ቀረጥ ሰብሳቢው ማቴዎስ ነው» ተብሎ ይታመናል። ነገር ግን በቀላሉ በእርሱ እንዳልተጻፈ መረዳት ይቻላል። በማቴዎስ 9፥9 ላይ «ኢየሱስ ከዚያ ቦታ ተነስቶ ሲሄዱ ሳለ ማቴዎስ የተባለውን ቀራጭ በቀረጥ መቀበያ ስፋራ ተቀምጦ አየውና «ተከተለኝ!» አለው። ማቴዎስም ተነስቶ ተከተለው» ይላል። ማቴዎስ ይህን ቢጽፍ «ተቀምጦ አየው» ሳይሆን «ተቀምጬ አየኝ» ፣ «ተነስቶ ተከተለው» ሳይሆን «ተነስቼ ተከተልኩት» ወዘተ እያለ ነበር የሚጽፈው። እንዴት ራሱን ሦስተኛ ወገን አድርጎ ያቀርባል?
  
- 9. የመጽሐፍ ቅዱስን ግርጌ ልብ ብለን ብናይ (በተለይ የ1980ውን የቀላል ትርጉም እትም) በተለያዩ መጽሐፍ ቅዱሳት መካከል ልዩነት መኖሩን አንዱ ጥቅስ በሌላኛው መጽሐፍ ቅዱስ አለመኖሩን፤ በጥንት ቅጂ ያለው ከዚህኛው እንደሚለይ፤ ተጨማሪ ቃል፤ ሀረግ፤ ዐረፍተ ነገር እንዳለው አልም እንደተጨመረ በብዛት ይገልጻል። ይህ ምንን ያሳየናል? በመጽሐፍ ቅዱስ መካከል ልዩነት፤ ቅራኔ እና ግጭት መኖሩን አያሳምን? ታዲያ ይህ ሁሉ እያለ ክርስቲያኖች እንዴት በየዋህነት ለመጽሐፍ ቅዱስ ጥብቅና ይቆማሉ?

<sup>41</sup> የመጽሐፍ ቅዱስ መዝገብ ቃላት፣ የኢትዮጵያ መጽሐፍ ቅዱስ ማኅበር፣ ገጽ 34

10. የዛሬዎቹን አራቱን ወንጌሎች ስናይ በአብዛኛው «የኢየሱስን ታሪክ» ነው የሚተርኩት። ስለ አወላለፍ፣ ስለ አሰባስቦት እና ስለደረሰበት ችግር ወዘተ. ያወራሱ። ነገር ግን ኢየሱስ በሚከተሉት ስፍራዎች የሚያስተምረው (የሚሰብከው) ከአምላክ እንደሰጠው ገልጻል፡-

- «እኔ ከራሴ አልተናገርሁም፤ ነገር ግን የላከኝ አብ ምን እንደምናገርና እንዴት አንደምናገር አዘዘኝ። የእርሱ ትእዛዝ ወደ ዘላለም ሕይወት እንደሚያደርስ አውቃለሁ፤ ስለዚህ የምለው ሁሉ አብ እንድናገረው የነገረኝን ነው።» (ዮሐንስ 12:49-50)
- «ኢየሱስም መልሶ እንዲህ አላቸው፤ «የማስተምረው ትምህርት ከራሴ ሳይሆን፤ ከላከኝ የመጣ ነው። ማንም የእግዚአብሔርን ፈቃድ ለማድረግ ቢፈልግ፤ የእኔ ትምህርት ከእግዚአብሔር ወይም ከራሴ የመጣ መሆኑን ለይቶ ያውቃል።» (ዮሐንስ 7:16-17)
- «ስለዚህ ኢየሱስ እንዲህ አለ፤ «የሰው ልጅን ከፍ ከፍ ባደረጋችሁ ጊዜ፤ ያ ያልሁት እርሱ እኔ እንደምናገር፤ በራሴም ፈቃድ ምንም እንደማላደርግ ታውቃላችሁ።» (ዮሐንስ 8:28)
- «ይህ የምትሰሙት ቃል የላከኝ የአብ ነው እንጂ የእኔ አይደለም።» (ዮሐንስ 14:24)
- «እግዚአብሔር ለእርሱ የሰጠው የኢየሱስ ክርስቶስ ራዕይ ይህ ነው» (የዮሐንስ ራእይ 1:1)  
 «ወንጌል» ማለት ለኢየሱስ ከአምላክ የተሰጠውና የሰበከው ከሆነ እንዲሁም ዛሬ ያሉት ወንጌሎች «ትክክለኛ ናቸው» ከተባለ ኢየሱስ ከአምላክ የተሰጠውና የሰበከው ስለ አወላለፍና የሕይወት ታሪኩ ነበርን? እንዴት እንደተወለደ? እንዴት እንደሚለቃይ ወዘተ. ነበርን? ምክንያቱም አራቱ «ወንጌሎች» ይህንን ነው በአብዛኛው የሚተርኩት።

11. ዮሐንስ 20:30-31 «ኢየሱስ በዚህ መጽሐፍ ያልተጻፈ ሌሎች አያሌ ታምራዊ ምልክቶችን በደቀ መዛሙርቱ ፊት አድርጓል ። ነገር ግን ኢየሱስ

እርሱ ክርስቶስ! የእግዚአብሔርም ልጅ እንደሆነ እንድታምኑ ዘንድ ፤ አምናችሁም በስሙ ሕይወት እንዲኖራችሁ ይህ ተጽፎአል» ይላል። ታዲያ የኢየሱስ ታሪክ በሙሉ አልተፃፈም ማለት ነው? ታዲያ ሙሉ ሳይሆን ይህ የተጻፈው ለምን ይሆን? ወይስ ሌሎች በርካታ በዚህ መጽሐፍ ቅዱስ ያልተጻፉ ታሪኮች ኢየሱስ ተፃምር ሲያሳይ ስለ አምላክ የተናገራቸውና ጸሐፊዎቹ እንዳናውቅ የፈለጉት ነገር ኖሮ ይሆን?

12. የትኞቹ መጽሐፍት ናቸው «ቅዱሳን» በሚለው ላይ ብርቱ ክርክር ነበር! በመጨረሻም ጉዳዩ በድምጽ ብልጫ ነው የተወሰነው። ክርክር መነሳቱ በራሱ ዛሬ ባሉት መጻሕፍት ላይ ጥቂትም ቢሆን ጥርጣሬን አያጭርም?

13. በማቴዎስ 16:28 ላይ «እውነት እላችኋለሁ፤ የሰው ልጅ በመንግስቱ ሲመጣ እስኪያዩ ድረስ እዚህ ከሚቆሙት ሞትን የማይቀምሱ እንዳንዶች አሉ።» ይላል። ነገር ግን እንኳን ኢየሱስ ተመልሶ ሲመጣ ሊያዩ ይቅርና ያኔ ከነበሩት ውስጥ አንድም ሰው ያን ክፍለ ዘመን የተሻገረ የለም። በዚያው ክፍለ ዘመን ሞትን ያልቀመሰ የለም። ሁሉም ያኔ ጥንት ነው! ከ1900 ዓመታት በፊት ነው ሁሉም ያለቁት። ታዲያ ጥቅሱ ስህተት ነው?

14. በቀላል ትርጉም የ1980 እትም መጽሐፍ ቅዱስ የማርቆስ ወንጌል ምዕራፍ 16 ቁጥር 8 ሥር በቀረበው የግርጌ ማስታወሻ ላይ «በአንዳንድ የጥንት መጽሐፍት በዚህ ምዕራፍ በቁጥር 8 ቀጥሎ ያለው ቃል ይገኛል» ይልና የሚከተለውን አስፍሯል፡- «ሴቶቹ ወደ ጴጥሮስና ወደ ጓደኞቹ ሄደው መልአኩ የነገራቸውን ሁሉ አወሩላቸው! ከዚህ በኋላ ኢየሱስ ራሱ ለዘላለም ድነት የሆነውን የማይለወጠውንና ቅዱስ ወንጌል ከፀሐይ መውጫ እስከ መጥለቂያው ድረስ በደቀ መዛሙርቱ ለማካኘት ላለፈ።» ይላል። ያ የተላከው ወንጌል የት ሄዶ ነው ሌላ የተጻፈው? ጠፋ? በጉባኤና በድምጽ ብልጫ ዉድቅ ተደረገ?



15. የኢየሱስ ተከታዮች ጠላት የነበረው ሳዊል(በኃላ ጳውሎስ የተሰኘው) አማኞን አሳዷል። እንዲታሰሩ ተስማምቷል። በኃላ ላይ ጳውሎስ «ኢየሱስ ተገልጦልኛል፣ ሐዋርያ ነኝ» ብሎ ስለ ራሱ ተናገረ። ተቀበሉት። ግና በ1ኛ ቆርንቶስ 8:40 ላይ «እኔም ደግሞ የእግዚአብሔር መንፈስ በእኔ ላይ ያለ ይመስለኛል።» ብሏል። እምነት በይመስለኛል ያስኬዳልን?

16. ጳውሎስ በ2ኛ ጢሞቴዎስ 2:8 ላይ «ከሙታን የተነሣውን፣ ከዳዊት ዘርም የሆነውን ኢየሱስ ክርስቶስን አስብ፣ የእኔም ወንጌል ይኸው ነው።» ብሏል። ጳውሎስ «የእኔም ወንጌል ይኸው ነው።» ሲል እርሱም ወንጌል አለው እንዴ? የሌሎቹ ወንጌልስ? እንዲሁም ጳውሎስ «በክርስቶስ ፀጋ የጠራናችሁን እርሱን ትታችሁ፣ ወደ ተለየ ወንጌል እንዲህ ፈጥናችሁ መዞራችሁ ደንቆኛል።» (ገላትያ 1:6) ብሏል። ጳውሎስ ይህንን ሲናገር ዛሬ የምናውቃቸው አራቱም «ወንጌላት» (የማቴዎስ፣ የማርቆስ፣ የሉቃስና የዮሐንስ ወንጌላት) አንዳቸውም አልተጻፉም ነበር። ይህንን ከመጽሐፍ ቅዱስ መዝገበ ቃላትም ሆነ ስለ መጻሕፍቶቹ አጻጻፍ ቅደም ተከለትል ከሚገልጹ መጻሕፍት መረዳት ይቻላል። ታዲያ ጳውሎስ «የእኔም ወንጌል» እና «ወደ ተለየ ወንጌል» ሲል የጠራቸው ወንጌላት የትኞቹ ናቸው? ሉቃስ 1:1-4 ላይ «በእኛ መካከል ስለ ተፈፀሙት ነገሮች ብዙዎች ታሪኩን የተቻላቸው ይህል ጽፈውት ይገኛል፤ ይህም ታሪክ ከመጀመሪያው አንስቶ የዐይን ምስክሮች የቃሉ አገልጋዮች የነበሩት ያስተላለፉልን ነው። ከብር ቴዎፍሎስ ሆይ! እኔም በበኩሌ ሁሉን ከመሠረቱ በጥንቃቄ ከመረመርሁ በኋላ! ታሪኩን ቅደም ተከተሉን በጠበቀ ሁኔታ ልጽፍልህ መልካም ሆኖ ታደኝ፤ ይህንንም የማደርገው የተማርከው ነገር እውነተኛ መሆኑን እንድታውቅ ነው።» ብሏል። በዚህ ጥቅስ ላይ «ብዙዎች ታሪኩን የተቻላቸው ይህል ጽፈውት ይገኛል» ያለው ይሁን ሌላኛው ወንጌል? ወንጌሎቹ አንድ አይነት ከሆኑና ልዩነት ከሌላቸው ጳውሎስ ለምን «ወደ ተለየ ወንጌል» ሲል ወቀሳቸው? ሉቃስ «ብዙዎች ታሪኩን የተቻላቸው ይህል ጽፈውት ይገኛል» ሲል ብዙ ሰዎች የኢየሱስን ታሪክ እንደጻፉ ነገርናል። ታዲያ እነዚያ ብዙዎቹ የጻፉት የት ገቡ?

- 17. እውን መንፈስ ቅዱስ ነድቶ የወንጌልን ጸሐፊዎች እንዲጽፉ ካደረገ ለምን አራት ጊዜ ስለ አንድ ታሪክ መጻፍ አስፈለገ? አንዱ የረሳውን ሌላኛው እንዲሞላው? ወይስ ወንጌሎች ሊጋጩ እንድናነብ ፈልጎ ይሆን?
- 18. የሐዋርያት ሥራ 20:35 ላይ «በጉልበታችን ደክመን ችግሮቻችን መርዳት እንዳለብን ባደረግሁት ሁሉ አሳይቻለሁ! «ስሚቀበል ይልቅ የሚሰጥ ብፁዕ ነው» ያለውን የጌታ የኢየሱስን ቃል እናስታውስ::» ይላል:: ነገር ግን ኢየሱስ ይህንን ያለበት ሥፍራ በአራቱም ወንጌሎች ውስጥ ቢፈለግ አይገኝም:: ታዲያ ጳውሎስ ከየትኛው ወንጌል ይሆን ይህን ያገኘው? ምናልባት በጉባኤና በድምፅ ብልጫ ካልተመረጡት ወንጌላት መካከል ይሆንን?
- 19. ወንጌሎች በመንፈስ ቅዱስ ተመርተው ተጻፉ ብለው ያምናሉን? ወንጌሎቹ ይህንን ያረጋግጣሉን? እንደውም በተቃራኒው ቢያረጋግጡስ?
- 20. ጳውሎስ ደብዳቤዎቹን ያኔ ጽፎ ሲልክ ዛሬ እንደሆነው ለዓለም አስቦ ነበርን? ቢሆንም ለምን እንዴም ቢሆን ለኢትዮጵያ/አፍሪካ ወዘተ አልላከም? የተጻፈው ለዓለም ከሆነ ለምን «ለቆርንቶስ»፣ «ለሮሜ»፣ «ለገላትያ»፣ «ለኤፌሶን ሰዎች» ወዘተ ተላከ?
- 21. እውን ክርስቲያኖች እንደሚሉት እያንዳንዱ መጻሕፍት በመንፈስ ቅዱስ መጻፉን ቢያረጋግጡ ኖሮ የትኞቹን መቀበል እንዳለባቸው ለመወሰን ለምንስ በቀደምት ቤተክርስቲያን በርካታ ጭቅጭቅና ጉባኤ ተደረገ? ለምንስ ሰው ሰራሽ መስፈርት ለአምላክ ቃል ተቀመጠ? ለምንስ በድምፅ ብልጫ ፀደቀ? ለምን ዛሬም ድረስ የልዩነት ምንጭ ሆነ?

22. እውን መጻሕፍቶቹ በመንፈስ ቅዱስ መሪነት የተጻፉና ይህንንም የሚያረጋግጡ ከሆኑ ለምን ዛሬም ድረስ በአርቶዶክስ፣ ካቶሊክ እና ፕሮቴስታንት የተለያዩ መጽሐፍ ቅዱስ አገልግሎት ላይ ዋለ? ለምንስ ነው ዛሬም ድረስ ስምምነት ላይ ሊደረስ ያልተቻለው?

23. ኦሪጂናል መጽሐፍ ቅዱስ እንደሌለ ያውቃሉን? ይህንንም ለነገሩ ክርስቲያኖችም አያስተባብሉም። ቢኖርም ለምን ከበርካታ መጻሕፍት መካከል ለመለየት የድምፅ ብልጫ ይደረግ ነበር? ክፍፍል ጭቅጭቅ፣ ልዩነት ይከሰት ነበርን?

24. ከበርካታ መጻሕፍቶች መካከል ዛሬ የሚገኘውን ሲመርጡ የአምላክን ቃል በምን ሚዛን ለዩት? እውነትና ሐሰት የሚለየው አምላካዊ አስተምህሮት የሚረጋገጠው ያ የሚመረጠው መጽሐፍ ሆኖ ሳለ ለምን ወደ ድምፅ ብልጫ ተገባ?

25. ክርስቲያኖች ስለእምነታቸው አቋም ይዘው ነው መጻሕፍቶችን የመረጡት ወይስ መጽሐፍቶቹን ከመረመሩ በኋላ ነው አቋም የያዙት?

26. «አጭሩ»ና «ረጅሙ» የሚባሉ የማርቆስ ወንጌሎች እንዳሉ ያውቃሉን? አንዳንድ መጽሐፍ ቅዱሶች የማርቆስ ወንጌልን በ16:8 ሲያቆሙ ረጅሙ ደግሞ በ16:20 ይጠቃለላል። ይህ ለምን ሆነ? እንዴት ተለያዩ?

27. የዮሐንስ ወንጌል ፀሀፊ «ዮሐንስ የተባለው የኢየሱስ ደቀመዝሙር ነው» ተብሎ ይገመታል። የዮሐንስ ወንጌል 21:24 ላይ «... ስለዚህ ነገሮች ሁሉ የመሰከረና እነዚህን ነገሮች የጻፈ ይህ ደቀመዝሙር ነው። የእርሱ ምስክርነት እውነት እንደሆነ እናውቃለን።» ይላል። ይህ የማን ንግግር ነው? «እናውቃለን» የሚለውን እያለ ያለው ማነው? ዮሐንስ ስለራሱ ነው እንዲህ የሚለው? ወይስ ሌላ የዮሐንስ ደቀመዝሙር ነው ይህን እየጻፈ ያለው?

28. ዘጳግም 31:24-29 «ሙሴ ከመጀመሪያ እስከ መጨረሻ የዚህን ቃል በመጽሐፍ ጽፎ እንዳበቃ፤ የእግዚአብሔርን የኪዳን ታቦት የሚሸከሙ ሌዋውያንን እንዲህ ሲል አዘዛቸው...የቱን ያህል ዐመፀኞችና አንገተ ደንዳኖች እንደሆናችሁ ዐውቃለሁና። እኔ በሕይወት ከእናንተ ጋር እያለሁ እንደዚህ ካመጻችሁ፣ ከሞትሁ በኋላ ማየቱን ያህል ልታምፁ!... እኔ ከሞትሁ በኋላ ፈጽማችሁ እንደምትረክሱ፣ ካዘዘኳችሁም መንገድ ዘወር እንደምትሉ ዐውቃለሁና።» ይላል። ታዲያ ሙሴ ይህን ተናግሮ ሳለ እንዴት መጻሕፍቶቹን አይሁድ ጠብቀው አቆዩ ይባላል?

29. የኦርቶዶክስ መጻሕፍ ቅዱስ ስለ ሴት እንዲህ ይላል፡- «ከደረቅ ሴት ጋራ ከምትኖር ከምድር አውሬዎችና ከአንባሳዎች ጋር መኖር ይሻላል።» (መጽሐፈ ሲራክ 25:16)

- «በሴትህ አጠገብ ለውሃ መፍሰሻ አታብጅላት፤ ለሴት የልብህን ሚስጢር አታውጣላት።» (መጽሐፈ ሲራክ 25:24)
- «ምስጢርህን እንዳታውጣብህ ለሴት ልብህን አትስጣት» (መጽሐፈ ሲራክ 9:5)
- «ከሴት ቸርነት የወንድ ገፋግነት ይሻላል። ውሽማዋንና ባሏን የምታቃና ሴት አፍረት ናት።» (በመጽሐፈ ሲራክ 42:14)
- «ከልብስ ብል ይገኛል፤ ኃጢአትም ሁሉ ከሴቶች ይገኛል» (መጽሐፈ ሲራክ 42:13-14)
- «ጥንቱንም ኃጢአት ከሴት ተገኘች፤ ስለ እርሷም ሁላችንም እንሞታለን።» (መጽሐፈ ሲራክ 25:23)

እውን ይህ የአምላክ ቃል ነውን? መጽሐፍ ቅዱስ የሚስተምረው አምላክ ሴቶችን እንዲህ ይጠላል? ወይስ ይህ የሰው ቃል ነው?

ማጠቃለያ

በመጽሐፍ ቅዱስ በየጊዜው በሰው እየተጨመረና እየሰፋ መሄድ የተማረሩት ኢትዮጵያዊው ዓለማዊ ሞገስ እንዲህ ሲሉ ጽፈዋል፡-

«ዛሬ ዓለም ሁሉ በቀድሞ ዘመን ባለመግባባት የተነጣጠሉ አብያተ ክርስቲያናት ሁሉ በሃይማኖት ካልሆነ በሥርዓት የተለያዩት ሁሉ ለመገናኘት በሚጥሩበት ጊዜ በሁለት ባሕርይ ምክንያት ያልነበረ እያወራችሁ ልዩነትን በልበ ንጹሐን የምትተክሉ፤ ሰማንያ አሐዱ መጻሕፍትን ገድላገድሉን ሁሉ ጨምራችሁ ከ 83:89 ያገባችሁ፤ ቃለ እግዚአብሔርን ከእናንተ ሐሳብ ጋራ ካልተስማማ ስትደልዙና ስትሰርዙ የማታፍሩ ሰዎች ምናችሁ ክርስቲያን ናችሁ ተብሎ ይመሰክርላችኋል?»<sup>42</sup>

እንዲሁም በዚህ መጽሐፋቸው የሚከተለውን ብለዋል፡-

«ከቀድሞ ጀምሮ በፍትሐ ነገሥቱ የታዘዘው የ81 መጻሕፍት ቁጥር ይህ ሲሆን ለሁን ግን በግዕዝ የተጻፉ አዋልድና ሲቃውንት ለምን ይቀራሉ ብለው ነው መሰለኝ በ1980 በሲናዶሱ ፈቃድ በኢትዮጵያ መጽሐፍ ቅዱስ ማኅበር አሳታሚነት የታተመው መጽሐፍ ቅዱስ 93 ደርሷል። በዚህ አትም ላይም ሌላም አሻሽለን እንጨምራለን ብለው ቃል ስለገቡ፤ እነሰይፈ መለኮት፤ እነሠኔ ጎልጎታ፤ እነ አጋኖርን፤ እነ ወዳሴ አምላክ ወዘተ... የመሳሰሉትም ቢሆን እንደሚጨመሩ ባለሙሉ ተስፋ ነን። መጽሐፈ ባልቴትስ ቢሆን ከልፋፈ ጽድቅ ጋራ በገዛ ሀገሩ ቢጨመር ምን አለበት?»<sup>43</sup>

ዛሬ «መጽሐፍ ቅዱስ» በሚል የሚታወቀው የክርስትና መጽሐፍ ኦሪጂናሉ ስለሌለ በዘርፈ ብዙ ችግሮች እንደተሞላ ይገኛል። (ይህ የመጽሐፍ ክፍል

<sup>42</sup> ሁሉም ሁሉን ይወቅ፣ከ(ቀደስ) ዓለማዊ ሞገስ ደረሰ፣1987፣ ቦሌ ማተሚያ ድርጅት፣ገጽ 240  
<sup>43</sup> ከላይ የተጠቀሰው መጽሐፍ፣214

አይደለም።፤ ሕይወት ጥቅሶች ድሮ አልነበሩም፤ ወዘተ ውዝግቦች ለተራው አማኝ ባይነገሩም በሊቃውንት መካከል አነታራኪ እንደሆኑ ቀጥለዋል። ይህ በብሉይ ኪዳን ብቻ ሳይሆን በአዲስ ኪዳን መጻሕፍት መካከልም ይገኛል። ሕንዲህ አይልም፤ ጠፍቷል፤ የወንጌሉ ክፍል አይደለም። እና ወዘተ ከተራው አማኝ የተደበቁ የውዝግብ ምንጮች ሆነዋል። ለአብነት ከኢትዮጵያውያን ክርስቲያን ጸሐፍት እንዲ ተስፋዬ ሮበሌ (የማርቆስ ወንጌል) ተብሎ ከሚታወቀው መጽሐፍ የተወሰነው የወንጌሉ ክፍል እንዳልሆነ እንዲህ ጽፏል፡-

«በርካታ ሊቃውንት የማርቆስ ወንጌል የመጨረሻዎቹ ዐሥራ ሁለት ቁጥሮች (ማርቆስ 16:9-20) የማርቆስ ወንጌል ክፍል አይደሉም የሚል አጽም አላቸው።... ስመጥር የቤተክርስቲያን አበው፣ የማርቆስ ወንጌል የመጨረሻ ክፍል እንደጠፋ እንዲሁም በማርቆስ 16:9-20 ያለው ክፍል የማርቆስ ወንጌል አካል እንዳልሆነ ገልጸዋል።»<sup>44</sup>

እኒሁ ጸሐፊ በዮሐንስ ወንጌል ስለተነሳው ክርክር እንዲህ ይላሉ፡- «መገንዘብ ያለብን መሠረታዊው ቁም ነገር፣ በዚህ መልክ አከራካሪነት ያለው የሐዲስ ኪዳን ምንጣብ ዮሐንስ 7:53-8:11 ብቻ ነው።»<sup>45</sup>

እስካሁን ያየናቸው የሚያስረዱት «መጽሐፍ ቅዱስ» በርካታ ችግሮች እንዳሉብን ነው። እንደ ቁርአን አስተምህሮት ዛሬ ያለው «መጽሐፍ ቅዱስ» ሙሉ ለሙሉ የአምላክ ቃል አይደለም። የሰዎች፣ የታሪክ ጸሐፊዎች፣

<sup>44</sup> ተስፋዬ ሮበሌ፣ ጫሃውና ስሙ፣ ገጽ 21  
<sup>45</sup> ከላይ የተጠቀሰው መጽሐፍ፣ ገጽ 23

የነበያት፣ ተናጋሪዎቹ ያልታወቁ ንግግሮችና ሌሎችም የማይመስሉ ንግግሮች አሉብት። ግን አብዛኛው ሰው ይህንን ሁሉ አያውቅም። ይህን ሁሉ መጣረስና ዘርፈ ብዙ ችግሮችን ይዞ «ሙሉ ለሙሉ የአምላክ ቃል ነው» ማለት ግልጽ ስህተት ነው። በሰው እጅ ተጽፈው የአምላክ እንደሆኑ ማመን ከባድ ቅጥፈት አይሆንም? ሰዎች እየጻፉት ብአምላክ የተወረደ ቃል ነው» የሚባሉ መጽሐፍት እንደሚገኙ ቁርአን ይናገራል። «ቁርአን፡- «ብነሱም (ንባቡን እንጂ) መጽሐፉን የማያውቁ መሃይማን አልሉ! ግን ከንቱ ምኞቶችን (ይመኛሉ)። እነርሱም የሚጠራጠሩ እንጂ ሌላ አይደሉም። ለነዚያም መጽሐፉን በእጆቻቸው ለሚጽፉና ከዚያም በርሱ ጥቂትን ዋጋ ሊገዙበት ይህ ከአላህ ዘንድ ነው ለሚሉ ውዮላቸው! ለነርሱም ከዚያ እጆቻቸው ከጻፉት ውዮላቸው! ለነሱም ከዚያ ከሚያፈሩት (ኃጢአት) ውዮላቸው።» ይላል። (ቁርአን ሱሪቱል በቀራህ፣ 2:78-79)

ከመጽሐፍ ቅዱስ መጽሐፍት መካከል ደግሞ ከግማሽ በላዮቹ ማን እንደጻፉቸው፣ የት እንደ ተጻፉና መች እንደ ተጻፉ በውል አይታወቁም። ግምትና መላምት ብቻ ነው ያለው። በአጭሩ ስለመጽሐፍቶቹ ስምምነት የለም።

ታዲያ እንዲህ ያለው መጽሐፍ እንዴት «የአምላክ ቃል ነው»፣ «አኛ ክርስቲያኖች የአምላክ ቃል ስላለን ዐዋቂዎች ነን»፣ «ክርስቲያን ያልሆነ አይጸድቅም»፣ «የእግዚአብሔር መጽሐፍና ሕግ አለን» ወዘተ ይባላል?

ትንቢተ ኤርሚያስ እንዲህ ይጠይቃል፡- «የጸሐፊዎቻችሁ ሐሰተኛ ብዕር ሐሰት እያሰተናገደ እንዴት ዐዋቂዎች ነን? የእግዚአብሔር ሕግ አለን? ትላላችሁ?» (ኤርሚያስ 8:8)

ማስተንተን ይበጃል!

በጭፍን የራሳችን ወገን ስለሆኑ ብቻ የምናምናቸውና የምንቀበላቸው ከሆነ መጨረሻው ላይምር ይችላል። ሙስሊሞችና ክርስቲያኖች ያላቸውን ልዩነት በሰከነ ሁኔታ እውነትን ከመፈለግ አንጻር ብቻ ቢወያዩ፤ ቢነጋገሩና ማስረጃቸውን ቢለዋወጡ መልካም ነው። አንዱ ስለሌላኛው ከተቃራኒ ወገኖች የሚጻፉትን ሳይሆን ከራሱ ከእምነቱ መሪዎች የሚፃፈውን ቢያገናዝብ እሰየው የሚያስብል ነበር።

እጅግ የሚያሳዝነው ግን ክርስቲያኖች ስለ ኢስላም ያላቸው ግንዛቤ ሙሉ ለሙሉ ከኢስላም መዛግብት አልያም ሊቃውንት የተገኘ አለመሆኑ ነው። ክርስቲያን ጸሐፊት ከጻፏቸውና ከነርሱ በሰሙት ላይ ተንተርሰው አቋም ይዘዋል። አዕምሮ እያለን ማመዛዘንና ማስተዋል ስንችል የራሳችንን ወገን ብቻ እያዳመጥን ሌሎችን ቸል እንላለን። አስተዋሎታችንን እንዳንጠቀምና የቤተ አምልኮዎቻችንን እምነት ለመረዳት እንዳንሞክር በመምህራን ተነግሮናል። እንድናምን የተጠየቅነውን ነገር ለመረዳት ከአምላክ የተሰጠንን የአስተውሎት ኃይል እንድንጠቀምም አልተፈቀደልንም። ብንሞክር እንኳ ወደ «ክህደት» ልናመራ እንደምንችል ስለተነገረን ያለአስተውሎት ፣ ማስተንተንና ጥያቄ «አሜን» ብለን መቀበልን መርጠናል።

በርካታ ተቃራኒ አስተምህሮት ያላቸው አማኞች በአለተ ትንሳኤ ከአምላካቸው ፊት ይቀርባሉ። በዚያ ወቅት እውነትን በትኩረት አንሰማም የሚሉት ወይ ከላራቸው በጭፍን የተከተሉትና ትክክለኛውን ጎዳና የሳቱት ገሃነመ እሳት መጨረሻቸው ይሆናል። ያኔ ይቆሜሉ፤ አዕምሯቸውን ተጠቅመው የሚነገራቸውን ባለመመርመራቸው ጥልቅ ሀዘን ይሰማቸዋል። የዛሬውን ጥፋታቸውን ይረዱታል። ቁርአን እንደሚነግረን ፡- «ይላሉም፡- (የሚነገረንን እውነት ትኩረት ሰጥተን) የምንለማ፤ በአዕምሯችን የምንጠቀም



(የምናስብ) ቢሆን ኖሮ ከእሳት ሰዎች ባልሆንን ነበር።»(ቁርአን ሱራቱል ሙልክ 67:10) ይላሉ።

ሰሚ ጆሮ፣ አስተዋይ አዕምሮ ያለው ሰው ራሱን ለእንዲህ ዓይነቱ ውድቀት አያዘጋጅም፤ ፈጽሞ ጭፍን ተከታይ አይሆንም፤ የማያውቀውን ሊከተል አይደፍርም። የሰው ልጅ ከእንስሳ የሚለየው ማሰብና መምረጥ፣ ሕይወቱንም በመረጠውና ባመነበት ጎዳና ማስኬድ፣ መረጃዎችን መዘናና ፈትሾ፣ አይቶና አስተንትኖ ያሳመነውን መቀበል በመቻሉ ነው። ይህን ባህሪውን ካጣ ወደ እንስሳት ደረጃ ማሽቆልቆል ብቻ ሳይሆን ከዚያም የባለ ይሆናል። ምክንያቱም እንስሳት በተፈጥሮአቸው የተለገላቸውን ውስን ችሎታ ተጠቅመው ሕይወታቸውን አላህ በፈለገላቸው መልኩ ይመራሉ። ስለሆነም ማስተዋል ግድ ይላል። ከውድቀት ለመታደግ ጎዳናችን ማስተዋል የተሞላበት ሊሆን ይገባል። መጽሐፍ ቅዱስ እንዲህ ይላል፡- «የማስተዋልን መንገድ የሚሰጥ ሰው፣ በሙታን ጉባኤ ያርፋል።» (ምሳሌ 25:16) እንዲሁም «ማስተዋልን ገንዘቡ ላደረጋት የሕይወት ምንጭ ናት፣ ቂልነት ግን በተላሉች ላይ ቅጣት ታመጣባቸዋለች።» (ምሳሌ 16:22)

የነቢያት መልዕክት አንድ ነበር፤ ግና ከነርሱ በኋላ ህዝቦች ተከፋፈሉ። ለፈጣሪ ሙሉ ለሙሉ መታዘዝ ቀረ፤ በእንዱ ጎዳና ምትክ ብዙ ሃይማኖቶች ተፈጠሩ። ሰው በሙሉ የተለያየ እምነት ተከታይ ሆነ። የራሱን እንጅ «ያኛው ትክክል ይሆን?» ሳይል፣ ለመመርመር ሳይፈቅድና የሕሊና መስኮቶቹን ሁሉ ዘግቶ በያዘው እምነት ደስተኛ ሆኖ ይኖራል። እምነቶቹ ምንም ይሁኑ ምን ስለማይመረምሩና ስለማያስተነትኑ ተከታዮቹ በእምነታቸው ደስተኛ ሆነዋል። እምላካችን አላህ (ሱ.ወ) ይህንን እውነታ እንዲህ ይነግረናል፡- «ሁሉም ቡድኖች ከነርሱ ዘንድ ባለው (እምነት) ይደሰታሉ» (ቁርአን አል-ሙአሚኑን 23:53)

ማስተዋልና ብስለት ከሌለ ተከታዮቹ በያዙት «ማስተዋል በጎደለው» እምነታቸው ደስተኞች ናቸው። መጽሐፍ ቅዱስም እንዲህ ይላል ፡- «እናንተ ብስለት የሌላችሁ ማስተዋል የሌለበት መንገዳችሁን እስከ መቼ ትወዱታላችሁ?» (ምሳሌ 1:22)

አንዳንድ ከንቱ ስሜቱን ተከታይ ሆኗል። መረዳት የሚያስችል አዕምሮ እያለው ባለመጠቀሙ የሚነገረውን አይሰማም። አይረዳም፤ አዕምሮ ሳለው እንስሳ ሆኗል። አዕምሮን ተጠቅሞ አስተንትኖ ትክክለኛውን አምላክ አውቆ ትዕዛዛቱን መከተል ሲገባው እንዲሁ ከንቱ ስሜቱን ይከተላል። ቁርአን እንዲህ ይላል፡- «ከንቱ ስሜቱን አምላኩ አድርጎ የያዘውን ሰው አየህን? አንተ የርሱ ጠባቂ ትሆናለህን? ወይስ ብዙዎቹ ይሰማሉ? ወይም (የሚነገራቸውን) ይረዳሉ ብለህ ታስባለህ? እነርሱ ልክ እንደ እንስሳ ሆነዋል! ከነርሱም በባለ (ደረጃ) መንገድ የሳቱ ናቸው።» (አል-ፋርቃን 25:43-44)

መጽሐፍ ቅዱስ በመዝሙር 32:9 ላይ እንዲህ ይላል፡- «ማስተዋል እንደሌላቸው! እንደ ፈረስና እንደ በቅሉ አትሁኑ።»

ይህ የሚያስገነዝበን በጭፍን መከተል (በተለይ በእምነት ጉዳይ) ምን ያህል የተወገዘ እንደሆነ ነው። ጥሩ አስረጅ የሚሆን ሌላ በቁርአን ዉስጥ የተጠቀሰው ታሪክ የኢብራሂም (አብረሃም) ታሪክ ነው። ማህበረሰቡ ጣኦት አምላኪ በነበረበት ሁኔታ አብረሃም በአዕምሯቸው ይመራሙሩ ነበር። በምክንያታዊነት የአጋሪዎችን እምነት ከንቱነትም ይረዳሉ። ቁርአን እንዲህ አስፍርታል፡-

«እንደዚህም ኢብራሂምን (እንዲያውቅና ከአረጋጋጮችም ይሆን ዘንድ) የለማያትንና የምድርን መለኮት አሳየነው። ሌሊቱም በርሱ ላይ ባጨለመ ጊዜ ኮከብን አየ! «ይህ ጌታዬ ነው» አለ! በጠለቱም ጊዜ! «ጠላቂዎችን አልወድም» አለ። ጨረቃንም ወጪ ሆኖ ባየ ጊዜ፡- «ይህ ጌታዬ ነው» አለ!

በገባም ጊዜ «ጌታዬ (ቅኑን መንገድ) ባይመራኝ በእርግጥ ከተሳሳቱት ሀዘቦች እሆናለሁ» አለ። ፀሐይንም ራራዋን ዘርግታ ባየ ጊዜ፡- «ይህ ጌታዬ ነው» አለ። በገባችም ጊዜ «ወገኖቼ ሆይ! እኔ ከምታጋሩት ሁሉ ንጹህ ነኝ» አለ።» (ሱረቱል አንጻም 6:75-79)

በሚያሳዝን መልኩ በሃይማኖት ጉዳይ ጭፍን ተከታይነት ተንሰራፍቷል። በዓለማዊ እውቀት አንቱ የተባሉ ዶክተሮች፣ «አርቆ አሳቢ ናቸው» የሚባልላቸውና በተለያዩ የሞያ መስኮች የተሰማሩ ግለሰቦች፣ በየዘርፋቸው በርካታ ጥናት ያካሄዱ ፣ አዳዲስ ግኝቶች ያገኙ፣ በተለያዩ ጉዳዮች ላይ ምክንያታዊነትን ተላብሰው በሚመስጥ መልኩ ሀሳባቸውን የሚያቀርቡ ሁሉ ማን እንደፈጠራቸው፣ እውነተኛው አምላካቸው ማን እንደሆነ፣ ለምን እንደሚኖሩ፣ አምላካቸው ከነርሱ ምን እንደሚፈልግ ለማወቅ ከልብ አይጥሩም። ያላቸውን ያን ጥልቅ የማስተንተን ችሎታ ተጠቅመው ሲያስቡ አይስተዋሉም። በጭፍኑ የሆነን ሃይማኖት ያለ ምክንያታዊነት ሲከተሉ ይታያሉ። የመገኘታችንን ሚስጢር፣ የመኖራችንን ዓላማና ትክክለኛውን እምነት ከማወቅና ያወቅነውን ደግሞ በመከተል ራሳችንን ከማዳን የሚበልጥ በዚህች ዓለም ምን ፀጋስ አለ?

ያለንን ማንኛውንም ተሰጥኦና የታደለነውን አዕምሮ ለዚህ ካላዋልን ሌላ ለምን ይውላል? ብዙ ሰዎች በሃይማኖት ጉዳይ ቸልተኛ በመሆናቸው እንጂ ትክክለኛውን ጎዳና ለመፈተሽ የሚችል ብሩህ አዕምሮ፣ ጥሩ ተሰጥኦ፣ እምቅ ችሎታ ወይም ጥሩ አጋጣሚዎች ሳይገጥማቸው ቀርቶ አይደለም። ያላቸውን አዕምሮ ተጠቅመው ለማስተንተን ባለ መሞከራቸው ግን ከአምላክ እገዛ አያገኙም። ሁሌም እዚያው ናቸው። እውነትን ለማወቅ ትጉና ጉጉ የሆነ ሰው ግን የእውነት መንገድን ያገኛል። በሮች ሁሌም የሚከፈቱት ለእንዲህ አይነቱ ሰው ነው። አስታውስ!

የአብዛኛው ሰው ችግር የእውቀት ማጣት አይደለም። ቸልተኝነት እንዲሁ ስለሆነም የማያውቁትን ይከተላሉ። አምላክ ሰውን ሁሉ ከማሰብ ችሎታ ጋር ፈጥሯል። ስለ ሃይማኖት ማሰብና መመራመር (ዉስብስብ) እንደሆነ አድርገን በራሳችን አንቀልድ። (ዉስብስብ) እንደሆነ በመናገርም ምክንያት አንደርድር። መክብብ እንዲህ ብሏል፡-

«ይህን አንድ ነገር ብቻ አገኘሁ፡-እግዚብሔር ሰውን ቅን አድርጎ መሰራቱን፤ ለዎች ገን ውስብስብ ዘይ ቀየሉ።» (መክብብ 7:29)

በጭፍን መከተል ሞኝነት ነው። አለመመርመርና አሰማጥናት ደግሞ እብደት ነው። መክብብ እንዳለው፡- «ሰለዚህ ጥበብንና የነገሮችን አሰራር ለመመርመርና ለማጥናት የከፋትን መጥፎነት፤ የሞኝነትም እብደት ለማስተዋል አእምሮዬን መለስሁ።» (መክብብ 7:25)

ጌታችን አላህ (ሱ.ወ) እንዲህ ሲል ጭፍን ተከታይነትን ኮንኗል፡- «የግታውቀውን ነገር አትከተል። ጆርጊይንና ልቦና ሁሉም (በዕለተ ትንሳኤ በድርጊታቸው) ተጠያቂዎች ናቸውና።» (አል-ኢስራአ 17:36)

ያለ ጥያቄና ያለ ማስተዋል በተገኘ ጭፍን ተከታይነት ላይ የተመረከዘ እምነትን ኢስላም ፈጽሞ አይቀበልም። የሰውን ምሁራዊ (አእምሯዊ) ሕይወት አስመልክቶም የራሱ የሆነ ግንዛቤ አለው። ኢስላም በአላህ ማመንን ይጠይቃል። በአላህም አንድናምን ጥሪ የሚያደርጉ አንቀጾችን ቁርአን ውስጥ ይደጋግማል። ታዲያ የነዚህ አንቀጾች አስፈላጊነት በቤተ መጻሕፍት ወይም በአእምሮ ውስጥ ለማኖር ብቻ ሳይሆን አእምሮ እንዲነቃና እንዲያስብ ሞቅ ያለ ግብዣና አስቸኳይ ጥሪ በመመስረቱ ላይ ነው። በተመሳሳይ ሁኔታ የሰው ልጅ በበኩሉ ምንም ጥረት እንደማያደርግ ሰነፍ ወራሽ ዓይነት እንዲሆንም አይፈልግም። ቁርአን፤ ከምሁራዊነት (ከአእምሮ) አኳያም አማኝ እንድንሆን በብርቱ ትጋትና በፍፁማዊ ጥረት አማካይነት የሰው ልጅ ምሁራዊ ሃብቱን

እንዲያበለጽግ ይፈልጋል። በቀላሉ የሚመጣ ነገር በቀላሉ የሚጠፋ ስለሆነ በቀላሉ ሊጠፋ በሚችል ቀላል እምነት ኢስላም አይሰማም።

ታዲያ ክርስቶስ ማን ነው?

የመጨረሻው የአምላክ አላህ (ሱ.ወ) ቃል የሆነው ቁርአን ስለ ኢየሱስ (ዒ.ሳ) በሚገባ ተናግሯል። ቁርአን አምላካችን አላህ (ጥራትና ልዕልና ይገባውና) «ልጅ ወለደ»፤ «ልጅ ያዘ»፤ «ልጅ አለው» እና «ኢየሱስ የአምላክ ልጅ ነው» ወዘተ የሚሉ እምነቶችን ክፋኛ ኮንኗል። እንዲሁም ይላል፡- «አላህም ልጅ አለው አሉ። (ከሚሉት) ጥራት ተገባው። አይደለም፤ በሰማያትና በምድር ያለው ሁሉ የርሱ ነው። ሁሉም ለርሱ ታዛዦች ናቸው። ሰማያትና ምድርን ያለብጤ ፈጣሪ ነው። ነገርንም (ማስገኘት) በሻ ጊዜ ለርሱ የሚለው ሹን ነው፤ ወዲያውም ይኸናል።» (ቁርአን ሱራቱ አል-በቀራህ 2:116-117)

በሌላም ምዕራፍ ላይ አላህ (ሱ.ወ) ልጅ ከመያዝ የተብቃቃ መሆኑን ይገልጻል። ክርስቲያኖች ለዚህ አባባላቸው አሳማኝ ማስረጃ እንዳላቸውም ይጠይቃቸዋል። እንዲህ ይላል፡- «አላህ ልጅን ያዘ (ወለደ) አሉ። (ከሚሉት) ጥራት ተገባው፤ እርሱ ተብቃቂ ነው፤ በሰማያትና በምድር ያለው ሁሉ የርሱ ነው፤ እናንተ ዘንድ በዚህ (በምትሉት) ምንም አስረጂ የላችሁም፤ በአላህ ላይ የማይታወቁትን ትናገራላችሁን?» (ሱራቱል ዩኑስ 10:68) አምላካችን «አላህ ልጅ ያዘ» ማለት እጅግ የተሳሳተ እምነት ነው። ፍጥረተ ኃለሙ ሁሉ የርሱ የሆነው አምላክ እንደ ፍጡሩ «ልጅ ያዘ» «ወለደ» ወዘተ ብሎ ማሰብ የፈጣሪን ሉአላዊነትና ፍፁምነት የሚፃረር ነገር ነው። በቀደምት ነቢያት አስተምሮት የሌለ፣ ለአምላክ የማይገባ ነገር ነው።

አላህ እንዲህ ይላል፡- «አልረሕማንም ልጅን ያዘ (ወለደ) አሉ፤ ከባድ መጥፎን ነገር በእርግጥ አመጣችሁ፤ ክርሱ (ከንግግራቸው) ሰማያት ሲቀደዱ፤ ምድርም ልትሰነጠቅ፤ ጋራዎችም ተንደው ሲወድቁ ይቃረባሉ። ለአልረሕማን ልጅ አሰው ሰላሉ። ለአልረሕማን ልጅን መያዝ አይገባውም። በሰማያትና በምድር ያለው ሁሉ (በትንሣኤ ቀን) ለአልረሕማን ባሪያ ሽነው የሚመጡ እንጂ ሌላ አይደሉም።» (ሱረቱል መርየም 19:88-93)

አይሁዶች «ዑዘይር የአላህ ልጅ ነው» አሉ። ክርስቲያኖች ደግሞ ኢየሱስ ክርስቶስ «አል-መሲህ» «የአላህ ልጅ ነው አሉ።»። ቁርአን ይህንን ጠንክር ባለ መልኩ እንዲህ ተችቶታል፡- «አይሁድ ዑዘይር የአላህ ልጅ ነው አለች፤ ክርስቲያኖችም አልመሲሕ የአላህ ልጅ ነው አሉ፤ ይህ በአፎቻቸው (የሚናገሩት) ቃላቸው ነው፤ የነዚያን ክንብት በፊት የካዱትን ሰዎች ቃል ያመላለሳሉ፤ አላህ ያጥፋቸው፤ (ከእውነት) እንዴት ይመለሳሉ? ክርሱ በቀር ሌላ አምላክ የሌለው እንድን አምላክ ሊገዙ እንጂ ያልታዘዙ ሲሾኑ ሊቃውንቶቻቸውንና መነካሳቶቻቸውን የመርየምን ልጅ አልመሲሕንም ከአላህ ሌላ አማልክት አድርገው ያዙ። ከሚያጋሩት ሁሉ የጠራ ነው። የአላህን ብርሃን በአፎቻቸው ለማጥፋት ይፈልጋሉ፤ አላህም ከሐዲዎች ቢጠሉም እንኳን ብርሃኑን መሙላትን እንጂ ሌላን አይሻም። እርሱ ያ አጋሪዎቹ ቢጠሉም መልክተኛውን (ሙሐመድን) በቅን መንገድና በእውነተኛ ሃይማኖት ላይ ከሃይማኖት ሁሉ በላይ ይፋ ያደርገው ዘንድ የላከው ነው።» (ቁርአን ሱረቱ አት-ተውባ 9:30-32)

እስካሁን ባላለፍነው እንደተመለከትነው በኢየሱስ ላይ ክርስቲያኖች ያላቸው አቋም ይህ ብቻም አይደለም። «አምላክ ነው፤ ከሥላሴዎቹ አንዱ ነው!»

የሚለውም ይገኝበታል። እናቱን ቅድስት ማርያምን «ወላዲት አምላክ ለአምላክ እናት» በማለት ያመልካሉ። ይለግዱላታል። ይማጸኗታል። ታማልደናለች ወዘተ በማለት «አማልክት» አድርገው ይዘዋታል።<sup>46</sup> ኢየሱስ ይህንን ፈጽሞ አላስተማረም። «አምልኩኝ፤ እናቴንም ተገዙ፤ የአምላክ ልጅ ነኝ፤» የሚለው የርሱ አስተምህሮት አይደለም። ጌታችን አላህ (ክርስቲያኖች ከሚሉት ጥራት ይገባውና) ኢየሱስ (ዲሳ) ይህን አለማለቱን እያወቀ ነገ በአለተ ትንሳኤ ቀን እርሱን ያመለኩ ሰዎች ላይ በራሱ በኢየሱስ እንደበት ያስመሰክርባቸዋል። ይህንንም ዛሬውኑ በመጨረሻው የአምላክ መጽሐፍ- በቁርአን ይነግረናል። ኢየሱስ በአምላኩ በአላህ በትንሳኤ እለት ሲጠየቅ በክርስቲያኖች ላይ ምን ብሎ እንደመሚለክር ቁርአን እንዲህ ይነግረናል፡-

«አላህም፡- የመርየም ልጅ ዲሳ ሆይ! ሰዎችን! እኔንና እናቴን ከአላህ ውጪ አማልክት አድርጋችሁ ያዙኝ ብለሁልን? በሚለው ጊዜ (የሚሆነውን አስታውሱ)፡-(ዲሳም)፡- ብርሃና ልዕልና ላንተ ይሁን! ለኔ ልለው የማይገባኝን ነገር ማለቱ ፈፀሞ አግባብ አይደለም። ይህን ተናገራ ከሆነ ታውቀዋለህ። በነፍሴ ውስጥ ያለውን ሁሉ ታውቃለህ። ገን አንተ ዘንድ ያለውን አላውቅም። አንተ ሩቆችን ሁሉ በጣም ዐዋቂ አንተ ብቻ ነህና ይላል። አንተ ሩቅ ሚስጥራትን አዋቂ ነህና ይላል። (ይላልም)፡- የነገርኋቸው ያዘገዘኝን ብቻ ነው። የኔም የናንተም ጌታ የሆነውን አላህን ብቻ አምልኩ (ነው ያልኳቸው)። ከመካከላቸው በነበርኩበት ወቅት ስለነርሱ መሰካሪ ነበርኩ። እንዳርግ ካረከኝ በኋላ ገን የነሱ ጠባቂና ተቆጣጣሪ አንተው ነበርኩ። አንተ በሁሉን ነገር ላይ መሰካሪ ነህ። (ይላልም)፡-

<sup>46</sup> እርቶዶክሶችና ካቶሊኮች ማርያምን ያመልካሉ። ምን ያህል ማርያምን እያመለኩ እንዳሉ በስፋት ለመገንዘብ «በጤኑ በማርያም ማመን ይገባሃልን?» የሚለውን የመጋቢ ጥበብ ሰሎሞን መጽሐፍን ያንብቡ።

ብትቀጣቸው ባርቸህ ናቸው።ብትምራቸውም አገተ ኃይልና ጥበብና ነህ።» (ቁርአን ሱራቱል ማሊዳህ 5:116-118)

ይህ እየተነገራቸው ወደዚያው ውድቀት የሚያመሩ ካሉ በእርግጥ የሚገርም ነው።ይህ በእስተ ትንሳኤ የሚሆን ክስተት ነው። በኢየሱስ (አል-መሲህ ዲሳ) ላይ የተሳሳተ እምነት የያዙትን ክፋኛ ኮንና ተግባራቸው ከሀደት መሆኑን ግልጽ አድርጓል። «ኢየሱስ አምላክ ነው» መባሉን እንዲህ ሲል በፅኑ ይቃወማል። «እነዚያ አላህ እርሱ የመርየም ልጅ አልመሲሕ ነው ያሉ በእርግጥ ካዱ፤ የመርየምን ልጅ አልመሲሕን እናቱንም በምድር ያለንም ሁሉ ለማጥፋት ቢሻ ከአላህ ማዳን የሚችል ማነው? በላቸው። የሌላውን የምድር በመካከላቸውም ንግሥና የአላህ ብቻ ነው። የሚሻውን ይፈጥራል። አላህም በነገሩ ሁሉ ላይ ቻይ ነው።» (ሱራቱል ማሊዳህ 5:17)

በዚህ ምዕራፍ ላይ የኢየሱስ አስተምህሮት ምን እንደነበረ ይገልጻል። ኢየሱስ በአንዱ አምላክ (አላህ) ብቻ እንዲያምኑ ማስተማሩን ያስታውሳል። በአላህ ያጋራ ሰው መጨረሻው የገሃነም እሳት መሆኑንና ገነት በርሱ ላይ እርም መሆኗን እንዲህ ይገልጻል። «እነዚያ አላህ እርሱ የመርየም ልጅ አልመሲሕ ነው ያሉ በእርግጥ ካዱ፤ አልመሲሕም አለ፤ የእስራኤል ልጆች ሆይ! ጌታዬንና ጌታችሁን አላህን ተገዙ። እነሆ በአላህ የሚያጋራ ሰው አላህ በርሱ ላይ ገነትን በእርግጥ እርም አደረገ። መኖሪያውም እሳት ናት። ለበጻዮችም ምንም ረዳቶች የሏቸውም። » (ቁርአን ሱራቱል ማሊዳህ 5:72)

የክርስቲያኖች እምነት ይህ ብቻ አይደለም።ከላይ ስናይ እንደነበረው «ሥላሴ» የሚሉት እምነት አላቸው። አምላክ ሥላሴ ነው (በአካል ሦስት ናቸው/አብ፣ ወልድና መንፈስ ቅዱስ/ በግብር አንድ ናቸው» ይላሉ።አላህ ከሦስቱ ለማልክት አንዱ (የሦስት ሦስተኛ) ነው ይላሉ።ቁርአን ይህንን የሥላሴን አስተምህሮ በጽኑ ይቃወማል። ይህንን እምነታቸውን «ከሀደት»



ይለዋል። ከዚህ እምነታቸው ቢታቀቡ መልካም እንደሆነ ያስጠነቅቃል። የማርያም ልጅ ኢየሱስ እንደ ቀደምት ነቢያት አንዱ ነቢይ እንጂ ሌላ እንዳልሆነ በመግለጽ ክርስቲያኖችን ይገስጻል። ምህረትን ጠይቀው ከአድራጎታቸው አንዲጸጸቱ ይጋብዛል። አንደሚከተለው ይገልጻል፡-

«እነዚያ ስላህ የሦስት ሦስተኛ ነው ያሉ በእርግጥ ካዱ፤ ከስምላክም ስንድ ስምላክ እንጅ ሌላ የለም። ከሚሉት ነገር ባይከለከሉ ከነሱ እነዚያ የካዱትን ስላማሚ ቅጣት በእርግጥ ይነካቸዋል። ወደ ስላህ ስይመለሱምና ምሕረትን ስይለምኑትምን? ስላህም መሓሪ ስላኝ ነው። የመርያም ልጅ ስልመሲሕ ከበሬቱ መልክተኞች በእርግጥ ያለፉ የኾነ መልክተኛ እንጅ ሌላ ስይደለም። እናቱም በጣም እውነተኛ ናት። (ሁለቱም) ምግብን የሚበሉ ነበሩ። ስንቀጽችን ሰነርሱ (ለከሐዲዎች) ስንዴት እንደምናብራራ ተመልከት! ከዚያም (ከእውነት) ስንዴት እንደሚመለሱ ተመልከት። » (ቁርአን ሱራቱል 5:73-75)

ቁርአን ክርስቲያኖችን «የመጽሐፉ ባለቤቶች» ሲል ይጠራቸዋል። እንዲህም ይመክራቸዋል፡-

«እናንተ የመጽሐፉ ሰዎች ሆይ! በሃይማኖታችሁ ወሰንን አትለፉ ! በስላህም ላይ እውነትን እንጅ አትናገሩ ! የመርያም ልጅ አል-መሲሕ ዒላ የስላህ መልክተኛ፤ ወደ መርያም የጣላት (የኹን) ቃሉም! ክርስቲ የኾነ መንፈስም ብቻ ነው! በስላህና በመልክተኞቹም እመኑ! (አማልክት) ሦስት ናቸው አትበሉም! ተከልክሉ! ስናንተ የተሻለ ይኾናልና! ስላህ አንድ አምላክ ብቻ ነው። ለርሱ ልጅ ያለው ከመኾን የጠራ ነው። በሰማያትና በምድር ያለው ሁሉ የርሱ ነው። መመኪያም በስላህ በቃ። አልመሲሕ ለስላህ ባሪያ ከመኾን ፈጽሞ አይጠየፍም! ቀራቢዎች የኾኑት መላእክትም (አይጠየቁም)። እርሱን ከመገዛት የሚጠየፍና የሚከራም ሰው (ስላህ) ሁሉንም ወደ እርሱ በእርግጥ ይሰበሰባቸዋል። እነዚያም ያመኑት መልካሞችንም የሠሩት

ምንዳዎቻቸውን ይሞላላቸዋል። ከችርታውም ይጨምርላቸዋል። እነዚያን የተጠየፉትንና የከሩትንም አሳማሚን ቅጣት ይቀጣቸዋል። ከአላሁም ሌላ ለነሱ ዘመድንና ረዳትን አያገኙም።» (ቱርክን ሱሪቱ ኒሳእ 4:171-173)

አላህ እውነትን ተናገረ! ከአላህስ በላይ ማን እውነትን ይናገራል!?  
የአላህ ውዲታና ሰላም የነቢያት መደምደሚያ በሆኑት በሙሐመድ ላይ ይሁን!

መንገዶች ሁሉ ወደ ሲስላም ያመራሉ!  
ሲስላምን ሳይቀበሉ ሞት እንዳይቀድምዎት!!

## ✪ ተፈጻሚ ✪

አህመዲን ጀበል

Hijri1430/2001 E.C.

ዋቢ መጻሕፍት

1. ኪዳን ማርያም ጌታሁን (መምህር)፤ ክርስቶስ በኢሳላም (በቁርዓን) ክርስቶስን ከቁርዓን ጋር ምን አገናኘው? (ለሸሀ አህመድ ዲዳት የተሰጠ መልስ)፤ አዲስ አበባ ኢትዮጵያ፤ ብርሃንና ሠላም ማተሚያ፤ ሁለተኛ ዕትም፤ 1999።
2. መስመር ሰለሞን፤ ይድረስ ለሙስሊም ወገኖቹ፤
3. በልሁ ደሳለኝ፤ እኔን ማን ትሉኛላችሁ? የክርስቶስ ማንነትና ሥራዎች፤ አዲስ አበባ ኢትዮጵያ፤ ሕይወት ሥነ ጽሑፍ አገልግሎት፤ 1996።
4. የኢትዮጵያ መጽሐፍ ቅዱስ ማህበር፤ የመጽሐፍ ቅዱስ መዝገበ ቃላት፤ አዲስ አበባ ኢትዮጵያ፤ ፲፱፻፸፪
5. ምህረቱ ጴ. ጉታ፤ መልስ ይኖረው ይሆን?፤ አዲስ አበባ ኢትዮጵያ፤ ኤስ ካይ ኤም ማተሚያ ቤት፤ 4ኛ ዕትም 1998
6. የኢትዮጵያ ካቶሊካዊት ቤተ ክርስቲያን የጸ/ጠ/ጽ/ቤት ሐዋርያዊ ሥራ መምሪያ፤ ኢየሱስ ክርስቶስ የሕያው አብ ቃል እና የዓለም መድኃኒት፤ አዲስ አበባ ኢትዮጵያ፤ ማስተር ማተሚያ ቤት፤ 1989።
7. ፓውል እንዝ (ዶክተር)፤ ታሪካዊ ሥነ-መለኮት አመጣጡና ትንተናው፤ በምኒሊክ አሰፋውና በሰሎሞን ጥላሁን የተተረጎመ፤ አዲስ አበባ ኢትዮጵያ፤ አርቲስቲክ ማተሚያ ቤት፤ 1993።
8. መሠረት ስብሐት ለአብ፤ ሥላሴ በተዋህዶ፤ አዲስ አበባ ኢትዮጵያ፤ ብርሃንና ሰላም ማተሚያ ድርጅት፤ 1988።
9. ቴም ፌሎስ፤ የአዲስ ኪዳን የጥናት መምሪያና ማብራሪያ፤ ትምህርተ መለኮት ማስፋፊያ (ት.መ.ማ) መልክ የተዘጋጀ፤ 2ኛ መጽሐፍ፤ በግርማዊ የተተረጎመ፤ አዲስ አበባ ኢትዮጵያ፤ ኤስ ካይ ኤም ሥነ ጽሑፍ ክፍል ፤2ኛ እትም፤ ገዳር 1998 ዓ.ም

- 10. ሜሪል ሲ. ቴኒ፣ የአዲስ ኪዳን ቅኝት፣ አዲስ አበባ ኢትዮጵያ፣ የኢትዮጵያ ቃለ ሕይወት ቤተክስቲያን የኮሚዮኒኬሽንና ሥነ ጽሑፍ መምሪያ፣ 1998 ዓ.ም
- 11. መጽሐፍ ቅዱስ፣ የኢትዮጵያ መጽሐፍ ቅዱስ ማገበር፣ ቀለል ባለ አማርኛ የተተረጎመ፣ አዲስ አበባ ኢትዮጵያ፣ 1980
- 12. መጽሐፍ ቅዱስ፣ የኢትዮጵያ መጽሐፍ ቅዱስ ማገበር፣ ለኢትዮጵያ ኦርቶዶክስ ቤተ ክርስቲያን የታተመ፣ አዲስ አበባ ኢትዮጵያ፣ በመጀመሪያ በብርሃንና ሰላም ማተሚያ፣ 1980
- 13. መጽሐፍ ቅዱስ፣ የኢትዮጵያ መጽሐፍ ቅዱስ ማገበር፣ ለኢትዮጵያ ሚሊኒየም የታተመ፣ የተተረጎመ፣ አዲስ አበባ ኢትዮጵያ፣ 2000
- 14. የቅዱስ ቁርኣን ትርጉም፣ ነጃሺ ኢስላሚክ አሣታሚ ድርጅት፣ አዲስ አበባ ኢትዮጵያ፣ ነጃሺ ኢስላሚክ አሣታሚ ድርጅት፣ አንደኛ እትም፣ 1997
- 15. ሐሙዳህ ዐብዱል ዓጢ (ዶ/ር)፣ ፍኖተ እስላም፣ በሁዳ ፕሬስ ሊሚትድ የተተረጎመ፣ አዲስ አበባ ኢትዮጵያ፣ 1987
- 16. ጌርሃርድ ኔልስ፣ ለሙስሊሞች ጥያቄዎች የክርስቲያኖች መልሶች፣ አዲስ አበባ ኢትዮጵያ፣ የሕይወት በር።
- 17. ተስፋዬ ሮበል፣ ዉሃውና ስሙ፣ ቅጽ2፣ አዲስ አበባ ኢትዮጵያ፣ ራዕይ አሳታሚ፣ 1999
- 18. ገዛኢ ዮሐንስ፣ ኤልሻዳይ /ያህዌህንሲ/ መጽሔት፣ አዲስ አበባ ኢትዮጵያ፣ ገዛኢ አሳታሚ፣ ግንቦት 1999።
- 19. ዓለማየሁ ሞገስ ደረሰ (ቀደስ)፣ ሁሉም ሁሉን ይወቅ፣ አዲስ አበባ ኢትዮጵያ፣ ቦሌ ማተሚያ ድርጅት፣ 1987።
- 20. Encyclopedia Britannica 2006\Ultimate Reference Suite DVD\ Electronic versions

21. Shaikul-Islam Ibn Taimiyah /1263-1328 A.D/. Answering those who altered The Religion of Jesus Christ. Al-Mansura, Egypt. English translation from Arabic. First Edition 2003.
22. PC Study Bible V3.1.The Bible, New International version. Seattle, USA. 2000.
23. \_\_\_\_\_. New King James Version. Seattle, USA. 2000.
24. \_\_\_\_\_. New American standard bible Updated edition. Seattle, USA. 2000.
25. \_\_\_\_\_. American Standard Version. Seattle, USA. 2000.
26. \_\_\_\_\_. New American Standard. Seattle, USA. 2000.
27. \_\_\_\_\_. Revised Standard Version. Seattle, USA. 2000.
28. \_\_\_\_\_. The Living Bible. Seattle, USA. 2000.
29. James and Deb Flint. One God or a Trinity? Hyderabad, India. Thomas Nelson Inc.
30. Dr. NAJI I. AL-ARFAJ. God in Christianity what is his nature? [www.sultan.org](http://www.sultan.org)
31. Robert A. Wagoner. THE GREAT DEBATE - Father, Son, Holy Spirit. Santa Ana, California. 1998
32. Harun Yahya. PROPHET JESUS (pbuh): A PROPHET, NOT A SON, OF GOD. [www.harunyahya.com](http://www.harunyahya.com)
33. [www.saaaid.net](http://www.saaaid.net). **علل محمد نقض النصرانية موعودة**
34. Osama Abdella, [www.answering-christianity.com](http://www.answering-christianity.com)